

صفر المظفر ۱۴۲۵ھ

ستمبر ۲۰۲۳ء



# بیشان

ماہنامہ

کے از مطبوعات  
تنظيم اسلامی  
بانی: داکٹر احمد

- ✿ بقائے پاکستان: نفاؤ عدلِ اسلام
- ✿ احیائی تحریکات کی عمر اور یہم اسلامی
- ✿ بر صیر پاک ہند میں اسلام کی آمد  
اور احیائی فکر کا ارتقاء



دائی رجوع ای القرآن بائی تبلیغ میں اسلامی

محترم ڈاکٹر احمد رضا

کے شہر آفاق دورہ ترجمہ قرآن پرشتمل

# بیان القرآن

ترجمہ و مختصر تفسیر

اب دو انداز سے دستیاب ہے

● خوبصورت ٹائل ● سفید کاغذ ● معیاری طباعت

2935 صفحات پرشتمل، سات جلدیں میں ①

(الگ الگ جلدیں بھی دستیاب ہیں!)

مکمل سیٹ کی قیمت: 6000 روپے

②

متعدد اضافی خوبیوں کا حال، طبع جدید

● قرآنی رسم الخط ● تفسیری سائز ● عمدہ سفید کاغذ ● مضبوط مرکوز جلد

2560 صفحات پرشتمل، چار جلدیں میں

مکمل سیٹ کی قیمت: 9600 روپے

مکتبہ حضام القرآن لاہور

K-36، ماؤنٹ ٹاؤن لاہور، فون: 3-(042)35869501

وَذَكْرُ وَانْعَمَةِ اللَّهِ عَلَيْكُمْ وَمِنْيَاتِهِ الَّذِي وَأَنْقَلْمَبْ يَهٰ لَإِذْ قُلْتُمْ سَمِعْنَا وَأَطْعَنْنَا (المائدۃ:۷)

ترجمہ: اور اپنے اور اللہ کے فضل اور اس کے میثاق کو یاد رکھ جو اس نے تم سے لیا جسکہ تم نے اقرار کیا کہ ہم نے مانا اور اطاعت کی!

# میثاق

ماہنامہ

اجرائی ثانی

ڈاکٹر اسرار احمد

72 : جلد  
شمارہ : 9  
صفر المظفر 1445  
ستمبر 2023  
فی شمارہ : 50 روپے  
سالانہ زیر تعاون: 500 روپے

مُدِير  
حافظ عاکف سعید  
نائب مُدِير  
حافظ خالد محمود حضر

## مکتبہ خدام القرآن لاہور



مقام اشاعت: 36۔ کے باڑی ناؤں لاہور 54700، فون: 3-35869501

فیکس: 35834000، ای میل: maktaba@tanzeem.org

ترکیل زر: مکتبہ مرکزی انجم خدام القرآن لاہور

رابطہ برائے اداری امور: 21 (042)38939321  
publications@tanzeem.org

ویب سائٹ: [www.tanzeem.org](http://www.tanzeem.org)

مرکزی دفتر تنظیم اسلامی: "وزارہ اسلام" ملکان روڈ چوہنگ لاہور  
(پوسٹ کوڈ 53800) فون: 78-35473375-042 (35473375)

پبلیشر: تنظیم مکتبہ مرکزی انجم خدام القرآن لاہور  
طابع: رشید احمد چوہدری مطبع: مکتبہ جدید پرنس (پرانی بیٹھ) لمبینہ

# مشمولات

5	<b>عرض احوال</b>	
	ایوب بیگ مرزا	”بقائے پاکستان: نفاذ عدل اسلام“
9	<b>بيان القرآن</b>	
	ڈاکٹر اسرار احمد	سورۃ الدھر
19	<b>دفاع وطن</b>	
	سید ابوالاعلیٰ مودودی	جنگ ستمبر: تجزیہ اور تجاویز
23	<b>گاہ گاہ بازخواں</b>	
	قیصر جمال فیاضی	بر صیر پاک و ہند میں اسلام کی آمد..... <sup>(۱)</sup>
38	<b>دعوت و تحریک</b>	
	عبد الرؤوف	احیائی تحریکات کی عمر اور تنظیم اسلامی
47	<b>تذکیر و موعظت</b>	
	حافظ محمد اسد	تو گل علی اللہ کی برکات
53	<b>حسن معاشرت</b>	
	احمد علی محمودی	تکبیر: اسباب و علاج
68	<b>تعمیر سیرت</b>	
	ڈاکٹر عامر عتیق صدیقی	طلیبہ کی کردار سازی
73	<b>انوارہدایت</b>	
	پروفیسر محمد یونس جنوجوہ	جنہی کون دوزخی کون؟
78	<b>ظروف و احوال</b>	
	رضی الدین سید	اسکوفیلڈ بابل

بِسْمِ اللّٰہِ الرَّحْمٰنِ الرَّحِیْمِ

## ”بقائے پاکستان: نفاذِ عدل اسلام“

پاکستان کو معرض وجود میں آئے ہوئے ۲۷ سال تک ہو چکے ہیں لیکن ابھی تک یہ بحث چل رہی ہے کہ پاکستان کے قیام کا اصل مقصد کیا تھا! پاکستان کیوں معرض وجود میں آیا؟ اس کی بنیاد کیا تھی؟ اگرچہ صرف مذہبی طبقہ بلکہ عوام کی عظیم ترین اکثریت بھی اس بات کو مانتی ہے کہ پاکستان کے وجود کی بنیاد ”لَا إِلٰهَ إِلَّا اللّٰہُ“ تھی۔ لیکن ایک بااثر اقلیت کا دعویٰ ہے کہ پاکستان کو کوئی اسلامی ریاست بنانا مقصود نہیں تھا۔ ان کا کہنا ہے کہ مسلمانوں کا ایک ملک حاصل کرنا اس لیے تھا کہ انہیں ہندو سے خطرہ تھا کہ وہ ان کا اقتصادی اور سماجی استھان کریں گے۔ اس کا بڑا سادہ سا جواب تو یہ ہے کہ جب آپ خود مانتے ہیں کہ استھان کی وجہ مذہبی تھی تو بات واضح ہو گئی کہ پاکستان مذہب کی بنیاد پر بنتا تھا۔

در اصل پاکستان بننے کے بعد سارا معاملہ ہمارے اپنوں نے ہی خراب کیا ہے۔ جسش منیر نے ایک کتاب لکھی: Zia to Jinnah. اس میں وہ قائدِ عظم کی ۱۹۴۸ء کی تقریر کا ذکر کرتے ہوئے یہ دعویٰ کرتے ہیں کہ ایک سیکولر ریاست کا قیام مقصود تھا۔ اس تقریر کے حوالے سے ریڈیو پاکستان سے معلومات حاصل کی گئیں تو بتایا گیا کہ ایسی کوئی تقریر وہاں موجود نہیں۔ حکومتی سطح پر بھارت سے رابطہ کیا گیا تو معلوم ہوا کہ آں انڈیا ریڈیو کے ریکارڈ میں بھی ایسی کوئی تقریر موجود نہیں۔ اللہ جانے جسش منیر کہاں سے وہ تقریر نکال لائے! برطانیہ کی ایک خاتون سلیمانا کریم نے وہاں کی تمام لاعبریریوں کو چھان ڈالا مگر وہ تقریر نہ مل سکی۔ اس کے بعد انہوں نے ایک کتاب لکھی:

Secular Jinnah & Pakistan : What the Nation Does not Know

اس کے صفحہ ۱۵۱ پر انہوں نے لکھا کہ جسش منیر نے ۱۱ اگست کی تقریر کے حوالے سے جو کچھ لکھا  
ماہنامہ میثاق تیر 2023ء (5) =

وہ سب من گھڑت ہے۔ چنانچہ جب بنیاد پر ہی اتفاق نہ ہو سکا تو استحکام کیسا! دنیا میں اپنی پہچان کیسے قائم کر سکتے ہیں۔

اسی لیے تنظیم اسلامی نے ۱۱ / اگست ۲۰۲۳ء سے ہم شروع کی ہے، جس کا نام رکھا ہے ”بقائے پاکستان: نفاذِ عدل اسلام“۔ پہلے حصے کا جواب دوسرے حصے میں ہے کہ بقائے پاکستان نفاذِ عدل اسلام میں ہے۔ عدل اسلام کا کچھ وردہ ہے۔ اسلام عدل کے حوالے سے کوئی تمیز روانہ نہیں رکھتا۔ اگر اسلام میں سے عدل نکال لیا جائے تو اس میں رہ کیا جاتا ہے؟ آج کی دنیا میں امریکہ اور یورپ نے عدل کو اپنے مفادات کے تابع کیا ہوا ہے۔ ان کا ایمان اپنی قومیت پر ہے، اپنے مفادات پر ہے۔ جوبات ان کے مفاد کے مطابق ہے وہ عدل ہے جبکہ جوبات ان کے مفاد کے مطابق نہیں وہ عدل نہیں ہے۔ اپنے اندر ورنی معاملات میں ان کے ہاں شاید عدل ہو گا لیکن غور طلب امریہ ہے کہ جب وہ بیرونی دنیا سے معاملات کرتے ہیں تو کیا عدل سے کام لیتے ہیں؟ دراصل کوئی جھوٹ بولنا پڑ جائے، کوئی بد دینتی کرنی پڑ جائے اور وہ قوم دملک کے مفاد میں ہو تو ان کے نزدیک عدل ہے۔ اس کی بے شمار مثالیں دی جاسکتی ہیں کہ انہوں نے ہمیشہ اپنے مفاد کو سامنے رکھا ہے۔ حقیقت یہ ہے کہ کوئی شخص یا جماعت بقاہم ہوش دھوکہ عدل سے انکار نہیں کر سکتی۔ اسی لیے ہم نفاذِ عدل کی بات کر رہے ہیں۔ عدل کی پہچان اس کی تخفیض میں ہے۔ مریض اگر ڈاکٹر کے فتح کو دس بار پڑھتا ہے، اس کو سنبھال کر رکھتا ہے، لیکن استعمال نہیں کرتا تو اس کو کوئی فائدہ نہیں ہو گا۔ اسی طرح اگر عدل کا نفاذ نہیں ہوتا تو وہ محض کتابوں تک ہی محدود ہو کر رہ جائے گا۔ معاشرے کے لیے مفید ثابت نہیں ہو سکے گا۔

انسانی زندگی کے اجتماعی گوشوں یعنی معاشرت، معيشت اور سیاست میں عدل کا نفاذ ہونا چاہیے۔ معاشرت میں جہاں تک فرد اور خاندان کا تعلق ہے تو اس میں معاملہ تغیبات، اخلاقیات اور روایات پر چلے گا۔ جبکہ قانون کا عصر بہت کم ہو گا۔ جہاں تک معيشت اور سیاست کا تعلق ہے تو اس میں قانون کا بہت عمل دخل ہو گا۔ اس وقت دنیا میں معاشی سطح پر بے ہنگم سرمایہ دارانہ نظام رانج ہے جو کہ اسلام کی مکمل ضد ہے۔ اسلام سرمایہ کاری کا قائل ہے، سرمایہ داری کا نہیں۔ امریکہ، یورپ وغیرہ سرمایہ دارانہ نظام کو اپنی ضرورت اور مفادات کے مطابق ڈھان کر استعمال کرتے ہیں، اگرچہ قومی سطح پر اس کی اصلاح بھی کرتے رہتے ہیں۔ ہم نے اس استحصالی نظام

میں مزید بگاڑ پیدا کر کے اپنے اوپر مسلط کیا ہوا ہے۔ مثال کے طور پر سرمایہ داروں کو ساری دنیا میں مراعات اور رعایتیں دی جاتی ہیں لیکن ہم نے تو انہیں خدا بنا رکھا ہے۔ ان کے لیے ایمنسٹی اسکیمیں، بالواسطہ نیکس لگائے جاتے ہیں جن کا بوجھ براو راست عوام پر آتا ہے۔ یوں بے چارے عوام پستے چلے جاتے ہیں۔ ہمارے ملک میں نجح کی ماہانہ تخریج ۱۲ لاکھ روپے ہے اور اس کے ساتھ دوسری مراعات بھی ہیں۔ ریٹائرمنٹ کے بعد ماہانہ پیش بھی اچھی خاصی ہوتی ہے۔ دوسری طرف حاتم طائی کی قبر پرلات مار کر نچلے طبقے کی تخریج ۳۲ ہزار کردی گئی ہے۔ یہ تفاوت اور فرق اصل میں معافی سطح پر ظلم ہے۔

یہ ظلم ہمیں اس وقت تک سہنا ہو گا جب تک ہم نفاذِ عدل کے حوالے سے کوئی عملی قدم نہیں اٹھاتے۔ سیاست کا حال اس سے بھی برا ہے۔ حال ہی میں ایک ایڈیشنل سیشن نج کی الہیہ نے اپنی گھر بیلو ملازمہ پر اتنا خوف ناک اور بہیانہ تشدید کیا ہے جو بیان نہیں کیا جاسکتا۔ یہ ظلم صرف ایک شعبے میں نہیں ہو رہا بلکہ پورے کا پورا نظام ہی عدل کے خلاف کھڑا ہے۔ فرض کریں جس عورت نے ملازمہ پر ظلم کیا ہے، کل کلاں اس پر مقدمہ چالایا جاتا ہے، کثیرے میں کھڑا کیا جاتا ہے اور سوالات کی بوجھاڑ کی جاتی ہے۔ جواب میں وہ عورت کہتی ہے کہ ٹھیک ہے، مجھ سے ایک جرم ہوا ہے، میں مانتی ہوں کہ مجھ سے قانون شکنی ہوئی، میں اس کی سزا بھگتے کو تیار ہوں، لیکن اس نظام کے کار پردازوں، ٹھیکے داروں اور بڑوں نے تو قوم کے سرے آئین کی چادر ہی کھینچ لی، حکومتی ذمہ داران نے ملک کی اعلیٰ ترین عدالت کی بدترین انداز میں توہین کی، آئین اور قانون کو بڑے طریقے سے روندوالا۔ مجھے سزا دو ضرور دو، لیکن جنہوں نے اپنے ذاتی مفادات کے لیے قانون سازی کی، جنہوں نے قانون اور آئین کے پرخیے اڑا دیے ان کے لیے بھی تو کچھ بولو۔ اب تمہاری زبان گنگ کیوں ہو گئی ہے۔ اب قبرستان جیسی خاموشی کیوں چھاگئی ہے۔ اگر تم قانون اور آئین سے بالاتر ہو تو میں کیوں نہیں!

ہم نے بچپن میں ایک واقعہ سنایا ہے کہ ایک خاتون حضرت عمر فاروق علیہ السلام کے پاس ایک بچہ لے کر آئی کہ یہ گڑھاتا ہے، اس کو صحیح کیجیے۔ حضرت عمر نے اس خاتون کو فرمایا کہ کل آ جانا۔ دوسرے دن خاتون آئی تو آپ نے اس بچہ کو کہا کہ گڑھت کھایا کرو۔ خاتون بولی کہ اگر آپ نے یہی کہنا تھا تو کل کہہ دیتے۔ حضرت عمر نے فرمایا کہ کل میں نے خود گڑھایا ہوا تھا۔ یہ میثاق ————— تیر 2023ء

ہے اصل بات! یہاں تو یہ ہو رہا ہے کہ خود کرتے ہیں تو وہ عدل ہے اور دوسرا کرے تو وہ ظلم قرار پاتا ہے۔ ہماری رائے میں عدل ایسی شے نہیں کہ جہاں چاہا اس کاٹھپا لگا دیا اور جہاں چاہا صرف نظر کر لیا۔ کبھی عدل کی کرسی پر جلوہ افروز ہو گئے اور کبھی ظالم کے کندھے سے کندھا ملا کر کھڑے ہو گئے۔ اگر نظام ایسا ہی رہا تو کوئی رضوانہ روز ظلم کا شکار ہوتی رہے گی۔ یہ نظام کا قصور ہے۔ صاحب حیثیت جو خود نہیں کرتے وہ دوسروں سے توقع رکھتے ہیں۔ سب قانون کو مانوں سب قانون کی پاس داری کرو۔

اصل میں ہمارے ہاں ایک غلطی شروع سے ہوئی ہے کہ قومی جماعتیں اور مذہبی جماعتیں ایک دوسرے سے تعاون نہیں کر سکیں۔ ہم کسی کو موردِ الزام نہیں ٹھہراتے۔ مولانا مودودیؒ نے پاکستان کے بننے سے پہلے قائدِ اعظم کی ذات پر اور مسلم لیگ پر بھی زبردست حملے کیے تھے۔ یہ سب انہوں نے نیک نیت سے کیا تھا۔ ان کا خیال تھا کہ یہ راستہ ٹھیک نہیں، دوسرا راستہ ٹھیک ہے۔ اُس کے باوجود قائدِ اعظم نے پاکستان بننے کے بعد پہلے دن ہی مولانا مودودیؒ سے فرمائش کی کہ ریڈ یو پاکستان پر آئیں اور لوگوں کو اسلام کے حوالے سے بتائیں۔ قائدِ اعظم کی وفات کے بعد قومی جماعتیں اور مذہبی جماعتیں آپس میں وہ تعاون نہ کر سکیں جو ملک کو آگے بڑھانے اور اسلام کی طرف پیش رفت کرنے کے لیے انہیں کرنا چاہیے تھا۔ ہماری رائے یہ ہے کہ اس میں دونوں قصور وار ہیں۔ خاص طور پر جب مذہبی جماعتیں با قاعدہ انتخابات میں کوئی نہیں تو ان کا قصور مزید بڑھ گیا۔ ہم سیاست کے مخالف نہیں، لیکن جب آپ کا مقصد اسلام نافذ کرنا ہے تو پھر انتخابی سیاست کا راستہ موزوں نہیں۔ پاکستان کے معروضی حالات میں انتخابات کے ذریعے کوئی انقلابی تبدیلی ممکن ہی نہیں۔

اسلام کا نفاذ صرف حکومت کا فرض نہیں ہے۔ یہ صرف کسی دینی جماعت کا بھی فرض نہیں ہے۔ یہ ایسا فرض ہے جو پاکستان کے ہر مسلمان پر عائد ہوتا ہے کیونکہ پاکستان اسلام کے نام پر حاصل کیا گیا تھا۔ آپ دیکھیں کہ کون ہی دینی اجتماعیت نفاذِ اسلام کے حوالے سے زیادہ بہتر کام کر رہی ہے، اس میں شامل ہو جائیں۔ کوئی کسی بھی جماعت میں ہو لیکن نفاذِ اسلام کے لیے چد و جہد کرنا سب کا فرض ہے۔ اس بات پر غور کرنے کی ضرورت ہے۔ فرض کیجیے ہم کل صح اٹھتے ہیں اور پاکستان ایک اسلامی فلاجی ریاست بن چکا ہوتا ہے۔ (باتی صفحہ 82 پر)

# سُورَةُ الْهُرُ

سورہ الدھر اور سورۃ القیامہ کے مابین جوڑے کا تعلق ہے۔ اس تعلق کی ایک علامت یہ بھی ہے کہ دونوں سورتیں مضمون کے تسلیل کی بنابریا ہم جزی ہوئی ہیں۔ سورۃ القیامہ کا اختتام انسان کی تخلیق کے ذکر سے ہوا اور اسی مضمون سے سورۃ الدھر کا آغاز ہو رہا ہے۔

## ۲۲ آیات ا تا

بِسْمِ اللّٰهِ الرَّحْمٰنِ الرَّحِيْمِ ○

هُلْ أَتَىٰ عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا  
مَذْكُورًا ① إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ ۖ ثَبَّتْنَاهُ  
فَجَعَلْنَاهُ سَبِيعًا بَصِيرًا ② إِنَّا هَدَيْنَاهُ السَّبِيلَ إِمَّا شَاكِرًا وَإِمَّا  
كَفُورًا ③ إِنَّا أَعْتَدْنَا لِلْكُفَّارِينَ سَلِيلًا وَأَغْلَلْنَا وَسَعَيْرًا ④ إِنَّ  
الْأَبْرَارَ يَسْهِبُونَ مِنْ كَانَ مِرَاجِهَا كَافُورًا ⑤ عَيْنًا  
يَشْرَبُ بِهَا عَبَادُ اللّٰهِ يُفَجِّرُونَهَا تَفْجِيرًا ⑥ يُؤْفُونَ بِالثَّدِيرِ  
وَيَخَافُونَ يَوْمًا كَانَ شَرًّا مُسْتَطِيرًا ⑦ وَيُطْعَمُونَ الطَّعَامَ عَلَى  
حُمْرٍ مُنْكِبِينَ وَيَتَّمِيَّا وَآسِيرًا ⑧ إِنَّمَا نُظْعِمُكُمْ لِوَجْهِ اللّٰهِ لَا نُرِيدُ  
مُنْكِمْ جَزَّاءً وَلَا شُكُورًا ⑨ إِنَّا نَخَافُ مِنْ رَبِّنَا يَوْمًا عَبُوسًا  
قَهْرِيرًا ⑩ فَوَقَهُمُ اللّٰهُ شَرٌّ ذَلِكَ الْيَوْمُ وَلَقَهُمْ نَصَرَةٌ  
وَسُرُورٌ ⑪ وَجَزِيلُهُمْ بِمَا صَبَرُوا جَنَّةٌ وَحَرَيْرًا ⑫ مُمْكِنِينَ فِيهَا  
عَلَى الْأَرَأِيْكَ ۖ لَا يَرَوْنَ فِيهَا شَمَسًا وَلَا زَمْهَرِيرًا ۖ وَدَانِيَّةٌ

عَلَيْهِمْ ظَلَّلُهَا وَذُلَّلَتْ قُطْوُفُهَا تَذْلِيلًا ۝ وَيُطَافُ عَلَيْهِمْ بِأَنْيَةٍ  
مِنْ فَضَّةٍ وَأَكْوَابٍ كَانَتْ قَوَارِيرًا ۝ قَوَارِيرًا مِنْ فَضَّةٍ  
قَدَرُوهَا تَقْدِيرًا ۝ وَيُسْقَوْنَ فِيهَا كَاسًا كَانَ مِزاجُهَا  
رَجَبِيًّا ۝ عَيْنًا فِيهَا شَسْيٌ سَلْسِيلًا ۝ وَيُطَوْفُ عَلَيْهِمْ  
وَلَدَانٌ مُحَلَّدُونَ ۝ إِذَا رَأَيْتُمْ حَسْبَتُهُمْ لُولُوًا مَشْوَرًا ۝  
وَإِذَا رَأَيْتُ شَمَ رَأَيْتَ نَعِيْمًا وَمُلْكًا كَبِيرًا ۝ عَلَيْهِمْ شِيَابٌ  
سُدُّسٌ حُضُّرٌ وَإِسْتَبْرَقٌ ۝ وَحَلَوْا أَسَاوِرًا مِنْ فَضَّةٍ ۝ وَسَقَمُهُمْ  
رَابُّهُمْ شَرَابًا طَهُورًا ۝ إِنَّ هَذَا كَانَ لَكُمْ جَزَ آءٌ وَكَانَ  
سَعِيْكُمْ مَشْكُورًا ۝

**آیت ۱)** «هَلْ أَتَى عَلَى الْإِنْسَانِ حِينُ مِنَ الدَّهْرِ لَمْ يَكُنْ شَيْئًا مَذْكُورًا ۱)»  
کیا انسان پر اس زمانے میں ایک ایسا وقت بھی گزر اہے جبکہ وہ کوئی قابل ذکر شے نہ تھا؟“  
”دھر“ سے مراد وہ لامتناہی زمانہ ہے جس کی نہ ابتداء انسان کو معلوم ہے نہ انتہا، جبکہ  
”حین“ سے مراد وہ خاص وقت ہے جو اس لامتناہی زمانے کے اندر کبھی پیش آیا ہو۔۔۔ چنانچہ  
”دھر“ دراصل وقت کا وہ سند رہے جس کے اندر سے کائنات میں رونما ہونے والے ہر قسم کے  
واقعات و حادثات جنم لیتے ہیں۔ وقت کے اسی سند میں سے ہم انسان بھی نکلے ہیں۔  
وع ”قلزمِ حستی“ سے تو ابھر اہے ماں دی جاپ، (اقبال)۔ چنانچہ اس قلزمِ حستی کے اندر ہر انسان پر  
ایک وقت ایسا بھی آیا ہے جب اس کا وجود تغیر پانی کی ایک ایسی بوند کی شکل میں تھا جس کا ذکر کرنا  
اور نام لینا بھی کوئی پسند نہیں کرتا۔

**آیت ۲)** «إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ ۝» ”ہم نے انسان کو پیدا کیا ہے  
ملے جلنے نظرے سے“

موجودہ دور میں سائنس نے اس آیت کا مفہوم بہت اچھی طرح واضح کر دیا ہے کہ مرد کی  
طرف سے spermatozoon اور مان کی طرف سے ovum ملتے ہیں تو وجود zygote میں آتا ہے۔ لیکن ظاہر ہے پندرہ سو سال پہلے صحرائے عرب کا ایک بد و تولفظ ”امشاج“ کو اپنی  
ماہنامہ میثاق 2023ء

سمجھو اور عقل کے مطابق ہی سمجھا ہوگا۔ گویا قرآن مجید کے اعجاز کا ایک پہلو یہ بھی ہے کہ اس کے الفاظ کا مفہوم ہر زمانے کے ہر قسم کے انسانوں کے لیے قابل فہم رہا ہے اور وقت گزرنے کے ساتھ ساتھ ان الفاظ کے معانی و مطالب میں غئی غئی جگہیں بھی دریافت ہوتی رہتی ہیں۔

**﴿نَبَيَّلِيهُ﴾ ”ہم اس کو التہ پلٹتے رہے“**

یعنی حرم مادر میں ہم نے اس ”نظفۃِ آمْشَاج“ کو مختلف مراحل سے گزارا۔ نظر سے اسے غلظہ بنایا۔ غلظہ کو مضغہ کی شکل میں تبدیل کیا اور پھر اس کے اعضاء درست کیے۔ ”نَبَيَّلِيهُ“ کا دوسرا مفہوم یہ بھی ہے ”تاکہ ہم اس کو آزمائیں“۔ یعنی ہم نے انسان کو امتحان اور آزمائش کے لیے پیدا کیا ہے۔

**﴿فَجَعَلْنَاهُ سَمِيعًا بَصِيرًا﴾ ”پھر ہم نے اس کو بنادیا سننے والا دیکھنے والا۔“**

**آیت ۲: ﴿إِنَّا هَدَيْنَاهُ السَّبِيلَ﴾ ”ہم نے اس کو راہ سمجھا دی“**

اس سے مراد ”ایمان“ سے متعلق وہ شعور یا وہ ہدایت اور اہنمائی ہے جو ہر انسان کی فطرت کے اندر پیدا شی طور پر موجود ہے۔ یعنی انسان اندھا اور بہرہ پیدا نہیں ہوا بلکہ اللہ تعالیٰ نے اسے ظاہری اور باطنی طور پر بہترین صلاحیتوں سے نوازا ہے۔ جسمانی حواس بھی دیے ہیں اور ساتھ ہی ساتھ اسے روح کی بصیرت بھی عطا کی ہے۔

**﴿إِنَّمَا شَاكِرًا وَإِنَّمَا كَفُورًا﴾ ”اب چاہے تو وہ شکر گزار بن کر رہے چاہے**

**ناشکر اہو کر“**

اب ظاہر ہے جس انداز اور طریقے سے انسان زندگی گزارے گا، اسی کے مطابق آخرت میں اس کو بدلت دیا جائے گا۔

**آیت ۳: ﴿إِنَّا أَعْتَدْنَا لِلْكُفَّارِينَ سَلَسِلًا وَأَغْلَلًا وَسَعِيرًا﴾ ”یقیناً کافروں کے لیے ہم نے تیار کر رکھی ہیں زنجیریں اور طوق اور بکت ہوئی آگ۔“**

**آیت ۴: ﴿إِنَّ الْأَكْبَارَ يَشَرَّبُونَ مِنْ كَأْسِ كَانَ مِنْ أَجْهَانَ كَافُورًا﴾ ”یقیناً نیکوکار بندے الیکی شراب کے جام نوش کریں گے جس میں کافور کی ملوٹی ہوگی۔“**

ایک طرف کفار و مشرکین زنجیروں اور طقوں میں جکڑے جہنم کی آگ میں جل رہے ہوں گے تو دوسری طرف اللہ تعالیٰ کے فرمانبردار اور نیکوکار بندے جنت کی نعمتوں میں دادعیش دے ماننا میثاق

رہے ہوں گے۔ جتنت میں انہیں آپ کافور کی آمیزش والی شراب طہور بھی پہنچ کی جائے گی۔ آگے اس چشمہ کافور کی مزید وضاحت ہے:

**آیت ۷** ﴿عَيْنَنَا يَشَرُّبُ مِهَا عِبَادُ اللَّهِ يُفَجِّرُونَ مِنْهَا تَفْعِيدًا⑦﴾ ”یہ ایک چشمہ ہے جس میں سے اللہ کے خاص بندے پہنچ گے اور جدھر چاہیں گے اس کی شاخیں نکال لے جائیں گے۔“

یعنی اگر وہ چاہیں گے تو اس چشمے میں سے اپنی مرضی سے نہ ریں نکال کر اپنے اپنے علاقوں کی طرف لے جائیں گے۔

**آیت ۸** ﴿يُوفُونَ بِالنَّذِيرِ وَيَخَافُونَ يَوْمًا كَانَ شَرُّهُ مُسْتَطِيرًا⑧﴾ ”وہ نذر کو پورا کرتے ہیں اور ذرتے رہتے ہیں اس دن سے جس کا شر ہر سو پھیل جائے گا۔“

**آیت ۹** ﴿وَيُظْعِمُونَ الظَّعَامَ عَلَى حُبِّهِ مَسْكِينًا وَيَتِيمًا وَأَسِيْرًا⑨﴾ ”اور وہ کھانا کھلاتے ہیں اللہ کی محبت میں مسکین کو یقین کو اور قیدی کو۔“

علیٰ حُبِّہ کا دوسرا مفہوم یہ بھی ہے کہ وہ مال کی محبت کے علی الرغم کھانا کھلاتے ہیں۔ یعنی ایک مفہوم تو یہ ہے کہ وہ لوگ اللہ کی محبت میں بھوکوں کو کھانا کھلاتے ہیں اور دوسرا یہ کہ اگرچہ ان کے دلوں میں بھی مال سے محبت کا جذبہ ہے اور ان کا جی بھی چاہتا ہے کہ وہ اپنے مال کو سنبھال سنبھال کر رکھیں، لیکن اپنے ان جذبات کے باوجود وہ محض اللہ کی رضا کے لیے مستحقین کو کھانا کھلانے میں اپنا مال خرچ کرتے رہتے ہیں۔ ہم پڑھ چکے ہیں کہ محبت مال کا علاج ہی اتفاق فی سنبیل اللہ ہے اور اللہ کی راہ میں خرچ کرنے والوں کو قرآن مجید میں جگہ جگہ بشارتیں دی گئی ہیں۔ ملاحظہ ہو سورة الحمد کی یہ آیت: ﴿إِنَّ الْمُصَدِّقِينَ وَالْمُبَصِّدِقِينَ وَأَقْرَضُوا اللَّهَ قَرْضًا حَسَنًا يُضْعَفُ لَهُمْ وَلَهُمْ أَجْرٌ كَرِيمٌ⑩﴾ ”یقیناً صدقہ دینے والے مرد اور صدقہ دینے والی عورتیں اور جو اللہ کو قرض حسنہ دیں، ان کو کتنی گناہ بڑھا کر دیا جائے گا اور ان کے لیے بڑا باعڑت اجر ہوگا۔“

**آیت ۱۰** ﴿إِنَّمَا نُطْعِمُكُمْ لِوَجْهِ اللَّهِ﴾ ”(اور کہتے ہیں کہ) ہم تو آپ کو یہ کھانا کھلا رہے ہیں صرف اللہ (کی رضا) کے لیے“

﴿لَا تُرِيدُ مِنْكُمْ جَزَاءً وَلَا شُكُورًا﴾ (۶) ”ہم آپ سے نہ تو کوئی بدلہ چاہتے ہیں اور نہ ہی شکریہ۔“

**آیت ۷:** ﴿إِنَّا نَخَافُ مِنْ رَبِّنَا يَوْمًا عَبُوسًا قَنْظَرِيًّا﴾ (۷) ”ہم توڑتے ہیں اپنے رب کی طرف سے ایک ایسے دن سے جس کی ادائی بڑی ہولناک ہوگی۔“ عَبُوسٌ کا لفظ ایسے شخص کے لیے بولا جاتا ہے جس کے چہرے پر کبھی مسکراہٹ نہ آتی ہو بلکہ غصہ اور وحشت برستی ہو۔ جب کہ قَنْظَرِيًّا کا معنی ہے بہت سخت، بہت کرخت، ہولناک اور طویل۔ چنانچہ یہاں اس سے مراد میدانِ محشر کی وہ کیفیت ہے جس کی وجہ سے کھرب ہا کھرب انسان متکلکل اور پریشان ہوں گے اور ان میں سے کسی ایک کے چہرے پر کبھی مسکراہٹ کے آثار تک نظر نہیں آئیں گے۔

**آیت ۸:** ﴿فَوَقْهُمُ اللَّهُ شَرَّ ذِلِكَ الْيَوْمِ﴾ ”تو اللہ انہیں بچالے گا اس دن کے شر سے“ ﴿وَلَقْهُمْ نَظَرَةً وَسُرُورًا﴾ (۸) ”اور بخش دے گا انہیں تروتازی اور مسرت۔“ یعنی چہروں کی تازگی اور دلوں کا سرور۔

**آیت ۹:** ﴿وَجَزِّبُهُمْ بِمَا صَبَرُوا جَنَّةً وَحَرِيرًا﴾ (۹) ”اور بد لے میں دے گا انہیں ان کے صبر کے سبب جنت اور ریشم کا لباس۔“

دنیا میں وہ لوگ مشکل سے مشکل حالات میں بھی اللہ تعالیٰ کے احکام کی بجا آوری میں لگے رہے۔ انہوں نے فاقوں سے رہنا گوارا کر لیا لیکن حرام کی طرف آنکھ اٹھا کر بھی نہ دیکھا۔ حتیٰ کہ اللہ تعالیٰ کی رضا کے لیے انہوں نے اپنی جانیں تک قربان کر دیں۔ ان کے اس صبر کے بد لے میں اللہ تعالیٰ انہیں رہنے کے لیے جنت اور پہنچنے کے لیے ریشم کی پوشائیں عطا کرے گا۔

**آیت ۱۰:** ﴿مُتَكَبِّرُونَ فِيهَا عَلَى الْأَرَائِكِ﴾ (۱۰) ”وہ تکیے لگائے بیٹھے ہوئے ہوں گے اس میں تختوں کے اوپر۔“

﴿لَا يَرُونَ فِيهَا شَمْسًا وَلَا زَمْهَرِيًّا﴾ (۱۱) ”نہیں دیکھیں گے وہ اس میں دھوپ کی حدت اور نہ سخت سردی۔“

ذَمْهَرِيًّا ایسی سخت سردی کو کہتے ہیں جو انسان پر زبردست کپکی طاری کر دے۔ چنانچہ

جنت میں الٰی جنت کونہ تو دھوپ کی پیش تنگ کرے گی اور نہ ہی انہیں مٹھر نے والی سردی کا سامنا کرنا پڑے گا۔ گویا جنت میں مسلسل معتدل موسم کا سماں ہو گا۔

آیت ﴿۲﴾ ﴿وَذَانِيَةً عَلَيْهِمْ ظِلَّلُهَا﴾ ”اور جنت کے سامنے ان کے اوپر بچکے ہوئے ہوں گے“

﴿وَذَلِيلَتْ قُطْلُوفُهَا تَذْلِيلًا﴾ ”اور اس کے پھلوں کے خوشے نیچے بچکے ہوئے لٹک رہے ہوں گے۔“

آیت ﴿۳﴾ ﴿وَيُظَافُ عَلَيْهِمْ بِإِيمَانِ فِضَّةٍ وَأَكُوافٍ كَانَتْ قَوَارِيرًا﴾ ”اور گردش میں ہوں گے ان پر (خدامِ جنت) چاندی کے برتنوں اور شیشے کے پیالوں کے ساتھ۔“

آیت ﴿۴﴾ ﴿قَوَارِيرًا مِنْ فِضَّةٍ﴾ ”ایسا شیشدہ جو چاندی کا ہو گا“ دراصل وہ آب خورے یا جام انہائی نہیں اور شفاف (crystal clear) چاندی سے بنے ہوں گے، لیکن دیکھنے میں وہ شیشے جیسے ہوں گے۔  
﴿قَدَرُوهَا تَقْدِيرًا﴾ ”ان کو (ساقیانِ جنت نے) بھرا ہو گا بھر پور اندازے کے مطابق۔“

آیت ﴿۵﴾ ﴿وَيُسْقَوْنَ فِيهَا كَأسًا كَانَ مَرَاجِهًا زَنجِيلًا﴾ ”اور ان کو پلا یا جائے گا اس میں ایسا جام کہ جس میں ملوٹی ہو گی سونٹھ کی۔“

آیت ﴿۶﴾ ﴿عَيْنًا فِيهَا تُسْمَى سَلْسِيلًا﴾ ”یہ ایک چشمہ ہے اس (جنت) میں جس کا نام سلسیل ہے۔“

آیت ﴿۷﴾ ﴿وَيُظَوْفُ عَلَيْهِمْ وِلْدَانٌ قُحْلَدُونَ﴾ ”اور ان پر گردش میں رہیں گے ایسے لڑکے (خدامِ جنت) جو ہمیشہ اسی عمر (اور شکل) میں رہیں گے۔“

﴿إِذَا رَأَيْتُهُمْ حَسِيبَتِهِمْ لُولُوًا مَثْنُورًا﴾ ”جب تم انہیں دیکھو گے تو محبوس کرو گے کہ جیسے وہ موتی ہیں بکھرے ہوئے۔“  
یعنی وہ نو عمر خادمِ نہایت خوبصورت ہوں گے۔

**آیت ۲۰:** «وَإِذَا رَأَيْتَ ثَمَّ رَأَيْتَ نَعِيْمًا وَمُلْكًا كَبِيرًا<sup>(۲۰)</sup>» ”اور تم جہاں بھی دیکھو گے وہیں نعمتیں ہی نعمتیں اور بہت بڑی باادشاہی دیکھو گے۔“

**آیت ۲۱:** «عَلَيْهِمْ شَيْءَابُ سُنْدُسٍ خُضْرٌ وَإِسْتَبْرُقٌ<sup>(۲۱)</sup>» ”ان کے اوپر لباس ہوں گے باریک سبز ریشم کے اور گاڑھے ریشم کے“

«وَحَلُوا أَسَاوِرَ مِنْ فَضَّةٍ» ”اور انہیں لگن پہنائے جائیں گے چاندی کے۔“  
«وَسَقَنْهُمْ رَبِّهِمْ شَرَابًا طَهُورًا<sup>(۲۲)</sup>» ”اور پلائے گا انہیں ان کا پروردگار نہایت پاکیزہ مشروب۔“

**آیت ۲۲:** «إِنَّ هَذَا كَانَ لَكُمْ جَزَاءً وَكَانَ سَعْيُكُمْ مَشْكُورًا<sup>(۲۳)</sup>» ”(اور کہا جائے گا): تم لوگوں کے لیے بدله ہے اور تمہاری چند و چہد مقبول ہو چکی ہے۔“  
تم لوگ اپنی دنیوی زندگی میں غلبہ دین کے لیے جو جد و چہد کرتے رہے تھے وہ اللہ کے ہاں قبول کر لی گئی ہے اور اس کی قدر دنی کے طور پر تم لوگوں کو جنت اور اس کی نعمتوں سے نوازا جا رہا ہے۔ اللہمَ رَبُّنَا اجْعَلْنَا مِنْهُمْ!

## آیات ۲۳ تا ۳۱

إِنَّا نَحْنُ نَزَّلْنَا عَلَيْكُمُ الْقُرْآنَ تَنْزِيلًا فَاصْبِرْ لِعُكْمِ رَأْيِكَ وَ لَا  
تُطْغِي مِنْهُمْ أَثْمًا أُو كُفُورًا وَادْكُرْ اسْمَ رَبِّكَ بِكَرَّةً وَأَصْبِلَّ  
وَ مِنَ الَّيْلِ فَاسْجُدْلَهُ وَ سَيْحَهُ لَيْلًا طَوِيلًا إِنَّ هُوَ لَا يُ  
يُحِيطُونَ الْعَالِمَةَ وَ يَذَّهَوْنَ وَرَأَعْهُمْ يَوْمًا ثَقِيلًا إِنَّهُنْ  
خَلْقُهُمْ وَ شَدَّدْنَا آسِرَهُمْ وَ إِذَا شَنَّا بَدْلَنَا أَمْثَالَهُمْ  
تَبْدِيلًا إِنَّهُنْ ذُكَرٌ فَمَنْ شَاءَ اتَّخِذَ إِلَيْهِ  
سَبِيلًا وَ مَا تَشَاءُونَ إِلَّا أَنْ يَشَاءَ اللَّهُ إِنَّ اللَّهَ كَانَ  
عَلَيْهِمَا حَكِيمًا يُدْخِلُ مَنْ يَشَاءُ فِي رَحْمَتِهِ وَ الظَّالِمِينَ  
أَعْدَلُهُمْ عَذَابًا أَلِيمًا

**آیت ۲۴:** «إِنَّا نَحْنُ نَزَّلْنَا عَلَيْكُمُ الْقُرْآنَ تَنْزِيلًا<sup>(۲۴)</sup>» ”(اے نبی صلی اللہ علیہ وسلم) ہم نے

ہی نازل کیا ہے آپ پر قرآن تھوڑا تھوڑا کر کے۔“

آیت ۱۷) ﴿فَاصْبِرْ لِمُكْرِمَ رَبِّكَ﴾ ”تو آپ انتظار کیجیے اپنے رب کے حکم کا“

رباط مضمون کے اعتبار سے یوں سمجھئے کہ ان آیات کا تعلق سورۃ القیامہ کی ان آیات سے ہے: ﴿لَا تُحِرِّكْ بِهِ لِسَانَكَ لِتَعْجَلَ بِهِ إِنَّ عَلَيْنَا جَمَعَةً وَقُرْآنَهُ﴾ ”آپ اس (قرآن) کے ساتھ اپنی زبان کو تیزی سے حرکت نہ دیں۔ اسے جمع کرنا اور پڑھوادینا ہمارے ذمہ ہے۔ یعنی ہم نے قرآن مجید کو بطریق تنزیل (تھوڑا تھوڑا کر کے) ہی نازل کرنا ہے ہماری مشیت اسی میں ہے۔ ہمارا ہر حکم اور ہر فیصلہ اسی وقت پر نازل ہو گا جو وقت ہم نے اس کے نزول کے لیے طے کر رکھا ہے۔ چنانچہ آپ کو نہ صرف نزول قرآن کے حوالے سے صبر کرنا ہے بلکہ مخالفت کا سامنا کرتے ہوئے بھی آپ کو اپنے رب کے حکام کا منتظر رہنا ہے۔

﴿وَلَا تُطِعْ مِنْهُمْ أَثْمًا أَوْ كُفُورًا﴾ ”اور آپ ان میں سے کسی گناہ گار یا

ناشکرے کی باتوں پر دھیان نہ دیجیے۔“

آیت ۱۸) ﴿وَإِذْ كُرِّ اسمَ رَبِّكَ بُكْرَةً وَأَصِيلًا﴾ ”اور اپنے رب کے نام کا ذکر کیجیے صحح و شام۔“

آیت ۱۹) ﴿وَمِنَ الَّيْلِ فَاسْجُدْ لَهُ﴾ ”اور رات کے ایک حصے میں اس کے لیے سجدہ کیا کیجیے“

﴿وَسِجْهُهُ لَيْلًا طَوِيلًا﴾ ”اور رات کے بڑے حصے میں اس کی تسبیح کیا کیجیے۔“ یہ اسی حکم کا تسلسل ہے جو سورۃ المزمل کی ابتدائی آیات میں دیا گیا تھا۔ یعنی آپ رات کا پیشتر حصہ اللہ کے حضور کھڑے ہو کر قرآن پڑھنے اس کے حضور سر بسجود رہنے اور اس کی تسبیح کرنے میں صرف کیا کریں۔ اس وقت تک چونکہ ابھی نماز پڑھنے کا حکم نہیں آیا تھا اس لیے سارا زور رات کی عبادت پر تھا۔ بعد میں جب نماز پڑھنے کی فرضیت کا حکم آگیا تو اس ”قیام الیل“ کو منحصر کر کے تہجد میں تبدیل کر دیا گیا۔ وہ بھی سب کے لیے نہیں صرف حضور ﷺ کے لیے: ﴿وَمِنَ الَّيْلِ فَتَهَجَّدْ بِهِ نَافِلَةً لَكَ﴾ (بنی اسراء یل: ۹۶)۔ نافلۃ کے لفظی معنی اضافی اور زائد کے ہیں۔ یعنی حضور ﷺ کے لیے نماز تہجد باقی فرض نمازوں کے علاوہ اضافی

فرض کے درجے میں تھی، جبکہ امت کے لیے اس کی حیثیت نفل کی ہے۔

**آیت ۲۶:** ﴿إِنَّهُوَلَاءُمُحِبِّيْنَ الْعَاجِلَةَ وَيَنْدُرُونَ وَرَأَهُمْ يَوْمًا ثَقِيلًا﴾<sup>(۲۶)</sup> ”یقیناً یلوگ فوری ملنے والی چیز (دنیا) سے محبت کرتے ہیں اور ایک بھاری دن جوان کے پیچھے آنے والا ہے، اس کا دھیان چھوڑے بیٹھے ہیں۔“

یعنی قیامت کا سخت دن: ﴿يَوْمًا يَجْعَلُ الْوِلْدَانَ شَيْبَيْنَ﴾<sup>(۲۷)</sup> (المرمل) ”وہ دن جو بچوں کو بوڑھا کر دے گا“ — زیر مطالعہ آیت کے مضمون کا ربط سورہ القیامد کی ان آیات کے ساتھ ہے: ﴿كَلَّا إِلَيْنَا تُحْبُّونَ الْعَاجِلَةَ وَتَنْدَرُونَ الْآخِرَةَ﴾<sup>(۲۸)</sup> ”ہرگز نہیں! اصل میں تم لوگ عاجله (جلد ملنے والی چیز) سے محبت کرتے ہو۔ اور تم آخرت کو چھوڑ دیتے ہو۔“

**آیت ۲۹:** ﴿نَحْنُ خَلَقْنَاهُمْ وَشَدَّدْنَا أَسْرَهُمْ﴾<sup>(۲۹)</sup> ”ہم نے ہی ان کو تخلیق فرمایا ہے اور ان کے جوڑ بند مضبوط کیے ہیں۔“

**﴿وَإِذَا شُتُّنَا بَدَلَنَا أَمْثَالَهُمْ تَبَدِّلُنَا﴾<sup>(۳۰)</sup>** ”اور ہم جب چاہیں گے ان جیسے بدلت کر اور لے آئیں گے۔“

عام طور پر اس آیت کا مفہوم یہ لیا جاتا ہے کہ اللہ تعالیٰ جب چاہے ایک قوم کو ختم کر کے اس کی جگہ کسی دوسری قوم کو لے آئے۔ لیکن اس سے پہلے چونکہ انسانی تخلیق اور انسانی جسم کے جوڑ بند درست کرنے کا ذکر ہوا ہے اس لیے میرے نزدیک اس جملے کا درست مفہوم یہ ہے کہ آخرت میں ہم ان لوگوں کو ان کے دنیوی زندگی والے جسموں جیسے اور جسم عطا کر دیں گے۔ واضح رہے کہ یہ مضمون قبل ازیں سورہ بنی اسرائیل: ۹۹، سورہ یسوس: ۱۸۱ اور سورۃ الواقعہ: ۲۱ میں بھی آچکا ہے۔

**آیت ۳۰:** ﴿إِنَّهُنَّا تَذَكَّرُونَ﴾<sup>(۳۰)</sup> ”یقیناً یہ تو ایک یاد دہانی ہے۔“

**﴿فَمَنْ شَاءَ اتَّخَذَ إِلَيْ رَبِّهِ سَبِيلًا﴾<sup>(۳۱)</sup>** ”تو جو چاہے اپنے رب کی طرف راستہ اختیار کر لے۔“

یعنی جس کا جی چاہے اپنے رب کے قرب کا راستہ اختیار کر لے۔ اس مضمون کے حوالے سے صوفیاء کے ہاں یہ ایں اللہ تقرب ایں اللہ سلوک ایں اللہ وغیرہ اصطلاحات استعمال ہوتی ہیں۔

**آیت ۴** ﴿وَمَا تَشَاءُ وَنَإِلَّا أَن يَشَاءُ اللَّهُ﴾ ”اور تمہارے چاہے کچھ نہیں ہو سکتا، جب تک کہ اللہ نہ چاہے۔“

﴿إِنَّ اللَّهَ كَانَ عَلَيْهَا حَكِيمًا﴾ ”یقیناً اللہ سب کچھ جانے والا کمال حکمت والا ہے۔“

**آیت ۵** ﴿يُنْدِخُلُ مَنْ يَشَاءُ فِي رَحْمَتِهِ﴾ ”وہ داخل کرے گا اپنی رحمت میں جس کو چاہے گا۔“

ظاہر ہے دنیا و آخرت کا کوئی کام بھی اللہ تعالیٰ کی مشیت کے بغیر نہیں ہو سکتا۔ ہم اللہ کے حکم اور اذن کے بغیر کچھ بھی نہیں کر سکتے۔ اگر کوئی شخص ایک کام کرنے پر بظاہر قادر بھی ہو تو وہ اس کام کو اس وقت تک انجام نہیں دے سکتا جب تک اس کی مشیت کے ساتھ اللہ تعالیٰ کی مشیت بھی شامل نہ ہو۔ اہل صفت کا عقیدہ ہے کہ جس طرح ہم خود اللہ کی خلائق ہیں اسی طرح ہمارے تمام اعمال بھی اللہ کی خلائق ہیں۔ سورۃ الصافات میں اللہ تعالیٰ کا فرمان ہے : ﴿وَلَهُ خَلْقُكُمْ وَمَا تَعْمَلُونَ﴾ کہ اللہ نے تمہیں بھی پیدا کیا ہے اور تمہارے اعمال کو بھی۔ اس مفہوم میں ہر انسان اپنی نیت اور اپنے ارادے کی بنا پر ”کاسب اعمال“ ہے، جبکہ ”خالق اعمال“ اللہ تعالیٰ ہے۔ چنانچہ اللہ تعالیٰ جسے چاہے گا اسے ایسے اعمال کی توفیق دے گا جن کی بنا پر وہ اس کی رحمت کا مستحق تھا ہرے گا۔

اس جملے کا ایک ترجمہ یہ بھی ہو سکتا ہے کہ وہ داخل کرے گا اپنی رحمت میں اُسے جو چاہے گا۔ یعنی وہ صرف اسی شخص کو اپنی رحمت کے ساتھ میں جگدے گا جو اس کی رحمت کا مستحق بننے کے لیے کوشش ہو گا۔ جیسا کہ سورۃ بنی اسرائیل میں فرمایا گیا ہے : ﴿وَمَنْ أَرَادَ الْآخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانُ سَعْيُهُمْ مَشْكُورًا﴾ یعنی جس شخص نے آخرت کو اپنا اصل مقصد بنالیا اور اس کے لیے اس نے مقدور بھر مخت بھی کی اور وہ متومن بھی ہو تو اس کی وہ محنت اور کوشش اللہ تعالیٰ کے ہاں مقبول و مشکور ہو گی۔

﴿وَالظَّالِمِينَ أَعَدَ لَهُمْ عَذَابًا أَلِيمًا﴾ ”اور رہے ظالم تو ان کے لیے اس نے بہت دردناک عذاب تیار کر رکھا ہے۔“



اللَّهُمَّ أَعِذْنَا مِنْ ذَلِكَ ! اللَّهُمَّ أَجِزْنَا مِنْ ذَلِكَ !

# جنگِ ستمبر: تحریزیہ اور تجاویز

سید ابوالاعلیٰ مودودی

ایک داشتمند قوم کو ایسے موقع پر جو اس وقت ہمیں درپیش ہے، حقیقت پسندانہ جائزہ لے کر دیکھنا چاہیے کہ حریف کے مقابلے میں ہمارے کمزور پہلوؤں کیا ہیں اور قوت و طاقت کے ذرائع کیا ہیں! عقل مندی کا تقاضا یہ ہے کہ اپنی قوت اور طاقت کے ذرائع کو مضبوط کیا جائے اور کمزور پہلوؤں کی تلافی کی جائے۔

ہندوستان ہم سے کئی گنازیادہ آبادی رکھتا ہے۔ رقبے کے لحاظ سے بھی کئی گناہڑا ہے اور ذرائع وسائل اسلحے کی مقدار کے لحاظ سے بھی۔ ان جیشتوں سے ہم ان امور کی تلافی کرنا بھی چاہیں تو نہیں کر سکتے۔ رقبہ بڑھانا چاہیں تو نہیں بڑھاسکتے اور تعداد کے لحاظ سے اس کے برابر نہیں ہو سکتے۔ اسی طرح اس کے اسلحے کی فراہمی کے ذرائع اور وسائل بھی ہم سے زیادہ ہیں۔ ان پہلوؤں سے یہ ممکن نہیں کہ ہم اس سے بڑھ جائیں یا اس کے برابر ہی بہنچ جائیں۔

اب یہ دیکھیجیے کہ ہماری طاقت کے ذرائع کیا ہیں تاکہ اندازہ ہو سکے کہ اگر ہم ان ذرائع کو بڑھائیں تو ہم دشمن سے بڑھ سکتے ہیں یا نہیں۔ یہ ذرائع اگر ہمیں مضبوط بناتے ہیں، تو پھر یقیناً انہیں بڑھانا ہی عقل مندی کا تقاضا ہو گا۔

## ہماری طاقت کے اتحاد و خیرے

ہمارے لیے سب سے اوپرین شعبہ طاقت کا وہ اتحاد و خیرہ ہے جس میں ہندوستان بلکہ پوری کافر دنیا ہمارا مقابلہ نہیں کر سکتی۔ یہ ایمان اور اسلام کی دولت ہے۔ اگر کوئی یہ کہتا ہے کہ اس جنگ میں ہمیں کامیابی اس لیے ہوئی کہ ہماری فوج دشمن کی فوج کے مقابلے میں بہتر تربیت یافتہ تھی تو میں اسے غلط نہیں کہتا، مگر واقعی یہ ہے کہ محض فوجی تربیت اور اسلحے کے استعمال کی ہمارت ہی سے ہم فتح یا بیان نہیں ہوئے۔ ہم نے فوجی تربیت اگر یہی نظام عسکریت کے تحت پائی۔ اور دشمن نے بھی یہی تربیت حاصل کی تھی۔ محض اسی پرانا خسار کر کے ہم بازی نہیں جیت سکتے تھے۔ تو کس چیز نے ایک اور دس کے مقابلے میں ہمیں کامیاب کرایا؟ دراصل یہ اللہ پر ایمان، آخرت میثاق

کا یقین، محمد رسول اللہ صلی اللہ علیہ وسلم کے دین کی محبت اور یہ یقین تھا کہ اگر ہم شہید ہو گئے تو ہماری بخشش ہو گی اور ہم جنت میں جائیں گے۔ اس چیز نے ہمارے سپاہی کو طاقت و رہبنا یا۔ یہ امر قابل غور ہے کہ ان علاقوں سے جو دشمن کی زد میں تھے ہماری آبادی اس طرح نہیں بھاگی جس طرح دوسری جنگ عظیم کے دوران فرانس کی آبادی ان علاقوں سے بھاگی جن پر جرم فوجوں نے حملہ کیا تھا۔ ہمارے تاجر نے اس اخلاق کا ثبوت دیا جو زندہ قوموں کے شایان شان ہے۔ اس کی نظر نہیں ملتی کہ جنگ چھڑ جائے اور ضرورت کی عام چیزیں بازار سے غائب نہ ہوں بلکہ پہلے سے بھی ستی ہو جائیں۔ یہ آخر کس چیز کا فیض ہے بجز ایمان کے اور ان اخلاقیات کے جو ہمیں اسلام کی بدولت حاصل رہے ہیں اور حقیقت اللہ تعالیٰ کے عطا کیے ہوئے دین اسلام کے سوا اور کوئی چیز ہمیں بچانے والی نہیں ہے۔

### تجربے سے سبق

ایک عقل مند کا کام یہ ہوتا ہے کہ جب حریف کے مقابلے میں اسے اپنی طاقت و قوت کے ذرائع کا علم ہو جائے تو انہیں بڑھانے کی کوشش کرے، کہ انہیں ختم کرنے میں لگ جائے۔ یہ تجربہ جو ہمیں اس جنگ میں ہوا ہے، ہم اسے بار بار نہیں دھرا سکتے۔ ہم اپنے نوجوانوں کو وہ تعلیم نہیں دے سکتے جو انہیں ذہنی شکوہ و شبہات میں بنتا کرے۔ ہم قوم کو عیاشی کی شراب نہیں پلا سکتے۔ ہم قوم کی اخلاقیات کا سیستان اس نہیں کر سکتے۔ ہم نے دیکھ لیا ہے کہ ہماری مسلسل غلطی کے باوجود صرف ایمان اور اخلاق ہی ہمارے کام آئے ہیں۔ اب اگر ہم بار بار اپنی اسی طاقت کو کمزور کرنے والے طریقے اور راستے اختیار کرتے چلے جائیں گے تو نہ معلوم ہم میں سے کتنے آئندہ بھی مضبوط ثابت ہوں؟ ہر نئی آزمائش کے موقع پر پہلے سے کمزور ہوتے چلے جانا ایک فطری چیز ہے۔ یہ اللہ تعالیٰ کا احسان ہے کہ اس نے ہمیں ہماری کسی غلطی کی سزا نہیں دی۔ اس لیے اب ہمیں اپنی ایمانی قوت کو مضبوط کرنے اور اخلاقی طاقت کو ناقابلِ تغیر بنا نے والے ذرائع کی طرف متوجہ ہونا چاہیے۔ ہمیں اپنے نظام تعلیم کا جائزہ لینا چاہیے کہ یہ نوجوانوں میں کس حد تک ایمان کے نتیج بوتا ہے۔ اس سلسلے میں جہاں کمزوری ہو اسے رفع کرنے کی کوشش کرنی چاہیے۔ اسی طرح ہمیں اپنے اخلاق کو سنبھالنے کی فکر کرنی چاہیے۔ نشر و اشاعت کے تمام ذرائع کو اس کی فکر کرنی چاہیے اور وہ کام نہ کیے جائیں جو اخلاق کو کمزور کرنے والے ہوں، بلکہ ایک سچے مسلمان کی سیرت کو نشوونما دینے کی نیت اور جذبے سے کام کیا جانا چاہیے۔

ہندو قوم چاہے کتنی ہی کثیر تعداد میں کیوں نہ ہو وہ بھارت تک محدود ہے۔ اس کے برعکس یہ اللہ کا فضل ہے کہ ہم اس دین حق سے تعلق رکھتے ہیں جو دنیا کے ہر گوشے میں پھیلا ہوا ہے۔ مسلمان جہاں بھی ہیں وہ فطری طور پر ہمارے دوست اور اتحادی ہیں اور یہ بھی اسلام کی بدولت ہے۔ پھر مسلمان ملکوں میں سے جو اقوام تحدہ کے رکن ہیں، یہ سب ہمارے فطری اور پیدائشی حامی ہیں۔ ان ممالک کی حکومتیں اگر کسی موقع پر ہماری حمایت نہ بھی کرتی ہوں، تب بھی ان ملکوں کے عوام ہمیشہ ہماری حمایت کرتے ہیں۔ جہاد پاکستان نے عالم اسلام پر جواز ڈالا ہے، اس مناسبت سے عرب دنیا کے ایک نامور لیڈر کہتے ہیں: ”اسرائیل کی آبادی صرف ۲۲ لاکھ ہے اور سات آٹھ کروڑ عرب اس سے ڈرتے ہیں جبکہ پاکستان نے صرف دس کروڑ کی آبادی کے ساتھ ۲۸ کروڑ آبادی کے بھارت کے دانت کھٹے کر دیے ہیں۔“ پھر انہوں نے یہ سوال عربوں کے سامنے رکھا ہے کہ: غور کیجیے کہ آخروہ کون سی بنیادی وجہ ہے کہ جو آپ کو اسرائیل کے مقابلے میں کمزور بنائے ہوئے ہیں؟

ان نکات سے آپ اندازہ لگا سکتے ہیں کہ جہاد پاکستان نے خود عالم اسلام پر کیسا غظیم الشان اثر ڈالا ہے۔ فی الحقيقة یہ جو کچھ ہوا ہے بالکل فطری طور پر ہوا ہے۔ یہ ہماری کوششوں سے نہیں ہوا، لیکن اسے اب نشوونما دینا ہمارا فرض ضرور ہے۔

گزشتہ برسوں میں ہم نے مسلمان ملکوں کو اپنے ساتھ لے کر چلنے کی کوئی خاص کوشش نہیں کی۔ پاکستان سے پہلے ہم اس بھروسے پر تھے کہ ہندوؤں کے مقابلے میں دنیا کے مسلمان ہمارے ساتھ ہیں اور تقسم ہند کے بعد بھی ہم اسی بھروسے پر رہے، لیکن بھارت نے مسلم ممالک کو ہم سے توڑنے کی زبردست مہم شروع کر دی۔ اس نے مسلمانوں کو ہم سے توڑنے کے لیے اپنے عربی و ان مسلمانوں کو پروپیگنڈے کے لیے عرب ملکوں میں بھیجا، جنہوں نے وہاں کے دانش وردوں اور لیڈروں کو یقین دلایا کہ پاکستان تو انگریزی استعمار کی پیداوار ہے۔ بھارت نے پاکستان کے خلاف اس قدر زہر پھیلایا کہ ۱۹۵۶ء میں جب میں عرب ملکوں میں گیا تو مجھ سے وہاں مقیم پاکستانیوں نے کہا کہ ان ملکوں میں ہمیں خود کو پاکستانی کہتے ہوئے شرم آتی ہے۔ یہاں ہمیں مغربی استعمار کا آل کار سمجھا جاتا ہے۔ بھارت نے جو زبردست پروپیگنڈا کیا، یہ سب کچھ اس کا نتیجہ تھا۔ لیکن یہ سراسر اللہ کا فضل ہے کہ اس جنگ کے دوران یہ کوشش ناکام ہو گئی۔

## ٹھوں اقدامات کی ضرورت

اسلام کی بدولت یہ سب کچھ اگر ہمیں اپنی کسی خاص کوشش کے بغیر حاصل ہوا ہے تو عقل مندی یہ ہے کہ اب ہم اپنی خاص کوشش سے اسے بڑھائیں۔

اس ضمن میں ہمارے سفارت خانوں نے جو کردار ادا کیا ہے، اس کے متعلق زم میں الفاظ میں میں یہ کہہ سکتا ہوں کہ انہوں نے کوئی خاص خدمت انجام نہیں دی۔ حج کے لیے جانے والے لوگوں کو معلوم ہو گا کہ اس موقع پر ہندوستان صاف ستری عربی زبان میں اپنے پروپیگنڈے پر مشتمل پہنچت قسم کرتا ہے کہ ”بھارت کے مسلمان خیریت سے ہیں اور انہیں ہر طرح کا آرام اور سہولتیں حاصل ہیں۔“ اس کے مقابلے میں حقائق کو سامنے لانے کے لیے ہمیں اول تو کوئی چیز شائع کرنے کی توفیق ہی نہیں ہوتی۔ اگر ہو بھی تو نہایت گھٹیا انداز میں کہ اسے کوئی پڑھتا بھی نہیں۔ یہ نہایت ضروری ہے کہ عرب ممالک میں ہمارے سفارت خانوں میں عربی جاننے والے لوگ موجود ہوں اور دوسرے ممالک کے سفارت خانوں میں بھی اس ملک کی زبان جاننے والے لوگ ہوں۔ فارس سروں میں لیے جانے والے لوگوں کے لیے یہ چیز لازمی کرنی چاہیے تاکہ وہ اس ملک میں اپنا موقف اور نقطہ نظر کا میابی کے ساتھ پیش کر سکیں۔

خود ہمارے نظام تعلیم میں بھی عربی کو ایک لازمی زبان کی حیثیت سے شامل کیا جائے۔ عربی زبان جسے ملا کی زبان سمجھا جاتا رہا ہے، آج دنیا کے ۱۱۳ یہے ممالک کی زبان ہے جو خلیج فارس سے اٹلانٹک تک پھیلے ہوئے ہیں اور اقوام متحده کے رکن ہیں۔ ان ملکوں میں ڈاکٹروں، انجینئروں، پروفیسروں اور دیگر شینکنیک عمدے کی ضرورت ہے۔ ہم یقیناً ایسا عملہ ان ملکوں کو دے سکتے ہیں، لیکن زبان کی اجنبيت مانع ہے۔ وہ لوگ اپنی ضرورت کے تحت ڈاکٹر اور انجینئر وغیرہ مٹکواتے ہیں، مگر جب وہاں ڈاکٹر اور مریض کے درمیان انجینئر اور اس کے ماتحت عمدے کے درمیان زبان کی مشکل حاکل ہوتی ہے تو پھر انگریزی مترجمین کی ضرورت پڑتی ہے۔ اگر ہمارے ہاں کالجوں میں وظیفے دے کر طلبہ کو عربی پڑھنے پر آمادہ کیا جاسکے، تو یہ ماہرین ہمارے قدرتی سفیر ثابت ہوں گے۔ اس طرح کوئی وجہ نہیں کہ وہ ملک ہماری حمایت نہ کریں۔ میں نے یہ چند عملی تجاویز مختصر الفاظ میں بیان کر دی ہیں۔ اللہ تعالیٰ سے دعا ہے کہ وہ انہیں بروئے کار لانے کی توفیق دے۔ (۱۶ اکتوبر ۱۹۶۵ء کو انجمان شہریان لاہور کے جلسے سے خطاب)



# بِرِّ صَغِيرٍ پاک و ہند میں اسلام کی آمد اور احیائی فلکر کا ارتقاء (۲)

قیصر جمال فیاضی \*

مولانا ابوالکلام آزاد ۱۹۱۲ء میں کلکتہ سے اپنے ہفت روزہ اخبار ”الہلال“ اور ”البلاغ“ کے ذریعے ایک طوفان کی طرح مسلمانوں ہند کی سیاسی و اجتماعی زندگی پر چھا گئے۔ انہوں نے مغربی تہذیب پر شدید تنقید کی۔ مسلمانوں میں جہاد، جدوجہد اور قربانی کے جذبے کو بیدار کیا۔ سرید احمد خان، مولوی چراغ علی اور سید امیر علی کے ہاتھوں جو نیا علم الکلام پروان چڑھ رہا تھا، اس کی اصلاح کی۔ اگر چہ تعبیر کے معاملات میں بعض جگہ مولانا آزاد سے چوک ہوئی، خاص طور پر واحد ہندی قومیت اور وحدتِ ادیان کے مسئلہ پر انہوں نے زبردست ٹھوکر کھائی، لیکن بحیثیتِ جمیع انہوں نے انہی خطوط پر بیانِ کلام کی روایت کو قائم کیا جس کی بنیاد شاہ ولی اللہ نے رکھی تھی۔ تاہم یہ ہماری تاریخ کا ایک بڑا لمحہ ہے کہ اتنا بڑا آدمی ایک بڑا کام سرانجام دے کر بالکل ہی اُلٹے رخ پر چل پڑا۔ وہ ابوالکلام جو ایک زمانے میں جہاد کے لیے پکارتا تھا، ۱۹۲۳ء کے بعد ہندوؤں سے سمجھوتے کی دعوت دینے لگا اور پھر باقی تمام زندگی اندھیں نیشل کا انگریس کا حاشیہ بردار بن کر گزار دی۔

مولانا محمد علی جو ہر بڑے مخلص اور پچ مسلمان تھے۔ وہ کوئی بہت بڑے مفکر نہیں تھے لیکن اللہ تعالیٰ کی ذات پر انہیں انتہائی حد تک تيقین تھا۔ کامل تيقین اور توکل کی مثال اس زمانے میں اس سے اعلیٰ نہیں مل سکتی کہ ایک شخص جیل میں پڑا ہے اس کی سب سے بڑی بیٹھی آمنہ یہاں رہے، زندگی اور موت کی کشمکش میں گرفتار ہے۔ لیکن ایسے حالات میں بھی باپ کی زبان سے بیکی نکلتا ہے کہ:-

تیری صحت ہمیں منظور ہے لیکن اس کو  
نہیں منظور تو پھر ہم کو بھی منظور نہیں!

اس طرح یہ بات بھی محمد علی جو ہر جیسا بندہ موسمن ہی کہہ سکتا ہے:-  
کیا ڈر ہے جو ہو ساری خدائی بھی مخالف  
کافی ہے اگر ایک خدا میرے لیے ہے  
تو حید تو یہ ہے کہ خدا حشر میں کہہ دے  
یہ بندہ دو عالم سے خفا میرے لیے ہے!

مولانا محمد علی جوہر کا اصل جوہر "تحریک خلافت" میں کھلا، جس کے ذریعے ہندوستان کے طول و عرض میں بیداری کی ایک نئی تحریک رونما ہوئی اور مسلمانوں پر مسلط مایوسی ختم ہوئی۔ اس تحریک خلافت نے اس حقیقت کو چھپی طرح واضح کر دیا کہ ہندو مسلم اتحاد نہیں ہو سکتا۔ مسلمانوں کا مستقبل ہندوؤں کے ساتھ نہیں ان سے الگ ہے۔

اس دور کے تیسرے معمار علامہ اقبال ہیں۔ بلاشبہ وہ ایک عظیم شاعر، بالغ نظر مفکر اور بلند پایہ فلسفی تھے۔ مسلمانوں کی سیاسی بیداری تک ایسی فکری قوت سے محروم تھی جو اسے تہذیبی انقلاب کا پیش نیمہ بنادیتی۔ علامہ اقبال نے اس خلاء کو پر کیا اور عصر حاضر میں احیائے اسلام کی بنیادیں رکھیں۔ انہوں نے مغربی تہذیب کا بڑے قریب سے مشاہدہ اور گہرا مطالعہ کیا تھا۔ انہوں نے مسلمانوں کو خبردار کیا:-

یورپ میں بہت روشنی علم و ہنر ہے  
حق یہ ہے کہ بے چشمہ حیوال ہے یہ ظلمات  
اسی طرح ایک اور مقام پر فرمایا:-

نظر کو خیرہ کرتی ہے چمک تہذیب حاضر کی  
یہ صناعی مگر جھوٹے نگوں کی ریزہ کاری ہے  
دوسرے مقام پر علامہ کہتے ہیں:-

وہ حکمت ناز تھا جس پر خردمندانِ مغرب کو  
ہوس کے پنجھے خونیں میں تیغ کارزاری ہے

علامہ محمد اقبال مسلمانوں کی ذہنی غلامی کو ختم کرنے کے لیے ملت سے اس طرح مخاطب

ہوتے ہیں:-

شفق نہیں مغربی افق پر یہ جوئے خوں ہے، یہ جوئے خوں ہے  
طلوع فردا کا منتظر رہ کہ دوش و امروز ہے فسانہ  
وہ فکر گستاخ جس نے عریاں کیا ہے فطرت کی طاقتون کو  
اسی کی بے تاب بجلیوں سے خطر میں ہے اس کا آشیانہ  
جہاں تو ہو رہا ہے پیدا، وہ عالم پیر مر رہا ہے  
جسے فرنگی مقامروں نے بنا دیا ہے قمارخانہ  
ہوا ہے گو تندو تیز لیکن چراغ اپنا جلا رہا ہے  
وہ مرد درویش جس کو حق نے دیے ہیں اندازِ خسروانہ

علامہ اقبال ۱۹۰۵ء میں ۲۸ سال کی عمر میں انگلستان چلے گئے اور تین سال تک انگلستان اور جرمنی میں رہے۔ معلوم ہوتا ہے کہ مغرب میں رہ کر وہاں کی تہذیب کا مطالعہ کرنے اور فلسفہ میں ڈاکٹریٹ کرنے کے بعد ان کی قلب ماہیت ہو گئی۔ علامہ اقبال خود کہتے ہیں: ع مسلمان کو مسلمان کر دیا طوفانِ مغرب نے۔ چنانچہ وہاں سے واپس آنے کے بعد ۱۹۰۸ء سے ۱۹۲۳ء تک علامہ اقبال نے اسلام کے نظام فکر، فلسفہ اور حکمت کو اپنی شاعری کے ذریعہ بیان کیا۔ وہ دعویٰ کرتے ہیں کہ میرے پیغام میں سوائے قرآن کے کچھ اور نہیں ہے۔ اقبال سرویر کائنات میں کیا ہے حضور مسیح یesus کے حضور مذاہجات کرتے ہوئے کہتے ہیں:-

گر دلم آئینہ بے جوہر است  
ور بحرم غیر قرآن مضر است  
پرده ناموس فکرم چاک کن  
ایں خیاباں را نو خارم پاک کن  
روز محشر خوار و رسوا کن مرا  
بے نصیب از بوسے پا کن مرا

”اے اللہ کے رسول میں شہزادہ! اگر میرا دل اس آئینہ کی مانند ہے جس میں کوئی جوہر ہی نہ ہو اور اگر میری شاعری میں قرآن کے سوا کسی اور چیز کی ترجیحی ہے تو آپ میری فکر کا

پر دہ چاک کر دیجیے اور اس چن کو مجھ بھی کائنے سے پاک کر دیجیے۔ مزید برآں قیامت کے دن مجھ ذلیل و خوار کر دیجیے گا اور مجھے اپنی قدم بوسی سے محروم کر دیجیے گا۔“

علامہ اقبال نے مغربی فکر پر شدید تنقید کی اور خاص طور پر مغربی تہذیب کی نفی کی۔ اس سے بڑھ کر وہ تجدید ملتِ اسلامی اور احیائے فکرِ اسلامی کے علمبردار بن کر سامنے آئے۔ اقبال نے خوشخبری دی کہ اگرچہ اس وقت ملتِ اسلامیہ پس اور دبی ہوئی ہے، لیکن اس کا دوبارہ غلبہ ہوگا۔ ملتِ اسلامیہ کی تجدید ہوگی، اسلام کی نشأۃ ثانیہ ہوگی۔ اس طرح اقبال اسلام کے روشن مستقبل کے مبشر بن کر سامنے آئے۔

اقبال نے ایک اور بہت بڑا کام یہ کیا کہ انہوں نے وطنی قومیت کی شدید ترین نفی کی۔ اس دور میں وطنی قومیت مسلمانوں کو اپنے اندر جذب کرنے کے لیے پوری قوت کے ساتھ زور لگا رہی تھی۔ اپنی نظم ”وطیت“ میں وہ کہتے ہیں: —

اس دور میں مے اور ہے جام اور ہے جم اور  
ساقی نے پنا کی روٹی لطف و ستم اور  
تہذیب کے آزر نے ترشوائے صنم اور  
مسلم نے بھی تعمیر کیا اپنا حرم اور  
ان تازہ خداوں میں بڑا سب سے وطن ہے  
جو پیراں اس کا ہے وہ مذہب کا کفن ہے!  
یہ بنت کہ تراشیدہ تہذیب نوی ہے  
غارت گر کاشانہ دینِ نبوی ہے  
بازو ترا توحید کی قوت سے قوی ہے  
اسلام ترا دیس ہے تو مصطفوی ہے  
ناظراۃ دیرینہ زمانے کو دکھا دے  
اے مصطفوی خاک میں اس بست کو ملا دے!

ہندوستان کی تاریخ میں ۱۹۴۰ء اس اعتبار سے بہت اہم ہے کہ اس برسِ محمد علی جناح مقامی سیاست سے مایوس ہو کر انگلستان میں آباد ہو گئے تھے۔ علامہ اقبال گول میر کا نفس میں شرکت کے لیے لندن گئے تو وہاں محمد علی جناح سے ملاقاتیں کرنے کا موقع ملا۔ علامہ اقبال نے مہنماہہ میناقد 26، ستمبر 2023ء

محمد علی جناح کو یہ باور کرایا کہ آپ اسلام کے احیاء کی بات کریں یہ چیز مسلمانوں کے جذبات میں گرمی اور حرارت پیدا کر دے گی۔ لہذا محمد علی جناح کے مزاج میں تبدیلی آئی ۱۹۳۲ء میں ہندوستان واپس آ کر انہوں نے مسلم ایگ کی صدارت سنہجات لی، اور پھر اگلے دس برس تک مسلسل تکرار کے ساتھ صرف یہی بات کی کہ ہمیں اسلام چاہیے۔ ہم اسلامی تہذیب اور اسلامی قوانین چاہتے ہیں۔ اسلام صرف ہمارا نمہہب نہیں بلکہ دین ہے۔ اس چیز نے مسلمانوں کے اندر ایک ولوٹ تازہ پیدا کر دیا۔ بقول اقبال ہے

اک ولوٹ تازہ دیا میں نے دلوں کو  
لاہور سے تا خاک بخارا و سرفند

اس اعتبار سے علامہ اقبال کا ۱۹۳۰ء کا خطبہ اللہ آباد بھی بہت اہم ہے۔ اس خطبہ میں علامہ اقبال کے الفاظ تھے:

”میں پنجاب، سرحد، سندھ اور بلوچستان کو متحد ہو کر ایک واحد ریاست کی شکل میں دیکھنا چاہتا ہوں، جس کی اپنی حکومت ہو خواہ سلطنت برطانیہ کے تحت یا اس سے الگ۔ مجھے نظر آ رہا ہے کہ یہ متحدہ شمال مغربی مسلم ریاست کم از کم شمال مغربی ہندوستان کے مسلمانوں کے لیے تقدیر بہم ہے۔“

اقبال نے جہاں مغرب کی کمزوریوں اور خامیوں پر بھر پور تنقید کی وہاں اس کی خوبیوں خاص طور پر سائنس میں ترقی اور جذبہ عمل و حرکت کو بھی سراہا ہے۔ ان کے بقول یہ صفات یورپ نے خود مسلمانوں ہی سے سیکھی تھیں، لیکن افسوس کہ آج مسلمان خود ان صفات سے محروم ہیں جو ان کی اپنی کھوئی ہوئی متاع ہے۔

اقبال کی فراست کا ایک نمونہ یہ بھی ہے کہ ان کے نزدیک دور حاضر میں اسلامی فکر کی تشکیل جدید کی ضرورت ہے۔ ان کا کہنا تھا کہ مغربی تہذیب کے بڑھتے ہوئے غلبہ کورونکے کے لیے کچھ نئے وسائل و آلات اور نئے ذرائع درکار ہوں گے۔ انہیں اس بات کا بھی شدت سے احساس تھا کہ اسلام فطرت ایک انقلابی تحریک ہے لیکن صدیوں کے جمود نے اس جوہر پر ایک زنگ کی تہہ جمادی ہے۔ اب ضرورت اس بات کی ہے کہ یہ زنگ کھرچ دیا جائے۔ اسلام کی حقیق تصویر دوبارہ سامنے آئے اور یہ شمع سارے عالم کو ایک مرتبہ پھر منور کر دے۔ تشکیل جدید (Reconstruction of Religious Thought in Islam) (27)

کے نام سے ان کی تقاریر اسی مقصد کے حصول کی ایک کامیاب کوشش ہے۔

علامہ اقبال کی فکر کا ایک منفرد پہلو یہ ہے کہ انہوں نے روحاںی اور مادی دونوں طاقتون کے امتحان کی دعوت دی۔ انہوں نے کہا کہ اگر مسلمان دنیا میں اپنا کھو یا ہوا مقام حاصل کرنا چاہتے ہیں تو انہیں روحاںی و اخلاقی اور مادی و دینیوی دونوں شعبوں میں ترقی کرنی ہوگی۔ سرید احمد خان کے بیان دنیاوی و مادی پہلو کا غالبہ ہے جبکہ دوسری طرف علماء کے بیان صرف روحاںی اور اخلاقی پہلو نمایاں ہے۔

اقبال کو صرف ایک شاعر یا فلسفی کہنا بہت بڑا ظلم ہے بلکہ وہ ایک ایسے انقلابی اور مصلح تھے جنہوں نے جدید اسلامی احیاء کو نظریاتی اساس دی۔ پورے ملک کو شاعری کے ذریعے خواب غفلت سے جگایا اور ملت کو اس کے اصل مشن پر گامزن کرنے کی بھرپور کوشش کی۔ ”مثنوی اسرار خودی“ اور ”رموز بے خودی“ کا پیغام یہ ہے کہ مسلمانوں کے لیے اصل راہِ نجات اپنے پروردگار کے احکام اور نبی اکرم ﷺ کے اسوہ حسنے کی پیروی میں ہے۔ توحید کے ذریعہ معاشرے میں یک رنگی خیال اور عملی یکساںیت پیدا ہوتی ہے اور حقیقت یہ ہے کہ اس سے زیادہ انقلابی قوت کی اور چیز میں نہیں۔

اقبال نے شاعری بطور لشیطنیوں کی بلکہ اسے انہوں نے اپنے خیالات کے اظہار کے لیے استعمال کیا تاکہ لوگوں کے اندر ایک انقلابی جذبہ بیدار ہو۔ مولا ناسید سلیمان ندویؒ کے نام ایک خط میں لکھتے ہیں:

”شاعری میں لشیطنیوں کے طبقہ نظر نہیں رہا کہ فن کی باریکیوں کی طرف توجہ کرنے کے لیے وقت نہیں۔ مقصود صرف یہ ہے کہ خیالات میں انقلاب پیدا ہو اور بس۔“

اقبال نے مسلمانوں میں جذبہ عمل بیدار کرنے کے ساتھ ساتھ انہیں یہ بھی یقین دلایا کہ مستقبل میں دنیا کی امامت تمہارے ہاتھ میں ہوگی۔

اٹھ کہ اب بزمِ جہاں کا اور ہی انداز ہے!

مشرق و مغرب میں تیرے ڈور کا آغاز ہے

اقبال دینی امور میں حد درج احتیاط کے قائل تھے۔ انہوں نے تقریباً تمام اہم امور میں علماء متقد میں اور سلف کی اتباع کی ہے۔ دین میں کسی بھی قسم کی کائنث چھانٹ کی حوصلہ افزائی

نہیں کی۔ رائے قائم کرنے میں غلطی ہر انسان سے ہو سکتی ہے مگر اقبال کا نقطہ نظر خالص اسلامی تھا۔ وہ اسلام کو زمانے کی خراد پر تراشنے کو فراور گرائی سمجھتے تھے۔ ان کی کوشش تھی کہ عہد حاضر کے پیدا کردہ مسائل کا حل اسلام کی تعلیمات سے تلاش کیا جائے اور زمانے کو اسلام کے مطابق بدل ڈالا جائے۔ علماء کو ان سے اور انہیں علماء سے شکایت رہی مگر اس کے باوجود وہ ہر قدم پر علماء سے رجوع کرتے نظر آتے ہیں اور ان کا پورا اپورا ادب و لحاظ کرتے ہیں۔

اسی دور میں ایک اور بڑی دینی اصلاحی تحریک ابھر کر سامنے آئی۔ ہماری مراد تبلیغی جماعت سے ہے۔ مولانا محمد الیاس نے اس کام کی بنیاد رکھی۔ ان کے والد مولانا اسماعیل بستی نظام الدین میں ایک چھوٹی مسجد اور مدرسے کے امام تھے جہاں میواتی بچے پڑھا کرتے تھے۔ باپ اور بڑے بھائی کے انتقال کے بعد مولانا محمد الیاس اس مدرسے کے جانشین بنے۔ آپ نے محسوس کیا کہ بچوں کے بجائے بڑوں کو دین کی موٹی موٹی باتیں سکھانے کی ضرورت ہے۔ چنانچہ آپ نے میوات کے لوگوں کو تبلیغی جماعتوں کے ذریعہ کلمہ اور نماز سکھانی شروع کی۔ ان پر عبادات اور اذکار کے فضائل واضح کیے۔ مولانا محمد الیاس نے ۱۹۲۵ء میں تبلیغ کا کام شروع کیا لیکن قضاۓ الہی نے انہیں زیادہ مہلت نہ دی اور ۱۹۳۲ء میں صرف ۵۸ سال کی عمر میں ان کا انتقال ہو گیا۔ مولانا بہت متحرک شخصیت کے حامل تھے۔ آج بھی تبلیغی جماعت سب سے زیادہ متحرک دینی اصلاحی تحریک ہے۔

اس تحریک کا سب سے بڑا کارنامہ یہ ہے کہ اس نے شدھی اور سنگھشن جیسی ہندو تحریکوں کا سدر باب کیا۔ ہندوستان کے دیہات میں اکثریت ایسے مسلمانوں کی تھی جن کا صرف نام مسلمانوں جیسا تھا، باقی سب کام ہندوؤں جیسے تھے۔ نماز پڑھنا تو دور کی بات، انہیں کلد بھی پڑھنا نہیں آتا تھا۔ اس صورت حال کو دیکھتے ہوئے ہندوؤں نے شدھی کی تحریک شروع کی۔ وہ اس طرح کے نام نہاد مسلمانوں کو لائیج وغیرہ دے کر انہیں ان کے آبائی مذہب یعنی ہندو مت کی دعوت دیتے تھے۔ نتیجہ یہ نکلا کہ دیہاتی تیزی سے ہندو مذہب اختیار کرنے لگے۔ علماء اور صوفیاء میں اب اتنی قوت نہیں رہی تھی کہ اس تحریک کا مقابلہ کر سکیں، کیونکہ علماء نے اپنے آپ کو مدرسون تک اور صوفیاء نے خود کو خانقاہوں تک محدود کر لیا تھا۔ جوں جوں تبلیغی جماعت کا کام ہندوستان کے دیہات میں پھیلتا چلا گیا، شدھی کا کام سمیٹا چلا گیا۔ اس طرح اللہ سبحانہ و تعالیٰ نے شدھی کے مہنامہ **میثاق** 2023ء تبریز (29)

انٹھتے ہوئے طوفان اور بڑھتے ہوئے سیلا بکار خموڑ نے کام تبلیغی جماعت سے لیا۔ عشق خود اک سیل ہے، سیل کو لیتا ہے تھام!

البته تبلیغی جماعت کی دعوت میں ایک کمی تو یہ رہی کہ اگرچہ اس نے مذہب کی اصلاح کی کوشش کی، لیکن دین کی دعوت نہیں دی اور نہ ہی غلبہ دین کی جدوجہد کی دعوت دی۔ دوسرا کمی یہ رہی کہ مذہب کی دعوت بھی بزرگوں کی روایات اور ضعیف احادیث سے دی۔ قرآن کو مرکز و محورِ دعوت نہیں بنایا۔

جب ہم جیسوں صدی کے آغاز سے ۱۹۲۰ء تک کے دور کا جائزہ لیتے ہیں تو درج ذیل معاملات میں ہمیں شبہت پیش رفت نظر آتی ہے۔

انفرادی زندگی میں اسلام کے تقاضاؤں کا شعور بیدار ہوا۔ اجتماعی اور ملکی زندگی میں مذہبی تحریکوں کو فروع حاصل ہوا۔ علماء کی قیادت میں قومی زندگی کی تنظیم بہتر ہوئی، دینی لٹریچر تیار ہوا اور مذہبی جذبات کو عام فروع حاصل ہوا۔

مغربی تہذیب کی یاغار پر رُّ عمل کا آغاز ہوا۔ وہ مروعہ بیت، جواب تک ذہنیت پر مسلط تھی، سچ کم ہوئی۔ مغرب کے خلاف سیاسی اور تہذیبی رُّ عمل رونما ہوا اور انہی تقلید کی روکو ایک دھپکا لگا۔

ساتھ ہی ساتھ قوی نقطہ نظر بیدار ہونا شروع ہوا۔ اپنی تاریخ، اپنے قائدین و مفکرین اور اپنے شعراء کی عظمت کا احساس پیدا ہوا۔

تاہم احیائے اسلام کے نقطہ نظر سے اس دور میں بعض اہم کمزوریاں بھی پائی جاتی ہیں۔ تمام قوت اس بات پر صرف ہو رہی تھی کہ اسلام کو اعلیٰ اور شاندار ثابت کیا جاسکے۔ وقت کے سائل اور حقیقی تہذیبی مشکلات کا ازالہ اور ان کے حل کی طرف توجہ نہیں دی گئی بلکہ ”پر مسلمان بود“ کی تکرار جاری رکھی گئی۔

بڑی حد تک سارا انداز رومانوی اور جذباتی تھا۔ اس دور کے ادب، صحافت، فلسفہ اور تفسیری ادب میں ایک قسم کا افسانوی اور جذباتی انداز نظر آتا تھا۔ اس کا ایک سبب یہ محسوس ہوتا ہے کہ شاید بیداری کی اس تحریک کے دور میں زیادہ تر اکابرین شاعر بھی تھے۔

قومی زندگی کے تقریباً ہر شعبہ میں ذہنی انتشار اور تضاد نظر آتا تھا۔ ایک جانب ایک ہی میٹناق = میٹناق = (30) = ستمبر 2023ء

قلم سے حضرت عمر بن الخطابؓ اور ہارون الرشید کی عظمت کے نقوش تحریر کیے جا رہے تھے تو دوسری جانب گمراہ کن عقائد کے علم برادر مغل باشادہ اکبر اور الہیاتِ اسلام کے عظیم پیش کار شاہ ولی اللہؒ دونوں کو ایک ہی سانس میں خراج عقیدت پیش کیا جا رہا تھا۔ دہلی کی جامع مسجد اور آگرہ کے تاج محل کو ساتھ ساتھ رکھا جاتا تھا۔

اسلام کی دعوت کو فکری اور فلسفیانہ بیادوں پر استوار نہ کیا جاسکا۔ دہلی کی جگہ شعر اور حقائق کی جگہ نعروں سے کام چلایا جاتا رہا۔ مغربی تہذیب اور فکر پر کوئی ٹھوس تصنیف سامنے نہیں آئی۔ اہم مسائل پر کوئی تفصیلی بحث نہیں ملتی۔ سائنس پر فلسفہ نے جو حقیقی سوالات پیدا کیے تھے ان سے کوئی پنجہ آزمائی کرتا نظر نہیں آتا۔ علامہ محمد اقبالؒ نے اس سلسلے میں اپنی ہی کوشش کی اور ایک نئے انداز کی داغ غیل ڈالی۔ تاہم ان کے کام کا بھی دائرہ محدود تھا اور دائرة اثر اس سے بھی زیادہ محدود۔

اس زمانے میں ہمہ گیر حرکت تو بہت نظر آتی ہے، مگر مستقل بیادوں پر مسلمانوں کو اسلامی اصول تنظیم کے مطابق جمع نہ کیا جاسکا جس کے ذریعہ ان کی صلاحیتیں ثابت طور پر ایک مرکز کے تحت جمع ہو جاتیں اور ان کی ترقی اور تربیت کا مناسب انتظام ممکن ہوتا۔ اس دور میں مسلمانوں کے مختلف گروہوں کی باہمی کشمکش اور ایک دوسرے کو گرانے کی کوشش بھی نظر آتی ہے، جس کی وجہ سے آہستہ آہستہ بے اعتمادی کی کیفیت پیدا ہونے لگی۔

”تحریک خلافت“ کی ناکامی کے بعد مسلمان ایک بار پھر مایوسی کے شدید شکار ہو گئے تھے۔ تقریباً تمام مسلمان لیڈرنگ کام ہو چکے تھے۔ کوئی کسی دوسرے پر اعتماد کرنے کو تیار نہ تھا۔ دوسری طرف ۱۹۱۴ء میں روس میں اشتراکی انقلاب کامیاب ہوا تو بہت سے نئے فتنوں نے سراہیا۔ انکارِ حدیث و سنت، تجدُّد اور تنشیک کے ساتھ ساتھ نام نہا ”ترقی پسند ادب“ کی تحریک خاص طور پر قابل ذکر ہے۔ پنڈت جواہر لعل نہرہ جوز بانی وکلامی سٹچ پر ابھرتی ہوئی اشتراکی تحریک کا علمبردار سمجھا جاتا تھا، برطانوی ہند کے نوجوانوں کا ہبیر و تھا۔

اس زمانے میں جبکہ تاریکی اپنی انتہا کو پہنچ پہنچتی تھی، مشیت الہی کے تحت احیائے اسلام کی نئی کوششیں رونما ہوئیں۔ ایک جانب قائد اعظم محمد علی جناح نے تحریک پاکستان کی باغ ڈور سنبھالی تو دوسری جانب تحریک اسلامی ایک نئے دور کی نقیب ثابت ہوئی۔ ۲۳ مارچ ۱۹۲۰ء

کے بعد جنوب مشرقی ایشیا کے مسلمانوں نے ایک ایسے سفر کا آغاز کیا جس کے نتیجے میں جغرافیائی، سیاسی اور سب سے اہم فکری و نظریاتی سطح پر ایک نئی مملکت کی تشكیل ہوئی۔ اقبال اور جناح نے عالمِ اسلام میں جس عملی تصور کی صورت گردی کی اس کا منحر عناوں ”اسلامی احیاء“ ہے۔

قیامِ پاکستان نے اسلام کی بنیاد پر دو رہاضر میں ایک ریاست کے قیام کی صورت میں اسلام کے اجتماعی زندگی کے عملی پروگرام کا دروازہ کھول دیا۔ تحریکِ پاکستان کے دوران ۱۹۴۲ء میں مولانا ابوالاعلیٰ مودودیؒ نے غلبہ دین کی چد و چہد کے مشن کو اختیار کرنے کے عزم مضموم کے ساتھ مہمانہ ”ترجمان القرآن“ کی ادارت سننجانی اور اس کے ذریعہ حکومت الہیہ کے قیام کا ایک نصب العین اور تجدید و احیائے دین کا ایک نقشہ مسلمانان ہند کے سامنے پیش کرنا شروع کر دیا۔ مولانا مودودیؒ نے ۱۹۳۸ء میں جو مضمایں ”ترجمان القرآن“ میں لکھے تھے ان کی بنیاد پر ”جماعتِ اسلامی“ کی باقاعدہ تشكیل ۱۹۴۱ء میں ہوئی۔

مولانا مودودیؒ بیک وقت داعیٰ دین بھی تھے اور متكلّم بھی۔ مولانا اس دور کے متكلّم ہیں جب روں میں اشتراکی نظام نیا نیا آیا تھا اور ہندوستان کے نوجوانوں میں اس نظام کا شہرہ تھا۔ ترقی پسند تحریک عروج پر تھی۔ اس پس منظر میں مولانا نے اسلام کا مطالعہ کیا تو وہ انہیں ایک بہترین نظام حیات نظر آیا۔ وہ اس نتیجے پر پہنچ کے انسانی زندگی کے تمام مسائل کا حل یہی ہے کہ اس نظام کو زندگی کے تمام گوشوں پر عملانافذ کیا جائے۔ علاوہ ازیں مولانا مودودیؒ نے مولانا ابوالکلام آزادؒ سے بھی استفادہ کیا جو حکومتِ الہیہ کے قیام کی تحریک لے کر کھڑے ہوئے تھے مگر ۱۹۴۰ء میں بدل ہو کر اسے چھوڑ دیا اور باقی تمام زندگی کا گنگریں کے ساتھ گزار دی۔

مولانا مودودیؒ کے نزدیک قرآن کی سب سے بڑی خصوصیت اس کا کتاب اللہ ہونا ہے یعنی یہ رہنمائی کسی انسان کی طرف سے نہیں بلکہ خالق و مالک کی طرف سے ہے اور اس رہنمائی کا ذریعہ اور سیلہ نبی اکرم ﷺ ہیں۔ اللہ سبحانہ و تعالیٰ کی خوشنودی حاصل کرنے کا واحد طریقہ قرآن کی ہدایت کو تسلیم کرنا، اس کے مطابق اپنی زندگیوں کو تبدیل کرنے کا عزم کرنا اور نبی اکرم ﷺ کی سیرت کے مطابق اپنی ذات اور پوری دنیا کو ڈھالنا ہے۔ ان کے مطابق اس چیز کے تین پہلو ہیں:

پہلا اور سب سے اہم ”خدا شناسی“ ہے۔ قرآن کا اصل مخاطب انسان ہے اور اصل مقصد

تمام انسانوں کی دست گیری ہے۔ ”خدا شناسی“ اسلام کی بنیاد اور اسلام پر عمل پیرا ہونے کے لیے اصل سہارا اور وقت ہے۔

دوسرा ”خود شناسی“ ہے، یعنی یہ سمجھنا کہ اللہ ہمیں کیسے انسان کی حیثیت سے دیکھنا چاہتا ہے! ہمیں کیا کام سونپا گیا ہے اور کس معیار پر ہمیں کامیابی ملے گی؟ اس کے لیے فرد کا تزکیہ کرنا، اس کی کرو دار سازی کرنا اور علم و عمل کے اعتبار سے اس لائق بنانا کہ وہ اللہ تعالیٰ کی زمین پر اللہ کے خلیفہ کی حیثیت سے اپنا کردار ادا کرے۔

تیسرا پہلو ”خلق شناسی“ ہے۔ اس سے مراد ہے: انسانوں، معاشروں، اقوام اور کائنات میں ہر تخلیق سے قرآن و نصت کی بہایت کے مطابق ربط و تعلق قائم کر کے معاملہ کرنا تاکہ دنیا عدل، امن اور احترام آدمیت کا گھوارہ بن جائے۔

ان تینوں پہلوؤں کے لیے جامع اصطلاح ”اقامت دین“ ہے۔ مولانا مودودی اپنی شہرہ آفاق تفسیر ”تفہیم القرآن“ کے مقدمہ میں لکھتے ہیں:

”فہمِ قرآن کی ساری تدبیروں کے باوجود آدمی قرآن کی روح سے پوری طرح آشنا نہیں ہونے پاتا جب تک عملاؤہ کام نہ کرے جس کے لیے قرآن آیا ہے۔ یہ محض نظریات اور خیالات کی کتاب نہیں ہے کہ آپ آرام کری پر بیٹھ کر اسے پڑھیں اور اس کی ساری باتیں سمجھ جائیں۔ یہ دنیا کے عام تصور مذہب کے مطابق ایک نزدیکی کتاب بھی نہیں ہے کہ مدرسے اور خانقاہ میں اس کے سارے رموز حل کر لیے جائیں۔ یہ ایک دعوت اور تحریک کی کتاب ہے۔

اس نے آتے ہی ایک خاموش طبع اور نیک نہاد انسان کو گوشہ عزلت سے نکال کر خدا سے پھری ہوئی دنیا کے مقابلے میں لاکھڑا کیا۔ باطل کے خلاف اس سے آواز انہوں اور وقت کے علم بردار ان کفر و فتن و ضلالت سے اس کوڑا دیا۔ گھر گھر سے ایک ایک سعید روح اور پاکیزہ نفس کو کھنچ کھنچ کر لائی اور داعی حق کے جہنڈے تلمذان سب کو اٹھا کیا۔ گوشے گوشے سے ایک ایک فتنہ بخوار فساد پر ورکو بھڑکا کر اٹھایا اور حامیان حق سے ان کی جنگ کرائی۔

ایک فرود احمد کی پکار سے اپنا کام شروع کر کے خلافت الہیہ کے قیام تک پورے ۲۳ سال یہی کتاب اس عظیم الشان تحریک کی رہنمائی کرتی رہی اور حق و باطل کی اس طویل و جان گسل کش مکش کے دوران میں ایک ایک منزل اور ایک ایک مرحلے پر اسی

نے تحریک کے ڈھنگ اور تعمیر کے نقشے بتائے۔ اب بھلایا کیسے ممکن ہے کہ آپ سرے سے نزاعی کفر و دین اور معرکہ اسلام و جامیت کے میدان میں قدم ہی نہ رکھیں اور اس کش کش کی کسی منزل سے گزرنے کا آپ کو اتفاق ہی نہ ہوا ہو اور پھر محض قرآن کے الفاظ پڑھ پڑھ کر اس کی ساری حقیقتیں آپ کے سامنے بے نقاب ہو جائیں؟ اسے تو پوری طرح آپ اُسی وقت سمجھ سکتے ہیں جب اسے لے کر انھیں اور دعوت الی اللہ کا کام شروع کریں اور جس طرح یہ کتاب ہدایت دینی جائے، اُس طرح قدم اٹھاتے چلے جائیں۔ تب وہ سارے تجربات آپ کو پیش آئیں گے جو نزولی قرآن کے وقت پیش آئے تھے۔ تھے اور جس اور طائف کی منزلیں بھی آپ دیکھیں گے اور بدر و أحد سے لے کر خنین اور تبوک تک کے مرحل بھی آپ کے سامنے آئیں گے۔ ابو محببل اور ابو یہب سے بھی آپ کو واسطہ پڑے گا، منافقین اور یہود بھی آپ کو ملیں گے، اور سابقین اوقیانوس سے لے کر مؤلفۃ القلوب تک سمجھی طرح کے انسانی نمونے آپ دیکھ بھی لیں گے اور برتب بھی لیں گے۔

یہ ایک اور ہی قسم کا سلوک ہے، جس کو میں سلوک قرآنی کہتا ہوں۔ اس سلوک کی شان یہ ہے کہ اس کی جس جس منزل سے آپ گزرتے جائیں گے، قرآن کی کچھ آئیں اور سورتیں خود سامنے آ کر آپ کو بتاتی چلی جائیں گی کہ وہ اسی منزل میں اتری تھیں اور یہ ہدایت لے کر آئی تھیں۔ اس وقت یہ تو ممکن ہے کہ لغت اور نحو اور معانی اور بیان کے کچھ نکات سالک کی نگاہ سے چھپے رہ جائیں، لیکن یہ ممکن نہیں ہے کہ قرآن اپنی روح کو اس کے سامنے بے نقاب کرنے سے خل برتب جائے۔

پھر اسی کلیے کے مطابق قرآن کے احکام اس کی اخلاقی تعلیمات، اس کی معاشی اور تمدنی ہدایات اور زندگی کے مختلف پہلوؤں کے بارے میں اس کے بتائے ہوئے اصول و قوانین آدمی کی سمجھ میں اس وقت تک آئی نہیں سکتے جب تک کہ وہ عملاً ان کو برتب کرنے دیکھے۔ نہ وہ فرد اس کتاب کو سمجھ سکتا ہے جس نے اپنی انفرادی زندگی کو اس کی چیزوی سے آزاد کر کھا ہوا اور نہ وہ قوم اس سے آشنا ہو سکتی ہے جس کے سارے ہی اجتماعی ادارے اس کی بنائی ہوئی روشن کے خلاف چل رہے ہوں۔“

(تفسیر القرآن، جلد اول، ص ۳۳-۳۵)

۱۹۲۱ء سے ۱۹۲۷ء تک جماعت اسلامی کے انکار و نظریات درج ذیل تھے:

اسلام مذہب نہیں بلکہ دین ہے اور اس کی اصل حیثیت ایک کامل نظریہ حیات اور مکمل

نظام زندگی کی ہے جو اپنی عین نظرت کے تقاضے کے طور پر اپنا لفڑی نفاذ اور کامل غلبہ چاہتا ہے۔

عبادت صرف مرامِ عبودیت کا نام نہیں، بلکہ اس نظام کی لفڑی اطاعت کا نام ہے۔

مسلمان قوم نہیں، انتہی مسلمہ اور حزب اللہ ہیں اور ان کی اصل حیثیت ایک نظریاتی جماعت کی ہے جس کا اولین مقصد اپنے نظریات کے مطابق انقلاب برپا کرنا اور اپنے نظام زندگی کو بالفعل قائم کرنا ہے۔

دنیا کے موجودہ غیر مسلموں کی ایک عظیم اکثریت قانوناً تو کافر ہے، لیکن حقیقتاً کافرنہیں۔

اس لیے کہ ان کے سامنے اسلام کی دعوت ہی پیش نہیں کی گئی کہ ان کے انکار یا رد کر دینے کا سوال پیدا ہو۔ اسی طرح دنیا کے موجودہ مسلمانوں کی اکثریت بھی صرف قانونی اور نسلی مسلمانوں پر مشتمل ہے، نہ کہ حقیقی مسلمانوں پر۔ اس لیے کہ ان کے قلوب و اذہان میں اسلام کی نظریاتی اور اعتقادی اساسات راست ہیں اور نہ ہی ان کے عمل میں اسلامی قوانین کی پابندی اور شریعت پر عمل پایا جاتا ہے۔

کرنے کا اصل کام یہ ہے کہ اولاً بالاحاظہ مذہب و ملت پوری نوع انسانی کو بندگی رب کی طرف پکارا جائے اور اسلام کی نظریاتی اساسات کو شعوری طور پر قبول کرنے کی دعوت دی جائے۔ پھر سابق غیر مسلموں یا نسلی مسلمانوں میں سے جنہیں بھی اللہ تعالیٰ شعوری طور پر اسلام قبول کرنے کی توفیق عطا فرمائے، ان کی قوتون کو ایک بیست تظہی کے تحت اکٹھا کر کے غلبہ دین حق کے قیام کی چد و جہد کی جائے۔

انہوں نے حکومتِ الہیہ کے قیام کی دعوت دی اور اس کے درج ذیل مراحل بیان کیے:

(۱) خود مسلمان بن کر لوگوں کے سامنے دین کا عملی نمونہ پیش کرو اور انہیں بھی دین کی دعوت دو۔  
(۲) یہاں تک کہ عوام کی ذہنیت میں ایک انقلاب برپا ہو جائے اور اجتماعی زندگی میں دین اسلام کی پیاس بیدار ہو جائے۔ اس بدی ہوئی سوسائٹی میں کسی بھی دوسرے نظام کا چلننا دشوار ہو جائے۔

(۳) اسلام کے اصولوں کے مطابق ایک ہمہ گیر تحریک اٹھے جو پورے معاشرے میں اسلامی نظریات کے مطابق ذہنی و فکری اور عملی و اخلاقی انقلاب برپا کر دے۔

اس دور کی جماعت اسلامی کی ایک خصوصیت یہ بھی تھی کہ اپنے نصب اعین اور اس کے طریقہ کار

کے سوا اسے دنیا کے کسی دوسرے مسئلے سے کوئی لچکی نہ تھی۔

اس دور کی جماعت نے یہ معیار قائم کیا تھا کہ جو حق ہے اسے بلا خوفِ اومتہ لائیں بیان کر دیا جائے، خواہ عوامِ الناس اسے قبول کریں یا نہ کریں۔ مسلم لیگ کی تحریک پاکستان کے عروج کے دور میں مسلمان دو قومی نظریہ کے تحت تحرک تھے مگر جماعتِ اسلامی نے مسلم قوم پرستی پر بے دھڑک تنقید کی۔ اس دور میں جماعتِ اسلامی نے عوامی چندوں سے اپنے آپ کو بالکل پاک رکھا۔ جماعت میں شامل ہونے والے افراد میں نو مسلمان جوش کا رہا کرتا اور ان میں بے پناہ جذبہِ عمل بھی تھا۔ وہ بڑی سے بڑی قربانی دینے کے لیے اور بڑے سے بڑے نقصان کو گوارا کرنے کے لیے ہر وقت تیار رہتے تھے۔

۷۱۹۲ء میں پاکستان بننے کے بعد جماعت کے قائدین کی اکثریت پاکستان آگئی۔ جماعت نے دستورِ اسلامی کا مطالبہ منوانے کے لیے تحریک چلائی۔ دستور ساز اسمبلی میں مسلم لیگ کی رکن مولانا شبیر احمد عثمانی نے بھی جماعت کی حمایت کی۔ ۱۹۲۹ء میں دستور ساز اسمبلی نے قرارداد مقاصد منظور کر لی جو دستور کا حصہ تو نہ بن پائی البتہ اس کی حیثیت ایک رہنماء صول کی رہی۔ پاکستان بننے کے بعد جماعتِ اسلامی ایک قومی جماعت بن گئی۔ اب مسلمان قوم کا لفظ بکثرت استعمال کیا جانے لگا۔ غیر مسلموں کو دعوت دینے کا کام ختم ہو گیا۔ اسلامی انقلاب کے لیے جماعت نے ایکشن کا راستہ اختیار کر لیا، تاہم کسی بھی ایکشن میں چھسات سے زیادہ ششیں حاصل نہ کر سکی۔ یہاں تک کہ ایکشن ۲۰۱۸ء میں جماعت نے قومی اسمبلی کی صرف ایک نشست حاصل کی۔ جماعت اب صرف عوامی خدمت کا کام کرتے نظر آتی ہے یا پھر صرف چند اخباری بیانات تک محدود ہے۔ بظاہر جماعت کی ناکامی کی وجہات درج ذیل نظر آتی ہیں:

جماعتِ اسلامی انتخابی سیاست کے ذریعے نظام کی تبدیلی چاہتی ہے جبکہ اس کے ذریعہ صرف چہرے تبدیل ہوتے ہیں، نظام کسی تبدیل نہیں ہوتا۔

انتخابی سیاست دراصل سرمایہ داروں اور جاگیر داروں کا کھیل ہے۔ اس میں علاقائی، گروہی اور طبقاتی مفاد کی ذہانی دی جاتی ہے۔ دھونس، دھاندنی، رشتہ اور جوڑ توڑ کا بھرپور استعمال ہوتا ہے۔ ضمیروں کے سودے ہوتے ہیں۔ جماعتِ اسلامی جیسی اصولی سیاسی جماعت یہ تھکنڈے استعمال نہیں کرتی، لہذا ان کام رہتی ہے۔

علاوہ ازیں، جماعت نے اقامتِ دین پر اس قدر زیادہ زور دیا کہ فرد پر اجتماعیت، باطن پر ظاہریت، اور حیاتِ اخروی پر حیاتِ دنیوی اس طرح چھا گئے کہ عملی جدوجہد کا اصل مرکز دنیا میں اقامتِ دین بن کر رہ گیا جبکہ آخرت میں کامیابی کے حصول کے لیے اللہ سبحانہ و تعالیٰ سے تعلق بنانے کی جدوجہد پس منظر میں چلی گئی۔ پھر اقامتِ دین بھی بذریعہ انتخابی سیاست ہونے کی وجہ سے وہی مرکزِ نگاہ بن کر رہ گئی۔

پاکستان بننے سے پہلے جماعتِ اسلامی کا موقف یہ تھا کہ اولاً بالاحاظہ ذہب و ملت پوری نوع انسانی کو بندگی رہت کی دعوت دی جائے اور اسلام کی نظریاتی بنیادوں کو شعوری طور پر قبول کرنے کی طرف پکارا جائے۔ پھر غیر مسلموں میں سے جن لوگوں کو اللہ تعالیٰ اسلام کو شعوری طور پر قبول کرنے کی توفیق عطا فرمادے اور نسلی مسلمانوں میں سے بھی جنہیں اپنی دینی ذمہ داریوں کو کاشعوری احساس ہو جائے اور وہ اپنی ذمہ داریوں کو ادا کرنے کا عزم مصتمم کریں، ان کی قوتوں کو ایک جماعت کے تحت منظم کر کے حکومتِ الہیہ کے قیام کی منظوم جدوجہد کی جائے۔ مگر جماعتِ اسلامی اس بلند و بالا موقف پر زیادہ عرصہ قائم نہ رہ سکی۔ جو نبی پاکستان کے نام سے ایک الگ آزاد مسلمان ریاست قائم ہوئی تو اس نے مندرجہ بالا اپنا اصولی موقف ترک کر دیا۔ اب جماعت نے یہ موقف اختیار کیا کہ قرار داد مقاصدِ اسلامی سے منظور ہو جانے کے بعد گویا مملکتِ اسلامیہ پاکستان نے کلمہ پڑھ لیا ہے۔ اب چونکہ یہ ایک اسلامی ریاست ہے، لہذا اقتدار حاصل کر کے یہاں اسلامی نظام قائم کیا جا سکتا ہے۔ یوں اقتدار کا حصول اب ترجیح اول بن گیا اور نظامِ حکومت کی اصلاح کے لیے انتخابی سیاست کا راستہ اختیار کر لیا گیا۔ موقف کی اس تبدیلی پر جماعت کے ارکان میں اختلاف پیدا ہوا۔ اس کے نتیجے میں ۱۹۵۲ء میں ماچھی گوٹھ کے اجتماع میں ارکانِ جماعت کا اجلاس ہوا جس میں اختلاف رائے شدت اختیار کر گیا، اکابرین کی اکثریت نے جماعت سے علیحدگی اختیار کر لی۔

علیحدہ ہونے والے ارکان میں سے ایک شخصیت ڈاکٹر اسرار احمد مرحوم کی بھی تھی۔ ایسے اکثر اراکین نے انفرادی سطح پر اپنی دوسری مصروفیات ڈھونڈ لیں، مگر ڈاکٹر اسرار احمد اسی فکر میں لگر ہے کہ اقامتِ دین کی جدوجہد کے لیے کسی نہ کسی طرح کوئی اور بیانت تنظیمی قائم کی جائے۔

✿✿ (جاری ہے)

# احیائی تحریکات کی عمر اور تنظیمِ اسلامی

عبدالرؤف

بر عظیم پاک و ہند میں کم و بیش چار سو سال قبل احیائی مسائی کا آغاز مجدد الف ثانی کے ذریعہ ہوا۔ گزشتہ صدی کے دوران میں اسی چدو جہد کو علامہ اقبال کی انقلابی شاعری، ابوالکلام آزاد کی گھن گرج والی تقاریر اور مولانا مودودی کی شستہ تحریروں نے آگے بڑھایا۔ سوچنے سمجھنے والوں کی ایک بڑی تعداد اس انقلابی فکر سے متاثر ہو کر اس کے لیے اپنی ذہانت، فطانت، قوت اور صلاحیت لگانے پر آمادہ ہو گئی جس کے نتیجہ میں اس احیائی اور انقلابی فکر کی جزئیں مضبوط ہونا شروع ہوئیں۔ اسی دوران دنیا کے دیگر مسلمان ممالک میں اسی فکر پر مبنی بہت سی تحریکیں نے جنم لیا۔ البتہ بعض وجوہات کی بنا پر جب یہ تحریکیں وقت طور پر ناکام ہوئیں تو کچھ عناصر نے اس فکر کو ع ”کہتے ہیں جسے عشق خلل ہے دماغ کا“ کے مصدق غلط قرار دے دیا اور اپنے ذہن فلکر کی پوری قوت کے ساتھ اس کی مخالفت پر کمر بستہ ہو گئے۔ خدا کا دین انسانوں کا محتاج نہیں، اس لیے باقی ممالک کو ایک طرف رکھتے ہوئے بر عظیم پاک و ہند کے تناظر میں دیکھا جائے تو حزب اللہ اور جماعت اسلامی کے بعد یہ جہنڈا تنظیمِ اسلامی نے تھاما۔ محترم ڈاکٹر اسرار احمد جیسی انقلابی شخصیت نے نہ صرف مسلمانانِ پاکستان بلکہ دنیا کے دیگر خطوں سے تعلق رکھنے والی عظیم مسلم اکثریت تک اسلام کا انقلابی پیغام پہنچایا۔ دینِ حق کے غالبہ کے لیے ”تنظیم اسلامی“ کی شکل میں ایک مضبوط اور منظم جماعت بھی قائم کی جو باقی تنظیم کے دنیا سے چلے جانے کے بعد بھی غالبہ دینِ حق کے علم کو تھامے ہوئے اپنی مخصوص اور فطری رفتار کے ساتھ گامزن ہے۔ جس طرح پہلے کچھ لوگوں نے اس فکر سے انحراف کر کے اسے مجروح کرنے کی کوشش کی تھی اسی طرح آج بھی کچھ عناصر بانی تنظیم کی تقاریر کے مختلف کلپس (clips) کا سہارا لے کر یہ ثابت کرنے کی کوشش کر رہے ہیں کہ احیائی تحریکیں کچھ عرصے بعد اپنے اصل مقصد سے ہٹ جاتی ہیں۔ ذیل میں اس حوالے سے ڈاکٹر اسرار احمدؒ کے بیان کردہ الفاظ تحریر ملہنامہ میثاق 2023ء تیر 38 =

کیے جا رہے ہیں جو ایک کلپ کی شکل میں سو شل میدیا پر گردش کر رہے ہیں:

”انقلابی تحریکوں کے بارے میں یہ قانون فطرت ہے کہ یہ یا تو تیس چالیس سال کے اندر اندر کامیاب ہو جائیں تو ہو جائیں ورنہ پھر بڑھی ہو کر ان کا وہ جوش و خروش، جذبہ قربانی، جوش عمل اور پھر یہ کہ ان چیزوں میں کمی آ کر مفاہمت اور مصالحت کا راستہ اختیار کر لیتی ہیں۔ یہ بالکل ایسے ہی ہے جیسے ایک آدمی پر جوانی کے بعد بڑھاپے کا دور آتا ہے۔ جوانی سدا تو نہیں رہتی بڑھاپا آتا ہے۔ ہمیشہ ایسا ہوتا ہے کہ انقلابی (radical) تحریک جوش و جذبے کے ساتھ اٹھے گی، لوگوں کو لے گئی لوگوں میں اینٹر، قربانی سب کچھ ہو گا۔ تیس چالیس سال کے اندر یا تو کامیابی یا پھر بڑھاپا شروع ہو جائے گا۔

بڑھاپے کا مطلب کیا ہوتا ہے؟ اب مفاہمت اور مصالحت شروع ہو جاتی ہے اور نتیجہ یہ کہ انقلابیت کا ڈنگ ٹونٹا شروع ہو جاتا ہے۔ کوئی انقلابی میدان میں چلو کہیں کوئی خاص اپنی مسجدیں بناؤ، اپنے مرکز بنالو۔ اس قسم کے کاموں میں مشغول ہو جاتے ہیں ورنہ اللہ تعالیٰ بچائے اس کا سب سے بڑا نتیجہ نکلتا ہے فرقہ واریت کی شکل میں۔ اس طرح وہ تحریک ایک فرقہ بن جاتی ہے۔ ایک نسل نے تو اس تحریک کی دعوت کو قبول کیا تھا ذہنا شعوری طور پر (consciously)۔ اب اس کی اگلی نسل کا تعلق اس بنداد پر ہوتا ہے کہ یہ ہمارے باپ کا مسلک ہے۔ تیری نسل میں آ کر یہ بالکل ایک فرقہ بن کر رہ جاتی ہے اور اس کے بعد اس کی حیثیت یہ ہو جاتی ہے کہ شخصی عقیدتیں تو باقی رہ جاتی ہیں لیکن وہ جذبہ، جوش عمل، قربانی اپنے آپ کو بدلتا اور اپنی زندگی میں کوئی انقلاب لانا اس کے لیے آدمی تیار نہیں ہوتا۔ یہ اس کا بدترین انجام ہوتا ہے اور فرقے وجود میں آتے ہی اسی طریقے سے ہیں۔ ہر فرقے کی آپ تاریخ اٹھائیں تو معلوم ہو گا کہ شروع میں تو صاحب عزیمت انسان اٹھے تھے اور انہوں نے اصلاحی کام کا بیڑا اٹھایا تھا۔ شرکیہ عقاائد اور بدعتات کے رذ میں مختلف غلط چیزوں کے خلاف ہوتے ہوتے یہ ہوا کہ ایک یادوں نسل کے بعد اب چند شعماڑ رہ گئے ہیں جن کے حوالے سے وہ فرقہ پہچانا جاتا ہے باقی ساری چیزوں ختم۔ یہی ہے درحقیقت جس کو میں نے تعبیر کیا ہے کہ تیس چالیس سال میں یا کوئی انقلابی تحریک کامیاب ہو گی اور اگر کامیاب نہ ہو گی تو اس پر بڑھاپے کے آثار طاری ہو جائیں گے۔ نام پوچھ جائیں گے ”شخصیتیں پوچھ جائیں گی اور ان کے حوالے سے دکانیں چکائی جائیں گی۔ کیریئر بنائے جائیں گے۔ وہ سب کچھ ہو گا لیکن وہ اصل

انقلابی (radical) تصور گم ہو جائے گا۔“

درج بالا اقتباس میں سے تیس چالیس سال کے عرصہ والی بات کو فی الحال ایک طرف رکھیے دیگر وجوہات جو بیان کی گئی ہیں کہ اگر کسی تحریک میں آن کا ظہور ہو جائے، جیسا کہ بعض تحریکیں میں نظر بھی آتا ہے کہ اصل مقصد سے ہٹ کر کچھ دوسرے امور پر توجہ کا ارتکاز ہو گیا، جماعت جس مقصد کے تحت بنی تھی وہ پس پشت چلا گیا اور جماعت ہی اصل فرقہ کی شکل اختیار کرتی چلی گئی تو اس حد تک آن کے موقف سے اختلاف کی گنجائش نہیں۔ جہاں تک تنظیم اسلامی کا تعلق ہے، اس کے متعلق بانی تنظیم نے اپنی زندگی میں ہی بہت موقع پر یہ بات بیان کی ہے کہ جن معنوں میں کوئی جماعت اپنی وسعت اور عوام کے اندر پزیر ائمہ کے لحاظ سے جماعت کھلا تی ہے ابھی تک تنظیم اسلامی ان معنوں میں جماعت نہیں ہے بلکہ ہم اسے ایک جماعت بنانے کی کوشش کر رہے ہیں۔ اس اعتبار سے آن کی بات صد صدقہ درست ہے کہ جس طرح جماعت اسلامی، جمیعت علماء اسلام یا اسی طرح کچھ اور بڑی جماعتوں ہیں، تنظیم اسلامی آن کا عشرہ شیر بھی نہیں ہے۔ اس کے علاوہ بانی تنظیم اپنی ایک اہم تحریر ”تنظیم اسلامی کا تاریخی پس منظر“ میں موجودہ احیائی مساعی کے تناظر میں تنظیم اسلامی کا محل و مقام،“ کے عنوان کے تحت احیائی عمل کے تین اہم گوشوں کا ذکر کرتے ہوئے واضح کرتے ہیں:

”اس احیائی عمل کے بارے میں بعض بنیادی حقائق ذہن نشین رہنے چاہئیں۔ مثلاً ایک یہ کہ کوئی سادہ اور بسیط عمل نہیں ہے بلکہ اس کے متعدد گوشے ہیں، جن میں سے ہر ایک میں اولو العزم افراد اور جماعتوں برسر کار ہیں۔ بظاہر ایک دوسرے سے جدا اور مختلف بلکہ بعض پہلوؤں کے اعتبار سے متفاہد ہونے کے باوجود اس وسیع تر احیائی عمل کے اعتبار سے وہ ایک دوسرے کے لیے باعث تقویت ہیں۔ دوسرے یہ کہ اسلام کی نشأۃ ثانیۃ اور ملت اسلامی کی تجدید کا یہ کام میں برس میں کمل ہونے والا نہیں ہے بلکہ لئے گئیں ظبیقاً عَنْ ظبیقی (الإِنْشَاق) کے مصدق درجہ بدرجہ بہت سے مراتب و مراحل سے گزر کرہی پایہ تکمیل کو پہنچے گا۔ لہذا اس ارتقائی عمل کا ہر درجہ اپنی جگہ اہمیت کا حامل ہے اور چاہے بعد کے مراحل سے گزر کر پہلوں کا کام بہت حقیر بلکہ کسی قدر غلط بھی نظر آئے، اپنے اپنے دور کے اعتبار سے اس کی اہمیت و وقعت سے بالکل یہ انکار ممکن نہیں۔ تیسرا یہ کہ اس ہمگیر تجدیدی جدوجہد میں اگرچہ افراد کی اہمیت اپنی

جلدہ مسلم ہے تاہم جماعتوں اور تنظیموں کے مقابلے میں کم تر ہے۔ پھر جماعتیں بھی تحریکوں کی وسعت میں کم ہو جاتی ہیں اور بالآخر تمام تحریکیں بھی اس وسیع احیائی عمل کی پہنچیوں میں کم ہو جاتی ہیں جو ان سب کو محیط ہے۔“

درج بالا اقتباس میں باقی تنظیم خود واضح کر رہے ہیں کہ اسلام کی نشأۃ ثانیۃ اور ملتِ اسلامی کی تجدید کا یہ کام دس بیس برس میں مکمل ہونے والا نہیں اور اختتام اس جملہ سے کہ رہے ہیں کہ تمام تحریکیں بھی اس وسیع احیائی عمل کی پہنچیوں میں کم ہو جاتی ہیں جو ان سب کو محیط ہے۔ لہذا ثابت ہوا کہ احیائی عمل چند برسوں تک محیط نہیں ہوتا بلکہ اس کو آخری منزل تک پہنچانے کے لیے کئی نسلوں کی محنت درکار ہوتی ہے۔ اگر اس احیائی عمل کے لیے قائم کی جانے والی جماعت اپنے فکر کی صحت و سلامتی، کارکنوں کے خلوص و اخلاص اور انقلابی جذبے کے ساتھ اپنے مشن سے تعلق استوار رکھے تو وہ بھی بھی بوڑھی نہیں ہو سکتی۔ اس حوالے سے محترم مجی الدین غازی کی تحریر ”جو ان اسلامی تحریک کے خدوخال“ سے ایک اقتباس پیش خدمت ہے۔ وہ لکھتے ہیں:

”جو ان تحریک ناظجیا (nostalgia) سے دور رہتی ہے۔ ناظجیا اس کیفیت کو کہتے ہیں جب آدمی حال سے غیر مطمئن اور مستقبل سے مایوس ہو کر ماضی کی حسین یادوں سے دل بہلا تاہے۔ ناظجیا بوڑھی تحریک کی علامت ہے۔ جو ان تحریک اپنے موجود افراد میں خوبیوں کو تلاش کرتی ہے۔ ناظجیا میں اچھے افراد ہوتے ہوئے بھی نظر نہیں آتے یا نگاہ کو نہیں جھاتے۔ اسلامی تحریک میں ایسی کیفیت کا پیدا ہوتا اچھی علامت نہیں ہے۔ ماضی کی تابناک شخصیتوں اور کارناسوں کا تذکرہ حال سے مایوس کرنے کے لیے ہرگز درست نہیں ہے، وہ حال کو جوش اور توانائی سے بھرنے کے لیے اسی درست ہو سکتا ہے۔ ماضی کا حوالہ دیتے ہوئے ایک اور نکتہ کا خیال رکھنا ضروری ہے۔ وہ یہ کہ تحریک کو ویسا بنانا مطلوب نہیں ہے جیسا باقی تحریک نے بنایا تھا، بلکہ وہاں پہنچانا مطلوب ہے جہاں پہنچانے کا باقی تحریک نے خواب دیکھا تھا، یا اس سے بھی آگے، جہاں پہنچانے کا خواب آپ دیکھتے ہیں۔ مثال کے طور پر تحریک کے سابقین سینما کے قریب نہیں پہنچتے تھے لیکن ان کا خواب یہ تھا کہ سینما کو اسلام کے رنگ میں رنگ دیا جائے اور اسلام کی خاطر اس کا استعمال کیا جائے۔ اس لیے مطلوب وہ نہیں ہے جو وہ کرتے تھے بلکہ وہ ہے جس کا وہ خواب دیکھتے تھے یا ان کے خواب سے بھی آگے بڑھ کر جس کا خواب آپ دیکھتے

ہیں۔ اسی طرح ماضی کی وہ روایات جن کا تعلق وسائل اور طریقہ کار سے ہے اُن کا زمانے کے ساتھ تبدیل ہونا فطری بات ہے۔ خوس اصول اور ابدی اقدار کی پابندی پر اُکسانے والی روایات کو یعنی سے لگانا مطلوب ہے۔“

اس تحریر کی روشنی میں اگر تنظیم اسلامی کا جائزہ لیا جائے تو یہ بات مزید بہر ہن ہو جاتی ہے کہ اس پر بڑھاپے کے کوئی آثار نہیں ہیں۔ ایک پُر عزم اور جوان تحریک کی مانند وہ اپنے مشکل کے ساتھ تعلق جوڑتے ہوئے بانی تنظیم کے خواب کو عملی شکل دینے کے لیے کوشش ہے۔ وہ اپنے حال سے بھی پوری طرح مطمئن ہے اور مستقبل کے حوالے سے بھی کسی قسم کی مایوسی کا شکار نہیں۔ اسلام کے انقلابی فلکر کو ”عضووا علیها بالنواجد“ کے مانند اپنے دانتوں کے ساتھ مضبوطی سے تھام کر روایت اور جدیدیت میں اعتدال رکھتے ہوئے اپنے مشن پر جوان قائد کی قیادت میں رواں دواں ہے۔ جو چیزیں ۲۸ سال قبل طے کی گئی تھیں انہی کے ساتھ جزو کر موقوف نہیں جتنی ایک احیائی تحریک کی ہوئی چاہیے لیکن جب حالات ہر اعتبار سے ناموافق ہوں اور اس احیائی فلکر کو نہ جامد نہ بہیت قبول کرے اور نہ ہی مادہ پرستانہ الحاد کے علمبردار کوئی راستہ دینے کے لیے تیار ہوں تو پھر یہ سُرترقا بھی غنیمت ہے۔ بقول اقبال:—

ما یوس نہ ہو ان سے اے رہبر فرزانہ

کم کوش تو ہیں لیکن بے ذوق نہیں راہی

جس طرح کسی کرکٹ یافت بال کے پیچ کے دوران تماثلی کھلاڑیوں پر تنقید کر رہے ہوتے ہیں کیونکہ انہیں تو اس صورتحال سے واسطہ ہی نہیں پڑا ہوتا جس سے وہ کھلاڑی دوچار ہوتے ہیں بالکل اسی طرح جو افراد کسی احیائی تحریک کا حصہ نہیں بننے اور اس راستے میں آنے والی مشکلات، مصائب اور رکاوٹوں سے اُن کا واسطہ نہیں پڑا ہوتا وہ بڑے پُر زور انداز میں تنقید کر رہے ہوتے ہیں کہ ۲۵ سال سے زیادہ عرصہ ہو گیا ہے لیکن آپ لوگوں نے ابھی کوئی واضح کامیابی حاصل نہیں کی۔ ایسے حضرات کے لیے بانی تنظیم ڈاکٹر اسرار احمد کی کتاب ”بر عظیم پاک و ہند میں اسلام کے انقلابی فلکر کی تجدید و تعمیل اور اُس سے انحراف کی راہیں“ کے درج ذیل الفاظ میں بہت اہم رہنمائی ہے۔ وہ لکھتے ہیں:

”اس سلسلے میں فی الوقت کرنے کا اہم ترین کام یہ ہے کہ دین کے ان اجتماعی اور تحریکی“

یا بالفاظ دیگر ”انقلابی“ تصورات کو برقرار رکھا جائے جو بہت طویل عرصے کے بعد از سرنو  
اجاگر ہوئے ہیں۔ اس لیے کہ ایک جانب تو وقت کا ماحول اس کے ساتھ مطابقت اور  
مواقت نہیں رکھتا اور

آرزو اول تو پیدا ہو نہیں سکتی کہیں  
اور ہو جائے تو مر جاتی ہے یا رہتی ہے خام!

کے مصدقہ نہ زمین اسے غذا دیتی ہے نہ فضا، بلکہ دوسری جانب نہ صرف یہ مختلف  
احیائی تحریکوں کی وقت اور فوری ناکامیوں کے طبعی نتیجے کے طور پر ان افکار اور تصورات  
کی کریڈ ہبٹی کو خطرہ لاحق ہے؛ بلکہ بعض شکست خور دہ ذہنیت کے حامل لوگ جو کسی  
داخلی یا خارجی سبب کے باعث ان تحریکوں کے ساتھ نہیں چل پائے اور یا خود علیحدہ  
ہو گئے یا نکال دیے گئے ایک مریضانہ نفسیاتی رد عمل کے تحت اس فکر ہی کو محروم کرنے  
پر تکل گئے ہیں۔

اوپر دین کے اجتماعی اور عمرانی فکر، اور فرائض دینی کے تحریکی انقلابی تصور کے  
فروغ کی راہ کے موافع کے ہم من میں زمین اور فقادوں کی عدم مواقت کا جوڑ کر آیا  
ہے وہ محض روادوی یا قلم کی روائی میں نہیں ہے بلکہ ایک سوچی سمجھی شبیہ ہے۔ اس لیے  
کہ ایک جانب مسلمانوں کی عظیم اکثریت کے ذہنوں میں دین کا جو مدد و داد جامد نہ ہی  
تصور صدیوں کے تعالیٰ کے باعث راست ہو چکا ہے، فی الواقع اب بخرا اور سُنگانہ زمین  
کے مانند ہے جو کسی حرکی اور انقلابی تصور کو غذا دینے سے انکاری اور اس کے فروغ کی  
راہ کا سب سے بڑا پتھر ہے، بلکہ دوسری جانب مادہ پرستانہ افکار و نظریات سیکولر نظام  
ریاست و سیاست، مخلوط اور اباہیت پسندانہ معاشرت و ثقافت جو اس وقت پورے گزرہ  
ارضی کو اپنے لپیٹ میں لیے ہوئے ہے، یقیناً اس آسمان کے مانند ہے جو اسلام کے حقیقی  
اور جامع تصور کے ”شجرہ طیبہ“ کو پہنچنے کی اجازت دینے سے انکاری ہے (یہ دوسری  
بات ہے کہ اسلام کے عالمی غلبے کی ”تقدیر برم“، (ولَوْ كَرِهَ الْكَفَرُونَ) اور (وَلَوْ  
كَرِهَ الْمُسْتَحْيِيُونَ) کے علی الرغم پوری ہوگی)۔ ستم بالائے ستم یہ کہ جیسے ہر چہار جانب  
افق پر زمین اور آسمان پا ہم بغایر نظر آتے ہیں بالکل اسی طرح دین کا مدد و داد جیسی تصور  
اور عالمی سیکولر تہذیب بھی ایک دوسرے کے ساتھ پوری طرح ہم آہنگ اور ہم آغوش  
ہیں۔ اس لیے کہ سیکولر نظام کا تواصل الاصول ہی یہ ہے کہ مذہب انسان کا انفرادی معاملہ

ہے۔ چنانچہ اس اعتبار سے وہ کامل ”رواداری“ کا مظاہرہ کرتا ہے کہ جملہ مذاہب کو تسلیم کرتے ہوئے ان سب کو اپنے پہلو میں جگہ دینے کے لیے تیار ہے۔ اسے کوئی خطرہ اور اندیشہ اگر ہے تو اسلام کے صرف اس اجتماعی تصور سے جو پوری زندگی پر اپنا غلبہ چاہتا ہے۔ اس کی جنگ اگر ہے تو صرف ان ”بنیاد پرست“ (fundamentalist) قوتوں سے جو اسلام کو دین و دنیا اور عبادت و سیاست دونوں دائروں میں حکمران کرنا چاہتی ہیں۔ رہادین کا وہ محدود مذہبی تصور جو عبادات و رسومات، مسجد و مدرسہ اور خانقاہ تک محدود رہے اور Politico-Socio-Economic System سے بحث نہ کرے تو اس کی توجہ پوری طرح سرپرستی کرنے پر ہے وقت آمادہ اور تیار ہے۔“

درج بالا اقتباس اس حقیقت کی نشاندہی کر رہا ہے کہ جس فکر کے راستے میں زمین اور آسمان سب سے بڑی رکاوٹ بن جائیں، کیونکہ گزشتہ چار سو سال سے دین کا اصل ذہانچا نگاہوں سے اوچھل ہے اور اس کی جگہ مادہ پرستانہ الخاد اور جامد مذہبیت نے نہ صرف عظیم پاک و ہند بلکہ پوری دنیا میں اپنی جڑیں مضبوط کر لی ہوں تو اس کا مقابلہ نہایت مشکل کام ہے۔ جس عمارت کو شکستہ اور بوسیدہ ہونے میں کم و بیش چار سو سال کا عرصہ لگا اور بالآخر بیسویں صدی کے آغاز میں ملتِ اسلامیہ کا بوسیدہ قصر گویا دفعۃ زمین پر آرہا اور اسلام اور مسلمان دونوں اپنے انحطاط کی آخری حدود کو پہنچ گئے تو اس کی تعمیر یکدم کیمکن ہے! یہ ایک آفاقتی سچائی ہے کہ تخریب کا کام آسان ہے جبکہ تعمیر کا کام مشکل ترین ہے۔

علمی سطح پر غلبہ دین کی جو خوشخبری احادیث مبارکہ میں دی گئی ہے اس سے واضح ہو جاتا ہے کہ اس وقت اسلامی احیائی تحریکوں کے لیے گوکہ حالات بہت مشکل ہیں، تائیں الیون کے بعد سامراجی قوتوں نے باقاعدہ منصوبہ بندی کے ساتھ ان تحریریک کو بدنام کرنے کے لیے دہشت گردی کا ہوا کھڑا کرنے کی کوشش بھی کی لیکن دوسال قبل افغانستان میں ان قوتوں کی ہزیمت ناک مشکست نے احیائی تحریریک کا مورال جس طرح بلند کیا ہے اسی طرح آئندہ اس میں مزید بہتری آنے کے امکانات بھی ہیں۔ البتہ احیائی تحریکوں کو بھی اپنی کمزوریوں کا جائزہ لیتے ہوئے آگے بڑھنا ہوگا۔ اس حوالہ سے ڈاکٹر محمد شفیق اپنی تحریر بعنوان ”اسلامی تحریکیں: حال اور مستقبل“ کے آخری پیراگراف میں لکھتے ہیں:

”اسلامی تحریکات کا مستقبل کیا ہے؟ اس سوال کا جواب اس بات پر مخصر ہے کہ وہ اپنے

ادھورے کاموں کو مکمل کرنے اور عصرِ حاضر میں اسلامی تعمیر نو کے تقاضوں کو پہچان کر انہیں پورا کرنے میں کس حد تک کامیاب ہوتی ہیں۔ اسی طرح یہ بات بھی فیصلہ کن ہوگی کہ گزشتہ نصف صدی کی تاریخ نے تحریک کے فرد اور لائجہ عمل میں جن نقائص اور کمزوریوں کی نشاندہی کی ہے، ان کو پہچاننے اور دور کرنے میں تحریک کی ترقی قیادت کس حد تک کامیاب ہوتی ہے۔ یعنی قیادت بانیانِ تحریک کی مقلدِ محض ثابت ہوتی ہے یا انہی کی طرح اجتہادی فکر سے کام لیتی ہے۔ مستقبل کی تعمیر میں اس کی نگاہیں اپنے ماشی کی طرف رہتی ہیں اور وہ اس سے رہنمائی حاصل کرنا چاہتی ہے یا معاصر حالات کے تجربے اور مستقبل کے بارے میں مبنی بر بصیرت اندازوں کی روشنی میں لائجہ عمل اختیار کرتی ہے۔ تحریکات کے لیے ایک راہ راہ جمود ہے دوسری اقدام و اجتہاد کی۔ پہلی دوسری راستہ کامیابی کا ضامن ہو سکتا ہے۔“

اس تحریر کی روشنی میں تنظیمِ اسلامی کا لائجہ عمل واضح ہے کہ بانی تنظیم کے دیے ہوئے فکر پر مضبوطی سے قائم رہنے کے ساتھ ساتھ ان کی تقلیدِ محض نہیں کی جائے گی بلکہ حالات کے تقاضوں کو سامنے رکھتے ہوئے اجتہاد بھی کیا جائے گا۔ بانی تنظیم کے علمی تفرادات یا سیاسی آراء سے بھی جہاں ممکن ہوا اختلاف کیا گیا البتہ بنیادی اصولوں سے تعلق بھی بھی منقطع نہیں کیا گیا، چاہے وہ عقائد یا نظریات ہوں یا تنظیم کا اساسی فکر۔

بعض ایسے عناصر ہیں جو وقتاً فوقاً مختلف انداز سے افواہیں پھیلا کر رفتاء و احباب کے اذہان کو مسوم کرنے کی کوشش کرتے رہتے ہیں کہ ڈاکٹر اسرار احمد عمر کے آخری حصہ میں تنظیم سے مایوس ہو چکے تھے اور یہ سمجھنے لگ گئے تھے کہ تنظیمِ اسلامی اب اپنے اصل فکر پر نہیں رہی۔ ایسے لوگ چاہتے ہیں کہ رفتاء تنظیم تذبذب کا شکار ہو جائیں اور جنم کرو دین کا کام نہ کر سکیں۔ ان کی شفی کے لیے بانی تنظیم کی وفات سے چند روز قبل فیصل آباد میں سوال و جواب کی آخری نشست کے موقع پر ایک سوال کے جواب میں بیان کیے گئے یہ الفاظ کافی ہیں:

”میرے دل سے تو یہی دعا نکلے گی کہ یہ تحریک پھلے پھولے برگ دبار لائے اور امید ہے اس لیے کہ جہاں تک معلوم ہے پوری دنیا میں اتنی صحیح کوئی تحریک اسلامی موجود نہیں۔ یہ بات میں نے جماعتِ اسلامی کے بارے میں لکھی تھی اور آج بھی سمجھتا ہوں کہ جماعتِ اسلامی ۱۹۴۰ء سے ۱۹۵۰ء تک دورِ صحابہؓ کے بعد کی بہترین اسلامی

تحریک تھی، کوئی تحریک بھی اس کے قریب نہیں تھی لیکن افسوس جوانہوں نے سیاست کی طرف رخ موڑا ہے وہ بہت بڑی غلطی تھی جس کا احساس بہت دیر میں ہوا۔ آج میں علی وجہ البصیرت کہہ رہا ہوں کہ تحریکیں تو بہت ہی بیس لیکن خالص منص انتقام انقلاب نبوی صلی اللہ علیہ وسلم پر کوئی اور تحریک نہیں سوانع تنظیم اسلامی کے۔

تنظیم اسلامی کا قیام ۱۹۷۵ء میں عمل میں آیا تھا اور بانی تنظیم کے مذکورہ بالا الفاظ ۲۰۱۰ء کے ہیں جب تنظیم کو قائم ہوئے ۳۵ برس ہو چکے تھے۔ مضمون کے آغاز میں بانی تنظیم کے جس دیہ یوکلپ کا حوالہ دیا گیا ہے وہاں انقلابی تحریکوں کی کامیابی کے تیس یا چالیس کے عرصہ کا ذکر تھا جسے بنیاد بنا کر یہ پر اپیگنڈہ کرنے کی کوشش کی گئی کہ تنظیم اسلامی بھی اب اپنی عمر پوری کر چکی ہے۔ یہاں بانی تنظیم خود تنظیم کے قیام کے ۳۵ برس بعد بھی یہ فرمار ہے ہیں کہ دنیا میں اور بہت سی تحریکوں اور جماعتوں کے باوجود صرف تنظیم اسلامی ہی ایک ایسی جماعت ہے جو خالصتاً منص انتقام انقلاب نبوی صلی اللہ علیہ وسلم پر عمل پیرا ہے اور اتنی صحیح کوئی تحریک اسلامی موجود نہیں ہے۔ پھر اس کے پھلنے پھولنے اور برگ و بارلانے کے لیے خلوصِ دل سے دعا بھی فرمار ہے ہیں۔ اپنی ہی زندگی کے آخری ایام میں تنظیم اسلامی کے متعلق ان ثابت خیالات اور دعاوں کے بعد بھی اگر کسی کے ذہن میں تنظیم اس کی قیادت اور رفقاء کے بارے میں منفی خیالات ہیں تو اسے اپنا جائزہ لینے کی ضرورت ہے کہ کیا وہ یہ تقدید اخلي احساس اور شعوری متنبہ کے ساتھ صحیح و خیرخواہی کے جذبے کے تحت کر رہا ہے یا صرف تو ہیں وہ لیں اور تم خود استہزا پیش اනظر ہے!

دونوں صورتوں میں بہر حال اُس نے ایک دن اپنے رب کے ہاں جواب دہی کے لیے پیش ہونا ہے۔ وہاں الحکم الاحکامین کی عدالت میں تمام فیصلے عدل پر منی ہوں گے اور نیتوں کے بھید کھل جائیں گے۔ اگر نیت میں اخلاص ہو گا تو اُس کا اچھا بدلہ مل جائے گا جبکہ نیت میں فتور کا نقصان بہت زیادہ ہو گا۔ اگر ہمارے اندر آخرت پر صحیح معنوں میں یقین قلبی والا ایمان پیدا ہو جائے تو کسی شخصیت، ادارے یا جماعت پر تقدید کرنے سے پہلے تمام امور کو سامنے رکھ کر اپنا جائزہ لیتے ہوئے یہ خدمت سرانجام دے سکتیں گے تاکہ بہیش والی ناکامی سے بچ سکتیں۔



# توکل علی اللہ کی برکات

حافظ محمد اسد ☆

”توکل“ کی تعریف کے بارے میں انہی سلف سے مختلف اقوال ملتے ہیں، جن کا خلاصہ یہ ہے کہ اللہ سبحانہ و تعالیٰ کی ذات پر بھروسہ کرنے اور مخلوق سے تمام توقعات ہٹالینے کو ”توکل“ کہتے ہیں۔ اللہ تعالیٰ نے اس دنیا کو ”دارالامتحان“ بنایا ہے اور یہاں ہر کام اس کی مشیت و رضا ہی سے ہو رہا ہے۔ ہمارا عقیدہ تو یہی ہے کہ ساری دنیا کے انسان مل کر بھی کسی فرد واحد کو نفع یا نقصان نہیں پہنچا سکتے جب تک باری تعالیٰ کا حکم نہ ہو، لیکن آج کا مسلمان یہ جانے کے باوجود اپنے طرزِ عمل سے اس حقیقت سے انکاری نظر آتا ہے۔ اُسے اپنی صلاحیتوں اور کاوشوں پر اس قدر ناز ہے کہ رب تعالیٰ کی ذاتِ اقدس کی عطا سے صرف نظر کرتا ہے اور اُس کے آن گنت احسانات اور انعامات کو یک لخت فراموش کر دیتا ہے۔ اپنی کامیابی اور عروج کا حاصل اپنی فہم و فراست اور عقل و دانش ہی کو قرار دیتا ہے۔ دوسری طرف، ایک ناکام شخص بھی اپنی محرومیوں کا ملہبہ دوسروں پر ڈالنے کی کوشش کرتا ہے۔ دراصل اسباب تو ہمیں اختیار کرنے چاہئیں لیکن ہمارا بھروسہ اللہ تعالیٰ کی ذات پر ہونا چاہیے۔ یہ عقیدہ پختہ رکھنا چاہیے کہ وہ ذات اسباب کے بغیر بھی چیزوں کو وجود میں لا سکتی ہے جبکہ اسباب کی موجودگی کے باوجود بھی اُس کے حکم کے بغیر کوئی چیز وجود میں نہیں آ سکتی۔

”توکل علی اللہ“ کی صفت اپنے اندر پیدا کرنے کے لیے ضروری ہے کہ بندہ یہ تصور کرے کہ اللہ سبحانہ و تعالیٰ میرے تمام معاملات کا کفیل ہے۔ وہ ذاتِ اقدس علیم و بصیر ہے، قادرِ مطلق ہے اور نیان جیسے امراض سے پاک ہے۔ ہر شخص وعیب سے منزہ ہے۔ جب ہمارے ذہن میں یہ تصور دائیٰ طور پر رہے گا تو یقیناً تمام معاملات کے بارے میں توکل کی حقیقت کا شعور ہمیں حاصل ہو جائے گا۔ البتہ اللہ تعالیٰ نے اس دنیا کو اسباب کے ساتھ بھروسہ

☆ استاذ قرآن اکیڈمی نیشن آباد کراچی

ہے۔ یہی یقین کامل رکھنا ہمارا متحان اور آزمائش ہے۔ اگر اساب کے ساتھ متبہ الاساب پر نظر رکھی جائے تو کامیابی ملے گی۔ اللہ کے رسول ﷺ سے ہر ہر موقع پر جو مناجات اور دعا تکمیل منقول ہیں ان میں مذکور کام اللہ تعالیٰ ہی کی طرف منسوب کیا گیا ہے۔ چنان چاہ پ ﷺ جب کھانا تادل فرماتے تو یہ دعا پڑھتے تھے:

((الْحَمْدُ لِلّٰهِ الَّذِي هُوَ أَشْبَعَنَا وَأَرْوَانَا وَأَعْنَمَ عَلَيْنَا وَأَفْضَلَ)) (رواہ الحاکم)

”تمام ٹکر اور تعریف اللہ تعالیٰ کے لیے ہے جس نے میری بھوک کو منایا، پیاس کو بجھایا اور مجھ پر انعام اور فضل فرمایا۔“

یعنی اے اللہ! بھوک تیرے حکم سے مٹی ہے اور پیاس تیرے حکم سے بجھ گئی ہے۔ گویا یہ یقین کامل ہے کہ بھوک اور پیاس کھانے یا پینے سے ختم نہیں ہوئی۔ اگر اللہ نہ چاہتا تو ہم کھاپی کر بھی سیراب نہیں ہو سکتے تھے۔ اسی طرح جناب نبی کریم ﷺ جب سفر مبارک کا ارادہ فرماتے تو یہ دعا پڑھتے:

﴿سَبَخَنَ الَّذِي سَخَّرَنَا هَذَا وَمَا كُنَّا لَهُ مُفْرِنِينَ ۝ وَإِنَّا إِلَى رَبِّنَا لَمُنْتَقِلُّونَ ۝﴾ (الزخرف)

”پاک ہے وہ ذات جس نے اس (سواری) کو ہمارے بس میں کر دیا، حالانکہ ہمیں اسے قابو کرنے کی طاقت نہ تھی۔ اور بالیقین ہم اپنے رب ہی کی طرف لوٹ کر جانے والے ہیں۔“

یعنی ہر چیز اللہ تعالیٰ کے قبضہ قدرت میں ہے، ہمارے پاس کوئی طاقت نہیں کہ ہم اس کے اذن کے بغیر کچھ کر سکیں۔

یہی وہ طریقہ تعلیم تھا جس نے دشمنوں کو دوست بنادیا، جس نے تاریکیوں میں پڑے ہوئے لوگوں کو ہدایت کا نور اور راح نجات عطا فرمائی۔ قرآن کریم میں متعدد مقامات پر عبادات، معاملات اور عقائد کے ضمن میں ”توکل علی اللہ“، کاذک لازمی طور پر کیا گیا ہے۔ اسی طرح احادیث مبارکہ بھی ”توکل“ کی اہمیت اور فضائل کو پڑھتے جامع انداز میں بیان کرتی ہیں۔ غزوہ بدرو حق و باطل کی فیصلہ کن جنگ قرار دیا گیا اور قرآن کریم نے اسے ”یوم الفرقان“، قرار دیا۔ اس غزوہ میں کفار کی تعداد ایک ہزار کے لگ بھگ تھی، وہ بھی جنگی ساز و سامان سے لیس۔ مسلمان صرف تین سوتیہ تھے جنہیں جنگی ہتھیار بھی میسر نہیں تھے۔ اس کے باوجود اللہ تعالیٰ کا حکم تھا کہ

اس معز کے لیے میدان میں اترنا ہے۔ شیطان اپنے لشکر کو تعداد کے گھمنڈ میں بتلا کر رہا تھا اور ”لَا غَالِبَ لَكُمُ الْيَوْمَ“ (آج کے دن تم پر کوئی غالب نہ ہوگا) کے نفرے لگوا کر دھوکا دے رہا تھا۔ دوسری طرف رب تعالیٰ اپنے محبوب جناب نبی کریم ﷺ کو اٹھیاں دلارہ تھا کہ آج آپ اپنے خالق پر بھروسا کر کے اپنے صحابہ کرامؐ کو میدان میں اتارنے ہماری مدد آپ ﷺ کے ساتھ ہوگی۔ اس کے بعد جو کچھ ہوا وہ ساری دنیا کے سامنے کھلی کتاب کی طرح عیاں ہے۔ ۱۳ نیم مسلح مجاہدوں نے پورے طور پر مسلح اور جنگی ساز و سامان سے آراستہ ایک ہزار کے لشکر کو بری طرح شکست دی اور ایک ایسی عظیم الشان فتح حاصل کی جس نے تاریخ کارخ ہی بدلتا۔

حضرات انبیاء کرام ﷺ کا وہ مقدس گروہ جس نے اللہ سبحانہ و تعالیٰ کے پیغام کو دنیا تک پہنچانے کا فریضہ باحسن خوبی ادا فرمایا، ان کی زندگیاں بھی ”توکل علی اللہ“ سے عبارت ہیں۔

اللہ تعالیٰ نے اپنے تمام انبیاء و رسول ﷺ کا ذکر کرتے ہوئے فرمایا:

**﴿وَمَا لَنَا أَلَا نَتَوَكَّلُ عَلَى اللَّهِ وَقَدْ هَذَبَنَا سُبْلَنَا وَ لَنَضِيرُنَّ عَلَى مَا أَذِنْنَا بِهَا وَ عَلَى اللَّهِ فَلَيَتَوَكَّلَ الْمُتَوَكِّلُونَ﴾** (ابراهیم)

”آخ کیا وجہ ہے کہ ہم اللہ تعالیٰ پر بھروسانہ رکھیں جبکہ اسی نے ہمیں ہماری راہیں بھائی ہیں۔ واللہ جو ایسا ہمیں تم دو گے ہم ان پر صبر ہی کریں گے اور توکل کرنے والوں کو یہی لائق ہے کہ اللہ ہی پر توکل کریں۔“

**﴿رَبَّنَا عَلَيْكَ تَوَكَّلْنَا وَإِلَيْكَ أَنْتَبَا وَإِلَيْكَ الْمُصِيرُ﴾** (المتحنة)

”اے ہمارے رب! تجھی پر ہم نے بھروسائیا ہے اور تیری ہی طرف رجوع کرتے ہیں اور تیری ہی طرف لوٹتا ہے۔“

**﴿فَلْمَنْهُو الرَّحْمَنُ أَمْتَأْبِهِ وَ عَلَيْهِ تَوَكَّلْنَا﴾** (الملک: ۲۹)

”آپ کہہ دیجی کے وہی رحمن ہے، ہم تو اس پر ایمان لا پکے اور اسی پر ہمارا بھروسہ ہے۔“ نیز نبی رحمت ﷺ اور ان کے پیروکاروں کو حکم دیتے ہوئے فرمایا:

**﴿إِيَّاهَا الَّتِي حَسَبْتَ اللَّهَ وَمَنْ أَتَبَعَكَ مِنَ الْمُؤْمِنِينَ﴾** (الأنفال)

”اے نبی! آپ کو اللہ کافی ہے اور ان مومنوں کو جو آپ کی پیروی کر رہے ہیں۔“

اس آیت میں اللہ تعالیٰ نے اپنے نبی حضرت محمد ﷺ سے خطاب کرتے ہوئے فرمایا کہ آپ کے لیے اور آپ کے پیروکار مؤمنوں کے لیے اللہ تعالیٰ کی ذات کافی ہے، اس کی ذات اقدس

کے علاوہ آپ کو کسی اور کمی کوئی ضرورت نہیں۔

نبی کریم ﷺ نے بھی اپنی سیرت و کردار سے ایسے ہی نمونے پیش فرمائے۔ حدیث شریف میں وارد ہے، حضرت جابر رضی اللہ عنہ نے خبر دی کہ وہ نبی کریم ﷺ کے ساتھ اطراف مسجد میں غزوہ کے لیے گئے تھے۔ پھر جب نبی کریم ﷺ واپس ہوئے تو وہ بھی واپس ہوئے۔ ایک وادی میں قیلولہ کا وقت آیا جہاں بول کے درخت تھے۔ نبی کریم ﷺ وہیں اتر گئے اور صحابہؓ درختوں کے سامنے کے لیے پوری وادی میں پھیل گئے۔ آپ ﷺ نے بھی ایک بول کے درخت کے نیچے قیام فرمایا اور اپنی تلوار اس درخت پر لٹکا دی۔ جابر رضی اللہ عنہ نے بیان کیا کہ ابھی ہمیں سوئے ہوئے تھوڑی دیر ہوئی تھی کہ نبی کریم ﷺ نے فرمایا کہ اس اقدس میں حاضر ہوئے تو آپ کے پاس ایک بدوسی بیٹھا ہوا تھا۔ آپ ﷺ نے فرمایا کہ اس شخص نے میری تلوار (مجھے ہی پر) سونت لی تھی۔ میں اس وقت سویا ہوا تھا، میری آنکھ کھلی تو میری نگنی تلوار اس کے ہاتھ میں تھی۔ اس نے مجھ سے کہا کہ: تمہیں میرے ہاتھ سے آج کون بچائے گا؟ میں نے تم مرتباً ”اللہ“ کہا! اب دیکھو یہ (نہتا) بیٹھا ہوا ہے۔ نبی کریم ﷺ نے اسے پھر کوئی سزا نہیں دی۔ (صحیح بخاری، غزوہ ذات الرقاب کا بیان، حدیث: ۵۱۳۵)

خلیل اللہ سیدنا ابراہیم علیہ السلام کی زندگی تو گل علی اللہ کی اعلیٰ ترین مثال ہے۔ آتش نمرود میں ڈالے جانے کا حکم ہوا تو ملائکہ ششد رہ گئے اور ان کی مدد کرنے کے لیے بے چین ہو گئے۔ لہذا پانی کے فرشتے نے مدد کی اجازت چاہی اللہ تعالیٰ نے اجازت دے دی کہ جاؤ اگر ابراہیم (علیہ السلام) تمہاری مدد لینا قبول کریں تو مدد کر سکتے ہو۔ وہ فرشتہ آیا اور پانی سے آگ سرد کرنے کی اجازت چاہی۔ اس پر حضرت ابراہیم علیہ السلام نے پوچھا: کیا آپ کو اللہ نے اس کام کے لیے بھیجا ہے؟ فرشتے نے کہا: نہیں؛ بلکہ میں خود اجازت لے کر حاضر ہوا ہوں۔ یہ سن کر خلیل اللہ علیہ السلام نے فرمایا: جب میرے رب کو میرا حال معلوم ہے، پھر بھی اس نے خود نہیں بھیجا تو مجھے آپ کی اعانت درکار نہیں۔ میرا رب میرے حال کو جانتا ہے اور مجھے اس کی ذات پر بھروسہ و اعتماد ہے۔ یہ تھی تو گل علی اللہ کی شان!

حضرت عبداللہ بن عباس رضی اللہ عنہ فرماتے ہیں کہ حضرت ابراہیم علیہ السلام نے آگ میں ڈالے جانے کے وقت جو آخری بات کہی تھی وہ ”خُسْبَى اللَّهِ وَنِعْمَ الْوَكِيل“ تھی اور یہی جملہ مہنماہہ میناقد = (50) = ستمبر 2023ء

رسول اللہ صلی اللہ علیہ وسلم نے غزہ احمد کے موقع پر کہا تھا۔ ارشاد باری تعالیٰ ہے: ”جنہیں لوگوں نے کہا کہ بے شک لوگ (شمن) تمہارے لیے جمع ہو گئے ہیں، لہذا ان سے ڈر، تو اس بات نے ان کو ایمان میں بڑھا دیا اور وہ کہنے لگے: ہمارے لیے اللہ کافی اور وہی بہترین کار ساز ہے۔“  
 (آل عمران ۲۷۱۔ صحیح بخاری)

حضرت موسیٰ علیہ السلام کا واقعہ ہن میں لایئے کہ جب فرعون کا شکر پیچھے تھا اور آگ کے ٹھاٹھیں مارتا ہوا سمندر تو حضرت کلیم اللہ علیہ السلام کے ساتھیوں کے منہ سے بے ساختہ نکل گیا: موسیٰ اب بتاؤ کیا کریں؟ ہم تو پکڑ لیے گئے۔ آگے بھر قلزم ہے، پیچھے فرعون کا مذہبی ڈل شکر۔ نہ جائے ماندن نہ پائے رفت! ظاہر ہے کہ نبی اور غیر نبی کا ایمان یکساں نہیں ہوتا۔ حضرت موسیٰ علیہ السلام نے نہایت شہنشہ دل سے جواب دیا:

**﴿كَلَّا إِنَّ مَعِيَ رَبٌّ سَيِّدُ الْجِنِّينَ﴾ (الشعراء)**

”ہرگز نہیں! یقین مانو، میر ارب میرے ساتھ ہے جو ضرور مجھے راہ دکھائے گا۔“

مطلوب یہ کہ گھبراو نہیں، تمہیں کوئی ایڈا نہیں پہنچ سکتی۔ میں اپنی رائے سے تمہیں لے کر نہیں نکلا، بلکہ ”احکام الحاکمین“ کے حکم سے چلا ہوں۔ وہ وعدہ خلاف نہیں ہے۔ شکر کے الگے حصے پر حضرت ہارون علیہ السلام تھے۔ گھبراہٹ کے مارے اور راہ نہ ملنے کی وجہ سے سارے بنو اسرائیل ہنگاتا ہو کر ٹھہر گئے اور اضطراب کے ساتھ جناب کلیم اللہ سے دریافت فرمائے گئے کہ: اللہ کا حکم اسی راہ پر چلنے کا تھا؟ آپ نے فرمایا: ہاں! اتنی دیر میں فرعون کا شکر سر پر آپنچا۔ اسی وقت پروردہ گارکی وحی آئی کہ اے موسیٰ اس دریا پر اپنی لانچی مارو اور پھر میری قدرت کا کرشمہ دیکھو۔ چنانچہ آپ نے لکڑی مار کر فرمایا کہ اللہ کے حکم سے تو پھٹ جا اور مجھے چلنے کا راستہ دے دے۔ اسی وقت وہ سمندر پھٹ گیا اور پانی پہاڑی تو دوں کی مانند کھڑا ہو گیا۔ اس میں بارہ راستے نکل آئے۔ بنو اسرائیل کے قبیلے بھی بارہ ہی تھے۔ پھر قدرتِ الہی سے ہر دو فریق کے درمیان جو پہاڑ حائل تھا اس میں طاق سے بن گئے تاکہ ہر ایک دوسرے کو سلامت روی سے آتا ہوادیکھے۔ پانی مثل دیواروں کے ہو گیا۔ ہوا کو حکم ہوا اور اس نے درمیان سے پانی کو اور زمین کو خشک کر کے راستے صاف کر دیے۔ پس اس خشک راستے سے آپ مع اپنی قوم کے بے کھلکھلے گزر گئے۔ فرعون اور اس کے شکروں نے انہی راستوں پر حضرت موسیٰ علیہ السلام اور بنی اسرائیل کا تعاقب کرنا چاہا مگر ٹھہرا

ہوا پانی جاری ہو گیا۔ اس طرح حضرت موسیٰ علیہ السلام اور بنی اسرائیل کو تونجات مل گئی مگر باقی سب کافروں کو اللہ تعالیٰ نے ڈبو دیا۔

## توکل کی اہمیت اور اخروی فوائد

حضرت عمر فاروق رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

((لَوْ أَنْكُمْ تَتَوَكَّلُونَ عَلَى اللَّهِ حَقًّا تَوَكَّلُهُ لَرَزْقُكُمْ كَمَا يَرْزُقُ الظَّيْرَ، تَعْذَدُوا جَهَنَّمًا وَتَرُوحُ بِطَانًا)) (رواه الترمذی واحد)

”اگر تم اللہ پر کما حدۃ توکل کرتے تو وہ تم کو ایسے رزق دیتا جیسا کہ پرندوں کو دیتا ہے، جو صحیح خالی پیٹ جاتے ہیں اور شام کو شکم سیرہ والپیں ہوتے ہیں۔“

اس حدیث میں بھی اسباب و وسائل اختیار کرنے کی ترغیب ہے کہ پرندہ صحیح کو جب اپنے گھونسلے سے نکلتا ہے تو اسے اپنے رب پر یقین کامل ہوتا ہے کہ میری کوششوں کے بعد اللہ عزوجل جو سب کا رازق ہے مجھے بھی ضرور رزق عطا فرمائے گا۔

حضرت عمران بن حصین رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: ”میری امت کے ستر ہزار افراد بغیر حساب و عذاب کے جنت میں داخل ہوں گے۔“ پوچھا گیا: یا رسول اللہ صلی اللہ علیہ وسلم! وہ کون لوگ ہوں گے؟ آپ صلی اللہ علیہ وسلم نے فرمایا: ”جو آگ سے نہیں دغواتے، جہاڑ پھونک نہیں کرواتے، بدفالی نہیں لیتے اور اپنے رب پر بھروسہ کرتے ہیں۔“ (صحیح مسلم) ان تمام فضائل قرآن و سنت اور اقوال کی روشنی میں یہ باتیں سمجھنی چاہیں کہ:

- (۱) توکل کرنے والا شخص سکون اور اطمینان میں رہتا ہے۔
- (۲) توکل کرنے والا شخص مخلوق سے بے نیاز ہو جاتا ہے۔
- (۳) توکل کرنے والا شخص کو اللہ سبحانہ و تعالیٰ غیب سے رزق عطا فرماتے ہیں۔
- (۴) توکل کرنے والا شخص کا ایمان محفوظ ہو جاتا ہے۔
- (۵) توکل کرنے والا شخص کو بے شمار بھلا نیاں اور رضاۓ الہی حاصل ہوتی ہے۔
- (۶) توکل کا سب سے بڑا فائدہ یہ ہے کہ اس سے ایمان محفوظ ہو جاتا ہے، کیونکہ شیطان جب کسی کے ایمان پر حملہ آور ہوتا ہے تو سب سے پہلے اس کا اللہ سبحانہ و تعالیٰ پر یقین اور بھروسہ مکروہ کر دیتا ہے۔

# تکبیر: اسباب اور علاج

احمد علی محمودی

## تکبیر کا معنی و مفہوم

لفظ کبیر (حروف کاف کے زیر اور باء کے جزم کے ساتھ) سے مراد ہے ”بڑا بننا“ اور ”عظمت سے متعصf ہونا“۔ اسے تکبیر اور انٹکبیر (بڑا سمجھنا) سے بھی موسوم کیا گیا ہے۔ جس کے دل میں تکبیر پایا جائے اسے متنکبیر اور مغرور کہا جاتا ہے۔ اس کی ضد تواضع اور انکساری آتی ہے۔ لفظ کبیر، (حروف باء کے زبر کے ساتھ) سے مراد ہے ”عظمت و جلالت“ اور اس کی ضد آتی ہے صغر۔ کبیر کا اصل معنی ہے ”باز رہنا“ اور ”اطاعت نہ کرنا“۔

امام راغب اصفهانی رحمۃ اللہ علیہ لکھتے ہیں:

((ذلیک آئیَتِ الْأَنْشَانُ نَفْسَهُ أَكْبَرٌ مِّنْ غَيْرِهِ)) (الفردات: ص ۲۹۷)

”تکبیر یہ ہے کہ انسان اپنے آپ کو دوسروں سے افضل سمجھے۔“

امام غزالی رحمۃ اللہ علیہ تحریر فرماتے ہیں:

”تکبیر یہی ہے کہ تم دوسروں کو تم ترا اور خیر جانو۔ ان کی تحقیر و تذلیل کرو۔ ان سے دور رہو۔ ان کے ساتھ ان کے برتوں میں کھانا پینا برا سمجھو بلکہ اپنے برتن انہیں استعمال نہ کرنے دو۔ وہ راستوں میں برادر چلیں، مجبلوں میں اوپنجی جکہ بیٹھیں تو تمہیں سخت ناگوار ہو۔ تمہیں کوئی نصیحت کرے تو نفس پر سخت چوت لگے۔ تم ناک بھوں چڑھاؤ، تکنے اور طعن آمیز جواب دو اور نصیحت کرنے والے کی تذلیل کرو۔ خود نصیحت کرنے لگو تو سخت مزاجی سے کرو۔ غلطی کرنے والے کوٹو کرنے لگو تو درشتی کے ساتھ ڈانٹ ڈپٹ کرو اور طالب علم پر زرمی نہ کرو۔“ (احیاء العلوم)

## تکبیر: قرآنی آیات کی روشنی میں

(۱) ﴿وَإِذْ قُلْنَا لِلْمَلِئَةَ اسْجُدُوا لِإِلَهِمْ فَسَجَدُوا إِلَّا إِنْجِيلِيَّسْ أَبِي وَاسْتَكْبَرُوا﴾

كَانَ مِنَ الْكُفَّارِينَ ﴿٣﴾ (البقرة)

”اور یاد کرو جب ہم نے کہا فرشتوں سے کے سجدہ کرو آدم کو تو سب سجدے میں گر پڑے سوائے اعلیٰس کے۔ اس نے انکار کیا اور تکبیر کیا۔ اور ہو گیا وہ کافروں میں سے۔“

(۲) ﴿وَإِذَا قِيلَ لَهُ أَتَقِ اللهُ أَخْزَنَهُ الْعِزَّةُ بِالْإِلَهِمْ فَخَسِبَهُ جَهَنَّمُ وَلَيْسَ الْمُهَاجَدُ﴾ (البقرة)

”اور جب اس سے کہا جاتا ہے کہ اللہ سے ڈرو تو جھوٹی عزت نفس اس کو گناہ پر اور جمادیتی ہے۔ سو اس کے لیے جہنم کافی ہے اور یقیناً وہ برائحتکانہ ہے۔“

(۳) ﴿إِنَّ اللَّهَ لَا يُحِبُّ مَنْ كَانَ فَحَشَّا لِأَفْوَارِ﴾ (النساء)

”اللہ بالکل پسند نہیں کرتا ان لوگوں کو جو شجاعتی خورے اور اکثر نے والے ہوں۔“

(۴) ﴿وَآمَّا الَّذِينَ اسْتَكْبَرُوا وَاسْتَكْبَرُوا فَيَعْلَمُنَّهُمْ عَذَابًا أَلِيمًا وَلَا يَمْجُدُونَ لَهُمْ مَنْ دُونُ اللَّهِ وَلِيَا وَلَا نَصِيرُوا﴾ (النساء)

”اور جنہوں نے (عبدیت کے اندر) عمار حسوس کی تھی اور تکبیر کیا تھا تو ان کو وہ دروناک عذاب دے گا۔ اور وہ نہ پائیں گے اپنے لیے اللہ کے مقابلے میں کوئی حمایتی اور نہ کوئی مددگار۔“

(۵) ﴿الْيَوْمَ تُنْجَزُونَ عَذَابَ الْهُنُونِ إِمَّا كُنْتُمْ تَكُونُونَ عَلَى اللَّهِ عَنِ الْحَقِيقِ وَكُنْتُمْ عَنِ اِيتِيهِ تَسْتَكْبِرُونَ﴾ (الانعام)

”آج تمہیں ذلت کا عذاب دیا جائے گا۔ سب اس کے جو تم کہتے رہے تھے اللہ کی طرف منسوب کر کے ناقص باقیں اور جو تم اللہ کی آیات سے متکبر اور اعراض کرتے رہے تھے۔“

(۶) ﴿وَالَّذِينَ كَذَّبُوا بِإِيْنِتِنَا وَاسْتَكْبَرُوا عَنْهَا أُولَئِكَ أَضْحَبُ النَّارَ هُمْ فِيهَا خَلِيلُونَ﴾ (الاعراف)

”اور جو ہماری آیات کو جھٹلا گئیں گے اور تکبیر کی بنا پر انہیں رد کر دیں گے وہی جنہیں ہوں گے اسی میں وہ ہمیشہ رہیں گے۔“

(۷) ﴿إِنَّ الَّذِينَ كَذَّبُوا بِإِيْنِتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّىٰ يَلِجَ الْجَنَّلُ فِي سَقْمِ الْخَيَاطِ وَكَذَلِكَ نَجِزِي الْمُغْرِمِينَ﴾ (الاعراف)

”یقیناً جن لوگوں نے ہماری آیات کو جھٹلا یا اور تکبیر کی بنا پر ان کو رد کر دیا، ان کے لیے آسمان کے دروازے کبھی نہیں کھولے جائیں گے اور وہ جنت میں داخل نہیں ہوں گے۔“

بیہاں تک کہ اونٹ سوئی کے ناکا میں سے گزر جائے اور اسی طرح ہم بدلتے دیتے ہیں  
 مجرموں کو۔ ”

(۸) ﴿وَنَادَىٰ أَصْفَحُ الْأَعْرَافِ رِجَالًا يَعْرِفُونَهُمْ يُسَيِّنُهُمْ قَالُوا مَا أَغْلَىٰ  
عَنْكُمْ بِمَنْعِكُمْ وَمَا كُنْتُمْ تَشَكُّرُونَ ﴾ ﴿الاعراف﴾

”اور پکاریں گے اہل اعراف (اہل جہنم میں سے) ان لوگوں کو جنتیں وہ پہچانتے  
ہوں گے ان کی نشانی سے کہیں گے کہ تمہارے کچھ کام نہ آئی تمہاری جمعیت اور (شوہ)  
جو کچھ تم تکبیر کیا کرتے تھے۔“

(۹) ﴿قَالَ الْهَمَّاٰ الَّذِينَ اسْتَكْبَرُوا مِنْ قَوْمِهِ لِلَّذِينَ اسْتُضْعِفُوا لِمَنْ أَمْنَىٰ  
مِنْهُمْ أَتَعْلَمُونَ أَنَّ صِلْحَاهُمْ سُلْٰٰ مِنْ رَبِّهِ قَالُوا إِنَّا بِهَا أَرْسَلْنَا مُؤْمِنُونَ ﴾ ﴿الاعراف﴾

قَالَ الَّذِينَ اسْتَكْبَرُوا إِنَّا بِاللَّذِي أَمْنَتُمْ بِهِ كُفَّارُونَ ﴾ ﴿الاعراف﴾

”آپ کی قوم کے مตکبر سرداروں نے ان لوگوں سے کہا جو دبایے گئے تھے (اور) جوان  
میں سے ایمان لے آئے تھے کہ (واقعی) کیا تم لوگوں کا خیال ہے کہ یہ صاحب اپنے رب  
کی طرف سے بھیجا گیا ہے؟ انہوں نے کہا کہ (ہاں) ہم تو جو کچھ ان کو دے کر بھیجا گیا  
ہے اس پر ایمان رکھتے ہیں۔ (اس پر) وہ استکبار کرنے والے کہتے کہ جس چیز پر تم  
ایمان لائے ہو ہم اس کے مکر ہیں۔“

(۱۰) ﴿فَأَرْسَلْنَا عَلَيْهِمُ الظُّلُوفَانَ وَالْجَرَادَ وَالْقُتْلَ وَالصَّفَادَعَ وَالدَّمَرَ الْيَتِّ  
مُفَضَّلِٰتٍ فَاسْتَكْبَرُوا وَكَانُوا قَوْمًا قُبْرِيِّيِّيِّنَ ﴾ ﴿الاعراف﴾

”پھر ہم نے بھیجا ان کے اوپر طوفان اور ملٹی دل اور پیچڑیاں اور مینڈک اور خون (ہم  
نے بھیجیں یہ) نشانیاں وقفہ وقفہ سے۔ (اس کے باوجود) وہ تکبیر پر اڑے رہے  
اور وہ تھے ہی مجرم لوگ۔“

(۱۱) ﴿سَأَخْرِفُ عَنِ الْيَتِّي الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا أُكُلَّ أَيْتِي  
لَا يُؤْمِنُوا بِهَا وَإِنْ يَرَوْا سَبِيلَ الرُّشْدِ لَا يَتَخَذُوهُ سَبِيلًا وَإِنْ يَرَوْا  
سَبِيلَ الْغَيْرِي يَتَخَذُوهُ سَبِيلًا ذَلِكَ إِنَّهُمْ كَذَّابُوا بِإِيمَنِنَا وَكَانُوا عَنَّهَا  
غَفِيلِيِّيِّنَ ﴾ ﴿الاعراف﴾

”میں پھر دوں گا اپنی آیات سے ان لوگوں (کرخ) کو جزو میں میں ناقص تکبیر کرتے  
ہیں۔ اور اگر وہ دیکھ بھی لیں ساری نشانیاں تب بھی وہ ان پر ایمان نہیں لا سکیں گے۔ اور اگر

وہ دیکھ بھی لیں بدایت کا راستہ تب بھی اس راستے کو اختیار نہیں کریں گے اور اگر وہ دیکھیں براہی کا راستہ تو اسے وہ (فوراً) اختیار کر لیں گے۔ یہ اس لیے کہ انہوں نے ہماری آیات کو جھلایا اور ان سے تقاضہ برتنے تھے۔“

(۱۲) ﴿إِنَّ الَّذِينَ عِنْدَ رَبِّكَ لَا يَسْتَكِبِرُونَ عَنْ عِبَادَتِهِ وَيُسْتَعْوَنَةُ وَلَهُ يُسْجُلُ دُونَ ﴾ (الاعراف) (۶۷)

”بے شک وہ جو آپ کے رب کے پاس ہیں وہ اُس کی عبادت سے اشکناز نہیں کرتے اور اُس کی قیمع کرتے رہتے ہیں، اور اُس کے لیے سجدے کرتے رہتے ہیں۔“

(۱۳) ﴿ثُمَّ بَعَثْنَا مِنْ بَعْدِهِمْ مُّوسَى وَهُرُونَ إِلَى فِرْعَوْنَ وَمَلَائِيهِ يَا لَتَنَا فَاسْتَكَبُرُوا وَكَانُوا أَقْوَمًا مُّهْجِرِينَ ﴾ (یونس) (۶۸)

”پھر بھیجا ہم نے ان کے بعد موسیٰ اور ہارون (علیہم السلام) کو فرعون اور اس کے سرداروں کی جانب اپنی نشانیوں کے ساتھ تو انہوں نے تکبر کیا اور وہ تھے مجرم لوگ۔“

(۱۴) ﴿لَا جَزَرَمْ أَنَّ اللَّهَ يَعْلَمُ مَا يُبَرِّرُونَ وَمَا يُغْلِنُونَ إِنَّ اللَّهَ لَا يُحِبُّ الْمُسْتَكَبِرِينَ ﴾ (النحل) (۶۹)

”کوئی شک نہیں کہ اللہ خوب جانتا ہے جو کچھ وہ ظاہر کرتے ہیں اور جو کچھ وہ چھپاتے ہیں۔ یقیناً وہ تکبر کرنے والوں کو پسند نہیں کرتا۔“

(۱۵) ﴿فَادْخُلُوا أَبْوَابَ جَهَنَّمَ خَلِدِينَ فِيهَا فَلِئِسْ مَثُوَى الْمُشَكَّبِرِينَ ﴾ (النحل) (۷۰)

”اب تم واصل ہو جاؤ جہنم کے دروازوں میں اسی میں ہمیشہ بیش رہنے کے لیے۔ پس کیا ہی براحتکار ہے متعکرین کا۔“

(۱۶) ﴿وَلَا تَمْنَسْ فِي الْأَرْضِ مَرْحًا إِنَّكَ لَنْ تَخْرِقَ الْأَرْضَ وَلَنْ تَبْلُغَ الْجَنَّاتِ طُولًا ﴾ (بني اسرائیل) (۷۱)

”اور زمین میں اکڑ کرنا چلو، تو تم زمین کو پھاڑ سکو گے اور نہ ہی پھاڑوں کی بلندی کو پہنچ سکو گے۔“

(۱۷) ﴿ثَانِي عَظِيفَه لِيُهِضَلَّ عَنْ سَبِيلِ اللَّهِ لَهُ فِي الدُّنْيَا حِزْيٌ وَنِذِيقَه يَوْمَ الْقِيَمَه عَذَابُ الْخَرِيقِ ﴾ (الحج) (۷۲)

(تکبر سے) اپنی کروٹ موز کر (چل دیتا ہے) تاکہ لوگوں کو اللہ کے راستے سے گمراہ

کر دے۔ اس کے لیے دنیا میں رسوائی ہے اور قیامت کے دن ہم اسے جانے والے  
عذاب کا مزہ چکھا سکیں گے۔“

(۱۸) ﴿ثُمَّ أَرْسَلْنَا مُوسَىٰ وَأَخَاهُ هُرُونَ ۝ يَا يَتَّبِعُنَا وَسُلْطَنٍ مُّبِينٍ ۝ إِلَى فِرْعَوْنَ  
وَهَامَانَ ۝ فَاسْتَكْبَرُوا وَكَانُوا قَوْمًا عَالِيًّا ۝﴾ (المؤمنون)

”بھر ہم نے بھیجا موکی اور اس کے بھائی ہارون کو اپنی نشانیوں اور وہش سند کے ساتھ  
فرعون اور اس کے سرداروں کی طرف تو انہوں نے تکبیر کیا اور وہ بڑے سرکش لوگ تھے۔“

(۱۹) ﴿مُسْتَكْبِرِينَ ۝ يَهُ شَمَاءٌ تَهْجُرُونَ ۝﴾ (المؤمنون)

”پیغمبر کو قصہ گو سمجھتے ہوئے تکبیر کرتے ہوئے چھوڑ جاتے تھے۔“

(۲۰) ﴿وَقَالَ الَّذِينَ لَا يَرْجُونَ لِقَاءَنَا لَوْلَا أَنْزَلَ عَلَيْنَا الْمَلَكَةُ أَوْ نَزَّلَنَا  
لَقِيلًا سَكِيرًا فِي الْفُسِيْهِمْ وَعَنْتَوْ عَنْتَوْ ۝ كَبِيرًا ۝﴾ (الفرقان)

”اور کہتے ہیں وہ لوگ جو ہماری ملاقات کے امیدوار نہیں ہیں کہ کیوں نہیں اتارتے  
جاتے ہم پر فرشتے یا ہم خود اپنے رب کو دیکھیں۔ انہوں نے اپنے آپ میں بہت زیادہ  
تکبیر کیا ہے اور وہ بہت بڑی سرکشی کے مرٹکب ہوئے ہیں۔“

(۲۱) ﴿وَإِذَا قَبَلَ لَهُمْ اسْجَدُوا لِلَّهِ تَحْمِنٌ قَالُوا وَمَا الرَّحْمَنُ ۝ أَنْسَجَدُ لِيَمَا تَأْمُرُنَا  
وَرَأَدَهُمْ نُفُورًا ۝﴾ (الفرقان)

”اور جب ان سے کہا جاتا ہے سجدہ کرو حمن کو تو وہ کہتے ہیں کہ حمن کون ہے؟ کیا ہم اسے  
سجدہ کریں جس کے لیے تم ہمیں حکم دے رہے ہو اور اس نے بڑھا دیا انہیں نفرت میں۔“

(۲۲) ﴿وَمَا يَأْتِيهِمْ مِّنْ ذُكْرٍ قَنَ الرَّحْمَنُ فَخَدِّثِ إِلَّا كَانُوا عَنْهُ مُعْرِضِينَ ۝﴾

(الشعراء)

”اور ان کے پاس حمن کی طرف سے کوئی نصیحت نہیں آتی مگر یہ لوگ اس سے اعراض  
کرنے والے ہی ہوتے ہیں۔“

(۲۳) ﴿وَجَحْدُوا ۝ هُنَّا وَاسْتَيْقِنْتُهُمَا أَنَفْسُهُمْ ۝ ظُلْمًا وَعُلُوًّا ۝ فَانْظُرْ كَيْفَ كَانَ  
عَاقِبَةُ الْمُفْسِدِينَ ۝﴾ (النحل)

”اور انہوں نے ان کا انکار کیا ظلم اور سرکشی کے ساتھ جبکہ ان کے دلوں نے ان کا یقین  
کیا۔ تو وہ کیہلو! کیسا ہوا نجام م福德وں کا۔“

(۲۴) ﴿تِلْكَ الدَّارُ الْآخِرَةُ تَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا

فَسَادًا ط) (القصص: ٨٣)

”یہ آخرت کا گھر تو ہم ان لوگوں کے لیے مخصوص کرتے ہیں جو نہ توزیں میں اقتدار و اختیار کے خواہاں ہیں اور نہ فساد مچانا چاہتے ہیں۔“

(٢٥) ﴿وَقَارُونَ وَفِرْعَوْنَ وَهَامَنْ۝ وَلَقَدْ جَاءَهُمْ مُّؤْسَىٰ بِالْبَيِّنَاتِ فَاسْتَكْبَرُوا  
فِي الْأَرْضِ وَمَا كَانُوا إِلَّا سَيِّئِينَ ⑩﴾ (العنکبوت)

”اور (ای طرح ہلاک کیا ہم نے) قارون، فرعون اور ہامان کو بھی، اور ان کے پاس آئے تھے موسیٰ واضح ثانیاں لے کر تو انہوں نے زمین میں تکبیر کیا، لیکن وہ ہماری بکڑ سے بچ کر نکل جانے والے نہیں تھے۔“

(٢٦) ﴿وَإِذَا تُشَلِّ عَلَيْهِ أَيْتَنَا وَلِيُّ مُسْتَكْبِرًا كَمَانْ لَهُ يَسْمَعُهَا كَمَانَ فِي أَذْنِيهِ وَقُرْءَانْ  
فَبَيْسِرْ هُبِعْدَابِ الْيَمِّ ⑪﴾ (القدن)

”اور جب اسے سنائی جاتی ہیں ہماری آیات تو وہ پیغام بوز کر چل دیتا ہے اسکلبار کرتے ہوئے، جیسے کہ اس نے انہیں سنائی نہیں، گویا اس کے کافوں میں بوجھ ہے۔ تو (اے نبی صلی اللہ علیہ وسلم!) آپ اس شخص کو دردناک عذاب کی بشارت دے دیجیے۔“

(٢٧) ﴿أَسْتَكْبَارًا فِي الْأَرْضِ وَمَكْرُ السَّيِّئِ ۝ وَلَا يَحْبِقُ الْمَكْرُ السَّيِّئِ إِلَّا  
بِأَهْلِهِ ۝﴾ (فاطر: ٣٣)

”زمین میں تکبیر کرتے ہوئے اور بڑی چالیں چلتے ہوئے، اور بڑی چال کا وباں نہیں پڑتا مگر اس کے چلنے والے پر ہی۔“

(٢٨) ﴿إِنَّهُمْ كَانُوا إِذَا قِنِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ ⑫﴾ (الصفة)  
”ان کا معاملہ یہ تھا کہ جب ان سے کہا جاتا تھا کہ اللہ کے سوا کوئی معبود نہیں تو وہ اسکلبار کرتے تھے۔“

(٢٩) ﴿بَلِيْ قَدْ جَاءَكُوكَيْنِيْ فَكَلَّبَتِ یَهَا وَأَسْتَكْبَرَتِ وَكُثُرَتِ مِنَ الْكُفَّارِينَ ⑬  
وَيَوْمَ الْقِيَمَةِ تَرَى الَّذِينَ كَذَبُوا عَلَى اللَّهِ وَجُوْهُهُمْ مُّسْوَدَّةٌ ۝ أَلَيْسَ فِي  
جَهَنَّمَ مَفْوِيٌّ لِلْمُتَكَبِّرِينَ ⑭﴾ (الزمر)

”کیوں نہیں! اتیرے پاس میری آیات آئی تھیں تو تو نے ان کو جھٹلا دیا تھا اور تکبیر کیا تھا اور تو کافروں میں سے تھا اور قیامت کے دن تم دیکھو گے ان لوگوں کو جنہوں نے اللہ پر جھوٹ باندھا تھا کہ ان کے چہرے سیاہ ہوں گے تو کیا جنم ہی میں شکانا نہیں ہے ایسے متکبیرین کا؟“

(۳۰) ﴿الَّذِينَ يُجَادِلُونَ فِي أَيْتِ اللَّهِ بِغَيْرِ سُلْطَنٍ أَتَهُمْ كُبَرُ مَقْتَلًا عِنْدَ اللَّهِ وَعِنْدَهُمْ﴾

الَّذِينَ آمَنُوا ۚ كُلُّ ذِكْرٍ يَظْبَحُ اللَّهُ عَلَى كُلِّ قَلْبٍ مُّشَكِّرٍ جَبَارٌ ﴿۵۵﴾ (المؤمن)  
”جو اللہ کی آیات کے بارے میں جھگڑتے ہیں بغیر کسی سند کے جو ان کے پاس آئی ہو۔  
بڑی بیزاری کی بات ہے یہ اللہ کے نزدیک بھی اور اہل ایمان کے نزدیک بھی، اسی طرح اللہ میر لگا دیا کرتا ہے ہر اس شخص کے دل پر جوتکبر اور سرکش ہو۔“

(۳۱) ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدُّخْلُونَ جَهَنَّمَ ذَخِيرَتِنَ﴾

(المؤمن)

”یقیناً وہ لوگ جو میری عبادت سے تکبر کی بنا پر اعراض کرتے ہیں وہ داخل ہوں گے جہنم میں ذلیل خوار ہو کر۔“

(۳۲) ﴿فَإِمَّا عَادٌ فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا مَنْ أَشَدُ مِنَّا قُوَّةً﴾

اُولَئِنَّدِ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ۖ وَكَانُوا يُلْيِتُنَا بِمَنْجَدِهِنَّ ﴿۵۶﴾ (حمد السجدة)

”عاد کا معاملہ یہ تھا کہ انہوں نے زمین میں بہت تکبر کیا بالکل ناقص اور انہوں نے کہا کہ کون ہے ہم سے بڑھ کر قوت میں کیا انہوں نے غور نہیں کیا تھا کہ وہ اللہ جس نے انہیں پیدا کیا وہ ان سے بہت بڑھ کر ہے قوت میں! اور وہ ہماری آیات کا انکار کرتے رہے۔“

(۳۳) ﴿يَسْتَعِيْدُ إِلَيْتِ اللَّهِ تُشْلِي عَلَيْهِ ثُمَّ يُصْرُّ مُسْتَكْبِرِيًّا كَانَ لَمْ يَسْتَعِيْهَا فَبَشِّرُهُ بِعَذَابٍ أَلِيمٍ﴾

(الجائحة)

”وہ سنتا ہے اللہ کی وہ آیات جو اسے پڑھ کر سنائی جاتی ہیں، پھر وہ اڑ جاتا ہے ضد پر تکبر کرتے ہوئے جیسے کہ اس نے انہیں سنائی نہ ہو تو آپ اسے ایک در دن اک عذاب کی بشارت دے دیجیے۔“

(۳۴) ﴿وَإِمَّا الَّذِينَ كَفَرُواۚ أَفَلَمْ تَكُنْ أَيْقِنَ تُشْلِي عَلَيْكُمْ فَاسْتَكْبِرُتُمْ وَكُنْتُمْ

قُوَّمًا هُجْرِيْمِنَ ﴿۵۷﴾ (الجائحة)

”اور وہ لوگ جنہوں نے کفر کیا (ان سے اللہ پوچھے گا کہ) کیا تمہیں میری آیات پڑھ کر نہیں سنائی جاتی تھیں؟ تو تم نے اسکا بار کیا اور تم مجرم لوگ تھے۔“

(۳۵) ﴿قُلْ أَرَأَيْتُمْ إِنْ كَانَ مِنْ عِنْدِ اللَّهِ وَكَفَرُتُمْ بِهِ وَشَهَدَ شَاهِدٌ قُنْ بَنِي

إِنَّرَآئِيلَ عَلَى مِثْلِهِ فَأَمَنَ وَاسْتَكْبَرَتُمْ ۖ إِنَّ اللَّهَ لَا يَهْدِي الْقَوْمَ

## الظالمين ﴿٦﴾ (الاحقاف)

”(اے نبی ﷺ!) ان سے کہیے کہ کیا تم نے سوچا بھی ہے کہ اگر یہ (قرآن) واقعیت اللہ کی طرف سے ہو اور تم نے اس کا انکار کر دیا (تو اس کا نتیجہ کیا نکلے گا؟)؟ اور گواہی دے چکا ایک گواہ میں اسرائیل میں سے ایک ایسی ہی کتاب کی۔ پس وہ تواہیان لے آیا اور تم اشکار کر رہے ہو! بے شک اللہ ظالموں کو ہدایت نہیں دیتا۔“

(۳۶) ﴿فَالْيَوْمَ الْجَزَوْنَ عَذَابُ الْهُوْنِ إِنَّمَا كُنْتُمْ تَسْتَكْبِرُونَ فِي الْأَرْضِ يَغْيِرُ  
الْحَقَّ وَمَا كُنْتُمْ تَفْسِقُونَ﴾ (الاحقاف)

”تو آج تمہیں ذلت کا عذاب دیا جائے گا بسبب اس تکبر کے جو تم زمین میں ناحن کرتے رہے اور بسبب ان نافرمانیوں کے جو تم کرتے رہے ہو۔“

(۳۷) ﴿وَإِذَا قَبَلَ لَهُمْ تَعَالَوْا يَسْتَغْفِرُ لَكُمْ رَسُولُ اللَّهِ لَوْفَا رُءُوسَهُمْ  
وَرَأَيْتُهُمْ يَصُدُّونَ وَهُمْ مُسْتَكْبِرُونَ﴾ (المتفقون)

”اور جب ان سے کہا جاتا ہے کہ آؤ (اپنی غلطی مان لو) تاکہ اللہ کے رسول تمہارے لیے استغفار کریں تو وہ اپنے سروں کو مٹکاتے ہیں اور آپ انہیں دیکھتے ہیں کہ وہ رک جاتے ہیں تکبر کرتے ہوئے۔“

(۳۸) ﴿وَإِنِّي لَكُلَّمَا دَعَوْتُهُمْ لِتَغْفِرَ لَهُمْ جَعَلُوا أَصَابِعَهُمْ فِي أَذْيَهُمْ وَاسْتَغْشَوْا  
نِيَّاتِهِمْ وَأَعْزُّوا وَاسْتَكْبَرُوا وَاسْتَكْبَرُوا﴾ (نوح)

”اور میں نے جب بھی انہیں پکارا تاکہ ٹو ان کی مغفرت فرمادے تو انہوں نے اپنی انگلیاں اپنے کانوں میں ٹھوٹ لیں اور اپنے کپڑے بھی اپنے اوپر پہنچ لیے اور وہ ضد پر اڑ گئے اور انہوں نے اشکار کیا، بہت بڑا اشکار۔“

## تکبر: احادیث مبارکہ کی روشنی میں

﴿ حضرت عبد اللہ بن مسعود رضی اللہ عنہ کہتے ہیں کہ رسول اللہ ﷺ نے فرمایا:

((لا یَدْخُلُ الْجَنَّةَ مَنْ كَانَ فِي قَلْبِهِ مِنْقَالٌ حَبَّةٌ مِنْ خَرَذِلٍ مِنْ كَبِيرٍ وَلَا یَدْخُلُ

الثَّارِ مِنْ كَانَ فِي قَلْبِهِ مِنْقَالٌ حَبَّةٌ مِنْ خَرَذِلٍ مِنْ إِيمَانٍ )) (صحیح مسلم)  
”جس شخص کے دل میں رائی کے دانہ کے برابر تکبر (گھمنڈ) ہو گا وہ جنت میں نہیں داخل ہو گا، اور جس شخص کے دل میں رائی کے دانہ کے برابر ایمان ہو گا وہ جنم میں نہیں داخل ہو گا۔“

((لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالٌ ذَرَّةٌ مِنْ كَبِيرٍ)) قَالَ رَجُلٌ : إِنَّ الرَّجُلَ يُحِبُّ أَنْ يَكُونَ ثَوْبَهُ حَسَنًا ، وَنَفْعَلَةُ حَسَنَةٍ ، قَالَ : ((إِنَّ اللَّهَ يُحِبُّ الْجَمَالَ ، الْكَبِيرُ : بَطْرُ الْحَقِّ وَغَنْطُ النَّاسِ)) (مسلم ، كتاب اليمان) ”جس کے دل میں ذرہ برابر بھی تکبر ہوا وہ جنت نہیں جائے گا۔ ایک آدمی کہنے لگا: بلاشبہ آدمی پسند کرتا ہے کہ اس کے کپڑے اچھے ہوں اور جوتا اچھا ہو۔ فرمایا: ”یقیناً اللہ تعالیٰ خوبصورت ہے اور خوبصورتی کو محظوظ رکھتا ہے۔ تکبر کا مطلب ہے: حق کوہٹ دھری کے ساتھ نہ ماننا اور لوگوں کو خیر سمجھنا۔“

❖ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ((ثَلَاثَةٌ لَا يُكَلِّمُهُمُ اللَّهُ يَوْمَ الْقِيَامَةِ ، وَلَا يُرَجِّعُهُمْ ، وَلَا يَنْتَرُ إِلَيْهِمْ ، وَلَهُمْ عَذَابٌ أَلِيمٌ : شَيْخٌ زَانٌ ، وَمَلِكٌ كَذَابٌ ، وَعَائِلٌ مُشْكِنْبَرٌ)) (رواه مسلم) ”تین قسم کے آدمیوں سے نہ تو اللہ تعالیٰ روز قیامت کام کرے گا، نہ انہیں پاک کرے گا اور نہ ان کی طرف دیکھے گا اور انہیں دردناک عذاب ہو گا: بوڑھازانی، جھوٹا باوشاہ اور تکبر کرنے والا مغلس۔“

❖ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ((يَقُولُ اللَّهُ تَعَالَى : الْكَبِيرِنَاءُ رِذَائِي وَالْعَظَمَةُ إِزَارِي ، فَمَنْ نَازَعَنِي وَأَحْجَدَا مِنْهُمَا قَدْفُتُهُ فِي النَّارِ)) (رواه مسلم)

”اللہ تعالیٰ فرماتا ہے: کبیر ایکی (بڑائی) میری چادر اور عزالت میری ازار ہے۔ چنانچہ جو شخص ان دونوں میں سے کوئی شے مجھ سے سکھنچے گا میں اسے آگ میں جھوٹک دوں گا۔“

❖ حضرت عیاض بن حمار رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ((إِنَّ اللَّهَ تَعَالَى أُوحَى إِلَيَّ : أَنْ تَوَاضَعُوا حَتَّى لَا يَنْعِي أَحَدٌ عَلَى أَحَدٍ ، وَلَا يَفْخَرَ أَحَدٌ عَلَى أَحَدٍ)) (رواه مسلم)

”اللہ تعالیٰ نے مجھ پر وحی نازل کی ہے کہ تواضع اختیار کرو یہاں تک کہ تم میں سے کوئی کسی پر ظلم نہ کرے اور نہ ہی کوئی کسی پر فخر کرے۔“

❖ حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: ((إِنَّ اللَّهَ قَدْ أَذْهَبَ عَنْكُمْ عَيْنَيَةَ الْجَاهِلِيَّةِ وَفَخْرَهَا بِالآباءِ ، مُؤْمِنٌ تَعَجِّي ، وَفَاجِرٌ شَقِّيٌّ ، أَنْتُمْ بُنُو آدَمَ وَآدَمُ مِنْ تَرَابٍ ، لَيَدْعَنَ رَجَالٌ فَخْرُهُمْ بِأَقْوَامٍ ، إِنَّمَا

هم فهم من فهم جهنم، أو لیکوئنْ أهونَ عَلَى اللَّهِ مِنِ الْجَهَنَّمِ الَّتِي  
تدفعُ بِأَنْفُسِهَا النَّيْنَ) (سنن الترمذی)

”الله تعالیٰ نے تم سے جاہلیت کا تکبیر اور آباء و اجداد پر فخر کرنے کی عادت کو دوڑر کر دیا۔ (لوگ دو طرح کے ہیں) متغیر میں اور بد نصیب فاجر و فاسق۔ تم سب آدم غایب کی اولاد ہوا اور آدم مٹی سے پیدا کیے گئے تھے۔ لوگ بالضرور اپنی قوم پر فخر کرنا چھوڑ دیں ورنہ وہ تو جہنم کے کولوں میں سے کوئے ہیں یا پھر وہ اللہ کے نزدیک سیاہ بھوزے سے بھی زیادہ ذلیل ہو جائیں گے جو اپنی ناک سے بدبو پھیلتا ہے (گور کا کیڑا جو انتہائی فتح اور بد بودار ہوتا ہے)۔“

✿ سیدنا ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:  
((مَنْ فَازَ قَوْمَ الرُّوحِ الْجَسَدَ وَهُوَ بَرِيءٌ مِّنْ ثَلَاثَةِ دَخَلِ الْجَنَّةَ: مِنَ الْكَبِيرِ وَالْغَلُولِ وَالدَّيْنِ)) (سنن الترمذی)

”جس آدمی کی روح اس کے جسم سے اس حال میں نکلے کہ وہ تین چیزوں تکبیر حیات اور قرض سے بری ہوتا (وہ شخص) جنت میں داخل ہوگا۔“

✿ حضرت عبداللہ بن عمر رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:  
((يُحَشِّرُ الْمُتَكَبِّرُونَ يَوْمَ الْقِيَامَةِ أَمْثَالَ الدُّرِّ فِي صُورَ الرِّجَالِ، يَغْشَاهُمُ الدُّلُّ مِنْ كُلِّ مَكَابِنِ، يُسَاقُونَ إِلَى سِجْنٍ فِي جَهَنَّمَ يُقَالُ لَهُ : بُولَسُ، تَعْلُوْهُمْ نَازُ الْأَنْيَارِ يُسَقَّوْنَ مِنْ عَصَارَةِ أَهْلِ النَّارِ طَبِينَةً الْخَبَالِ)) (رواه الترمذی)  
”قیامت کے دن تکبیر کرنے والوں کو (ان کی قبروں سے) چھوٹی چیزوں کی طرح انسانی شکلوں میں اٹھایا جائے گا، ذات نے ان پر ہر طرف سے گھیرا ذال رکھا ہوگا۔ انہیں جہنم کے ایک قید خانہ کی طرف ہاتھا جائے گا جسے ”بولس“ (جہنم کی ایک وادی کا نام) کہا جاتا ہے۔ ان پر زبردست آگ مسلط ہوگی اور انہیں اہل جہنم کے زخموں کی پیپ وغیرہ پینے کے لیے دی جائے گی۔“

✿ حضرت انس بن مالک رضی اللہ عنہ سے روایت ہے رسول اللہ صلی اللہ علیہ وسلم نے فرمایا:  
((أَلَا أَخْبِرُكُمْ بِأَهْلِ النَّارِ وَأَهْلِ الْجَنَّةِ؟ أَمَّا أَهْلُ الْجَنَّةِ فَكُلُّ ضَعِيفٍ مُّضَعِّفٌ أَشْعَثُ ذِي طَفْرَتِينِ، لَوْ أَفْتَمَ عَلَى اللَّهِ لَأَبْرَأَهُ، وَأَمَّا أَهْلُ النَّارِ فَكُلُّ جَعْظَرِيٍّ جَوَاطِ جَمَاعَ مَنَاعَ ذِي تَبَعِ)) (مسند احمد)

”کیا یعنی تمہیں بتلانہ دوں کہ جہنم والے کون ہیں اور جنت والے کون ہیں؟ ہر وہ آدمی جو دنیوی طور پر کمزور ہو جسے لوگ کمزور سمجھتے ہوں، پر اگنہہ اور غبارآلود ہو اور وہ یوسیدہ ہی چادریں پہن کر گئی ہوں، یہ لوگ جنتی ہیں۔ ان کا اللہ تعالیٰ کے ہاں یہ مقام ہے کہ اگر ان میں سے کوئی اللہ تعالیٰ پر قسم الحادیت تو وہ ان کی قسم کو ضرور پورا کر دیتا ہے۔ اور سخت مزاج، بد اخلاق، متکبر، مال و دولت جمع کرنے والا وحشیل اور موٹا تازہ آدمی (جو از راء تکبر) لوگوں سے آگے آگے چلانا پسند کرتا ہو وہ جنتی ہے۔“

❖ حضرت عبداللہ بن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا:

((مَنْ جَرَ شُوَبَهُ خَيْلَاءَ لَمْ يَنْظُرِ اللَّهُ إِلَيْهِ يَوْمَ الْقِيَامَةِ)) (رواہ البخاری)  
”جو کوئی اپنا کپڑا کبر و غرور اور فخر کے طور پر (زمین پر) گھسیتے گا، اللہ تعالیٰ قیامت کے دن اس کی طرف نظر کرم نہ فرمائے گا۔“

((إِنَّ فِي جَهَنَّمَ وَادِيَاً وَلَدُكَ الْوَادِي بِئْرٌ يَقَالُ لَهُ هَبَبٌ، حَقٌّ عَلَى اللَّهِ أَنْ يُسْكِنَهَا كُلَّ جَيَّارٍ)) (رواہ الطبرانی)

”جہنم میں ایک وادی ہے اس وادی میں ایک کنوں ہے جس کا نام ہبب ہے۔ اللہ تعالیٰ نے اپنے اوپر فرض کر لیا ہے کہ اس میں ان لوگوں کو ڈالے گا جو خالم و جابر ہیں۔“

((مَنْ أَحَبَّ أَنْ يَمْثُلَ لَهُ الرِّجَالُ قِيَاماً فَلَيَتَبَوَّأْ مَقْعَدَهُ مِنَ النَّارِ))

(رواہ ابو داؤد)

”جو شخص اپنے احترام میں لوگوں کے کھڑے ہونے کو پسند کرتے تو اپنا سماں کا نام جہنم میں بنالے۔“

## متکبر کی علامات

☆ متکبر کرنے والے سے جب لوگ بات کرتے ہیں تو وہ اپنا چہرہ موز کراور و سروں کو حقیر سمجھ کر ان سے اعراض کرتا ہے۔

☆ متکبر کرنے والے کی پہچان اس کے چلنے سے بھی ہوتی ہے کیوں کہ وہ متکبرانہ چال چلتا ہے اور یہ پسند کرتا ہے کہ لوگ اس کے پیچے اس کی تعظیم و احترام کرتے ہوئے چلیں۔ نیز وہ کوشش کرتا ہے کہ لوگوں کے دلوں میں اپنا خوف و دبدبہ بخانے کے لیے ہر وقت اس کے ساتھ محافظ اور خادم موجود ہوں۔

☆ متکبر کرنے والا چاہتا ہے کہ وہ جب بھی کسی مجلس سے گزرے تو لوگ اس کے احترام میں ماہنامہ میناق = تبر 2023ء

کھڑے ہوں۔ اگر کوئی بھی کھڑا نہ ہو تو غصے کے آثار اُس کے چہرے پر ظاہر ہوتے ہیں۔ نیز اُس کی یہ تمنا ہوتی ہے کہ لوگ اس کو سلام کریں مگر وہ کسی کو سلام کرنے پسند نہیں کرتا۔ ☆ تکبیر کرنے والا ہمیشہ اپنے کام دوسروں سے کرواتا ہے، یہاں تک کہ اگر پانی بھی پینا چاہے اور وہ اُس کے پاس موجود ہو تب بھی وہ خود پانی ڈال کر پینا پسند نہیں کرتا، بلکہ اس کی خواہش ہوتی ہے کہ کوئی خادم اس کو پانی پلائے۔

ہاں! اگر اللہ تعالیٰ اپنے کسی نیک بندے کو اتنی قبولیت عنایت کر دیں کہ وہ لوگوں کے ہاں اس قدر محبوب اور ہر لعزیز ہو کہ لوگ اس کی خدمت اپنی سعادت سمجھ کر کریں تو یہ تکبیر کی علامت شمار نہیں ہوگی۔ ارشاد باری تعالیٰ ہے:

﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ (مریم) ۶۱  
”یقیناً جو لوگ ایمان لائے اور انہوں نے نیک اعمال کیے، عنقریب ان کے لیے رحمن (لوگوں کے دلوں میں) محبت پیدا کر دے گا۔“

## تکبیر کے اسباب

(۱) علم انسان کو دنیا میں اس کا صحیح مقام سکھاتا ہے مگر کچھ لوگوں کو جب اللہ تعالیٰ اپنے علم میں سے کچھ علم عطا فرماتا ہے تو وہ اس پر گھنٹہ میں آ جاتے ہیں۔ وہ سمجھتے ہیں کہ دنیا میں سارا علم بس انہی کے پاس ہے، ساری صلاحیتیں انہی کے پاس ہیں جبکہ باقی توبہ کمتر، نکے اور جاہل لوگ ہیں۔ علم اور صلاحیتوں پر غرور کرنا بہت بڑا تکبیر ہے۔

(۲) اکثر اوقات بندہ کثیر عبادت و ریاضت کے سبب یہ گمان کرنے لگتا ہے کہ میں ہی سب سے زیادہ پارساً عبادت گزار اور رب تعالیٰ کے قریب ہوں۔

(۳) جس کے پاس بہترین گاڑی، فیکٹری، کوئی بیٹھنے والی فارم ہاؤس، بینک، بنیلنس، محافظہ اور کام کا ج کے لیے نوکر چاکر ہوں وہ غریبوں کو حقیر نظر وہ سے دیکھتا ہے۔ رب تعالیٰ کی عطا کو وہ اپنی محنت، ذہنی استعداد اور منصوبہ بندی کا نتیجہ سمجھتا ہے۔

(۴) بندہ اپنے آباء و اجداد کے مل بوتے پر اکڑتا اور گمان کرتا ہے کہ میں اعلیٰ ہوں جبکہ دوسرے قبیلہ و خاندان کے لوگ ادنیٰ وکتر ہیں۔ تکبیر کی یہ بیماری ہمارے معاشرے میں بہت عام ہے۔

(۵) کچھ لوگوں کو جب حکومتی عہدے یا منصب ملتے ہیں تو وہ اپنے ماتحتوں کو حقیر سمجھنے لگتے ہیں، جس سے ان کے اندر تکبیر پیدا ہوتا ہے۔

(۶) دنیا میں جب کسی کو پے در پے کامیابیاں ملتی ہیں تو وہ ناکام ہونے والے لوگوں کو حقیر سمجھنا شروع کر دیتا ہے۔

(۷) بندہ اپنے ظاہری صن و جمال کے سبب بھی تکبیر میں بنتا ہو جاتا ہے۔ عورتیں اس مرض میں مردوں کی نسبت زیادہ گرفتار رہتی ہیں۔ دوسروں کی شکل و صورت پر فقرے چست کرتا اور ان کا مذاق اڑانا ان کے نزدیک ایک عام کی بات ہے۔

(۸) تکبیر کا ایک سبب طاقت و قوت بھی ہے۔ جس کا قد کاٹھ اچھا ہو، کھاتا پیتا اور سینہ چوڑا ہو یا افراد خانہ زیادہ ہوں تو وہ کمزور جسم اور کم افراد خانہ والے کو حقیر اور کمزور سمجھنا شروع کر دیتا ہے۔

### تکبیر کے نقصانات

☆ تکبیر ایسا گناہ ہے جو بندے کو اللہ کی طرف رجوع سے روکتا ہے۔ چنانچہ وہ اپنے گناہ پر اصرار و مداومت اختیار کرنے لگتا ہے، جس کی وجہ سے اس سے توبہ کی توفیق سلب کر لی جاتی ہے اور وہ بغیر رجوع الی اللہ کے اس دنیا سے رخصت ہوتا ہے۔

☆ اللہ تعالیٰ تکبیر کرنے والے کو بھی بخار بطور تنیبہ دنیا میں ہی ہلکے عذاب میں بنتا کر دیتا ہے، تاکہ وہ سوچے، سمجھے اور اپنے گناہ سے باز آجائے۔ اگر وہ اس تنیبہ سے باز نہیں آتا تو پھر اس پر ایک بڑا عذاب مسلط کر دیا جاتا ہے۔

☆ تکبیر کی وجہ سے بظاہر بڑے پارسا، متقی و پرہیز گار لوگوں کو معلوم بھی نہیں ہو پاتا کہ وہ رب تعالیٰ کی نظروں سے گر کر بلند رتبوں سے محروم ہو گئے ہیں۔ وہ یہی سمجھتے رہتے ہیں کہ ہم بڑے برگزیدہ اور بلند مرتبہ ہیں۔

### تکبیر کے علاج

(اللہ) علمی علاج: انسان جب اللہ کی دی ہوئی کسی نعمت، صفت یا کمال پر اپنے نفس میں بڑائی محسوس کرے تو یہ سوچ بار بار پیدا کرے کہ:

۱) میرے اندر کا یہ کمال اللہ تعالیٰ کا پیدا کردہ یعنی عطا ہے اور اس کے حصول میں میرا کوئی ماننا ممکن نہ ہے۔

ذاتی عمل دخل نہیں ہے۔

(۲) میں کسی ذاتی الہیت کی بنا پر اس نعمت خداوندی کا مستحق نہیں تھا اور اللہ تعالیٰ نے یہ کمال عطا فرمائ کر مجھے اپنی رحمت سے نوازا ہے۔

(۳) اس کمال کے اللہ کی طرف سے عطا کیے جانے کے بعد اس کو باقی رکھنا میرے اختیار اور بس میں نہیں ہے، کسی وقت اللہ تعالیٰ اسے سلب بھی کر سکتے ہیں۔

(۴) اگرچہ دوسرے شخص میں یہ کمال فی الحال نہیں ہے لیکن ممکن ہے کہ مستقبل قریب یا بعید میں اسے یہ کمال مجھ سے بھی زائد درجہ میں حاصل ہو جائے۔

(۵) اس کا بھی غالب امکان ہے کہ دوسرے شخص میں کچھ ایسے کمالات ہوں جو میری نظر سے مخفی ہوں اور ان کی بنا پر اس کا رتبہ اللہ تعالیٰ کے ہاں مجھ سے زیادہ ہو۔

(۶) اپنے نفس کا محاسبہ کرے۔ نفس کے شر سے اللہ کی پناہ طلب کرے اور اپنی خامیوں و گناہوں پر نظر کرے۔

(ب) عملی علاج: انسانِ جس کو اپنے سے کمتر وحیر جانے اس کے ساتھ اٹھے بیٹھئے کھائے۔ پیئے گفتگو و کلام کرے۔ اس سے دوستی کرے۔ اس کا ادب و احترام کرے۔ اس کے بارے میں اچھی سوچ سوچے۔ جب بھی اس سے آمنا سامنا ہو تو سلام میں پہل کرے۔ اس کے ساتھ حسنِ سلوک سے پیش آئے اور اُس کی عدم موجودگی میں بھی اُس کی خامیوں کو نظر انداز کرتے ہوئے صرف اُس کی خوبیوں کا تذکرہ کرے۔

☆ وہ ان آیات و احادیث پر غور کرے جن میں اللہ تعالیٰ اور اس کے رسول ﷺ نے تکبیر کی برائی و شناخت بیان کی ہے۔

☆ تکبیر کرنے والوں کے انجمام پر غور کرے کہ وہ کیسے ذلیل ہو کرتا ہو ویرباد ہوئے۔

☆ نیک لوگوں کی صحبت اختیار کرے اور ان سے اپنی اصلاح و تربیت کر اتا رہے۔

☆ اپنے ذاتی کامِ ثابت نبوی سماج کر خود کرے چاہے وہ کتنا ہی صاحبِ حدیثت ہی کیوں نہ ہو۔

☆ کلامِ اللہ کی وہ آیات جن میں رب تعالیٰ کی کبریائی کا بیان ہے، پورے فہم کے ساتھ ان کی بار بار تلاوت کرے۔

☆ اپنی گفتگو میں مجھے، میں، میرا، میری، میرے جیسے الفاظ استعمال نہ کرے۔

☆ اگر کوئی یہ دیکھنا چاہتا ہے کہ اس کے اندر تکبیر ہے یا نہیں، تو وہ تہائی میں بیٹھ کر اپنا جائزہ لے کے کمزور طبقات کے ساتھ گفتگو میں میری سوچ اور دل کی کیا کیفیت تھی! حضرت عمر بن الخطاب رضی اللہ عنہ کا فرمان ہے:

حَاسِبُوا أَنفُسَكُمْ قَبْلَ أَنْ تَخَاسِبُوا  
”حساب یے جانے سے پہلے اپنا حساب کرو۔“

اس سے قبل کہ اللہ تعالیٰ ہمارا محاسبہ کرے، ہمیں بار بار اپنا محاسبہ کرتے رہنا چاہیے۔ کسی بھی لمحے اپنے نفس اور شیطان کے شر و ساویں، اُکسا ہملوں اور حملوں سے غافل نہیں ہونا چاہیے۔ تکبیر سے بچنے کی دعا کرنی چاہیے۔

دعا ہے کہ اللہ تعالیٰ نفس اور شیطان کے حملوں سے ہم سب کی حفاظت فرمائے اور اپنے اندر عاجزی و انکساری پیدا کرنے کی توفیق عطا فرمائے۔



### بقیہ: توکل علی اللہ کی برکات

ہماری زندگی میں ذہنی اور قلبی سکون کا بہت بڑا کردار ہے۔ ذہنی اور قلبی طور پر مطمئن شخص عموماً پر سکون اور خوشحال زندگی گزارتا ہے۔ ”توکل علی اللہ“ سے ذہنی و قلبی سکون اور راحت حاصل ہوتی ہے۔ اپنے تمام کاموں کو اللہ سبحانہ و تعالیٰ کے سپرد کر دیں اور اسی ذاتِ عالیٰ پر کامل بھروسہ کریں جو بے نیاز ہے اور سب کچھ اسی کے قبضہ قدرت میں ہے۔ اللہ سبحانہ و تعالیٰ ہم سب کو کامل یقین نصیب فرمائے اور متوكلین میں شامل فرمائے۔ آمین یا رب العالمین!



اپنے ذاتی اوقات میں سے کم از کم نصف گھنٹہ نکال کر ”بیان القرآن“ کے ترجمہ و ترجمانی کا ضرور مطالعہ کریں، آپ یقیناً مستفید ہوں گے۔ (ان شاء اللہ!)

طلبه کی کرد ارسازی

ڈاکٹر عامر عتیق صدیقی \*

طلیبہ و طالبات کی کردار سازی والدین، اساتذہ و معاشرہ کی مشترکہ ذمہ داری ہے۔ اگر ابتداء ہی سے ایسے اصولوں کو اپنایا جائے جو بچوں کی عادات و اطوار کی صحت کے ضامن ہوتے ہیں تو کوئی وجہ نہیں کہ بچے بڑے ہو کر اچھے سیرت و کردار کے مالک نہ بن سکیں۔ کردار کے معنی چال چلن اور عادات و اطوار کے ہیں۔ انگریزی ڈکشنری میں character این فضائل، خصوصیات کو کہتے ہیں جو ایک فرد گروہ یا جگہ کو دوسروں سے ممتاز و منفرد کرتے ہیں:

*All the qualities and features that make a person, group of people and places different from others to have strong/weak traits .*

ایک انگریزی کہاوت ہے:

*If wealth is lost, nothing is lost; If health is lost, something is lost; If time is lost, a world is lost; If character is lost, everything is lost.*

اللہ تعالیٰ کا ارشاد ہے:

**﴿يَا أَيُّهَا الَّذِينَ آمَنُوا إِذْ قُوْمٌ أَنْفَسُكُمْ وَأَهْلِيُّكُمْ نَارًا وَقُوْدُهَا النَّاسُ وَالْجِنَّاتُ﴾**

(التحريم: ٦)

”اپنے آپ کو اور اپنے اہل و عیال کو جنم کی آگ سے بچاؤ جس کا ایندھن لوگ اور پھر ہوں گے۔“

جب یہ آیات نازل ہو گیں تو رسول اللہ صلی اللہ علیہ وسلم سے پوچھا گیا: اے اللہ کے رسول صلی اللہ علیہ وسلم! جہنم کی آگ سے اینے آپ کو بچانا تو سمجھ میں آتا ہے، تاہم اہل و عیال کو کسے بچا گیں گے؟ رسول

مہربان سلیمانیہ نے جواب دیا: ”ان کی بہترین تعلیم و تربیت کر کے ان کو جہنم کی آگ سے محفوظ رکھا جاسکتا ہے۔“

ایک دوسری جگہ رسول اکرم صلی اللہ علیہ وسلم نے فرمایا: ”تم میں سے ہر ایک نگہبان ہے۔ قیامت کے روز ہر ایک سے اس کی رعیت کے بارے پوچھا جائے گا۔“

طلبه کی تربیت ایک بنیادی فریضہ کی حیثیت رکھتی ہے۔ یہ ذمہ داری سب سے پہلے والدین پر عائد ہوتی ہے۔ نبی کریم صلی اللہ علیہ وسلم نے فرمایا: ”باپ کا اپنے بچوں کو ادب سکھانا ایک صاف صدقہ سے بہتر ہے۔“ ایک دفعہ فرمایا: ”کوئی باپ اپنے بچے کو اس سے بہتر کوئی عطا نہیں دے سکتا کہ وہ اس کو اچھی تعلیم دے۔“

عظمیم مسلمان فلسفی امام غزالی رحمۃ اللہ علیہ کے الفاظ میں: ”بچوں کی تہذیب و تربیت ایک ضروری امر ہے۔ بچا اپنے والدین کے پاس امانت ہے۔ اس کا قلب ایک نقش تختی ہے جو ہر قسم کے نقش و نگار سے خالی ہے، ہر ایک نقش کے قابل ہے۔ اس کو جس طرف مالک کر دہ مائل ہو سکتا ہے۔ بھلائی و نیکی کی تعلیم دینے کی صورت میں دنیا اور آخرت کی سعادت حاصل کرے گا۔ برائی و بد خلقی کی صورت میں جانوروں کی طرح بے نکیل چھوڑ دیا جائے تو بد بخت اور تباہ ہو جائے گا۔ اس لیے اس تختی کو تابندہ اور درخشاں بنانے کے لیے بڑے عزم و حوصلہ، عزم و احتیاط اور صبر آزمائخت کی ضرورت ہے۔“

گھر، معاشرہ اور مدرسہ تین ایجنسیاں ہیں جہاں کی جنس بچے کو سوارتی بھی ہے اور بگاڑتی بھی ہے۔ سخت غصیلے اور جذبہ باتی والدین اکثر اپنے بچوں کو نشانہ غیظ و غضب بناتے ہیں۔ نتیجے میں بچے اپنے والدین سے تفتقر اور دور ہونے لگتے ہیں۔ وہ پیار و محبت کی تلاش میں گھر سے باہر جھاٹکنا شروع کر دیتے ہیں۔ ایسے میں ان کی دوستی آوارہ اور اخلاقی باختہ افراد سے ہو جاتی ہے جو انہیں اخلاقی طور پر دیوالیہ کر دیتے ہیں۔ مغلس گھر انوں کے بچے غربت کی وجہ سے عموماً عیاش و بدمعاش اور آوارہ مزاج لوگوں کے ہتھے چڑھ جاتے ہیں جوان کی اجلی اور بے داغ زندگی کو بھداو داغدار بنادیتے ہیں۔ جن گھروں میں والدین آئے روز جھگڑتے ہیں وہاں بچے ذہنی اضطراب کا شکار ہو جاتے ہیں۔ علامہ اقبال کہتے ہیں:—

بھوئی نہ زاغ میں پیدا بلند پروازی  
خراب کر گئی شاہیں بچے کو صحبت زاغ

گویا جیسی صحبت ویے ہی بچے۔ ایسے میں والدین کے پیش نظر یہ ہو کہ وہ اپنی زبان کو کثروں میں رکھیں۔ وہی بات منہ سے نکالیں جو اچھی ہو۔ بچوں کی جسمانی کفالت کے ساتھ ان کی روحانی تربیت کا بھی اہتمام کریں۔ جمتوں کی لعنت سے بچیں۔ غبیت، چغلی اور بد اندریشی سے دور رہیں۔ تحمل، برداری اور نرمی سے کام لیا جائے۔ بات بات پر جھگڑنا چھوڑا جائے۔ ہر وقت وعظ و نصیحت کرنا بھی مناسب نہیں اس سے بچے اثر قبول کرنا چھوڑ دیتے ہیں۔ بچوں کے ساتھ شفقت سے پیش آئیں اور ان کی غیر پسندیدہ عادات کو مشق بن کر دور کریں۔ معقول مزاج اور متوازن روایہ اپنانے والے ہوں۔ نیکی اور بھلائی کے کاموں میں پہل کریں۔ رزق حلال کھلانیں اور اس کے لیے خاص اہتمام کریں۔ بچوں کے اساتذہ سے رابطہ استوار رکھا جائے۔ اس طرح بچے بغیر ڈانت ڈپٹ کے ثابت اثرات کو قبول کریں گے اور ان کی ذہنی، جسمانی و جذباتی نشوونما کے موقع میسر آ سکیں گے۔

اجل بھی اس کی بلندی کو چھوٹیں سکتی  
وہ زندگی ہے احساسِ زندگی ہو جائے

والدین کے ساتھ اساتذہ کا طلبہ کی کردار سازی میں کلیدی کردار ہے۔ اساتذہ کی اہمیت کے حوالے سے مصعب بن زبیر کہتے ہیں: ”لوگوں نے جو کچھ سیکھا ہے اس میں سے بہترین بات منہ سے نکلتے ہیں۔ جو کچھ انہوں نے لکھا ہے اس میں بہترین بات سیکھ لیتے ہیں۔ لہذا اگر تمیں علم کی تلاش ہے تو اسے کسی کے ہونٹوں سے حاصل کرو۔ اس طرح تمہیں چیزیں چیزیدہ اور برگزیدہ علم ہو گا۔“

امام شافعی رحمۃ اللہ علیہ کہتے ہیں: ”جو شخص صرف کتابوں سے علم حاصل کرتا ہے اسے وہ امتیاز حاصل نہ ہو گا جس کی اسے ضرورت ہے۔“

اخوان الصفاء کہتے ہیں: ”ہر شخص کی قوت سے باہر ہے کہ وہ صرف اپنی کوشش سے علم حاصل کرے۔ اس لیے ہر طالب علم کے لیے اتنا دکی ضرورت ہے جو حصول علم، تغیریت اور اس کے عقائد و اعمال میں رہنمای کام دے گا۔“

عباسی خلیفہ ہارون الرشید سے سوال کیا گیا: ”اللہ تعالیٰ نے دنیا نے اسلام میں آپ کو بہترین درجہ عطا کیا ہے۔ کیا آپ کو اب بھی کسی چیز کی تمنا ہے؟“ خلیفہ نے جواب دیا: ”ہاں ایک مقام ایسا ہے جو سب سے بڑھ کر ہے اور جس کی برابری کوئی چیز نہیں کر سکتی، اور وہ یہ ہے کہ

کسی استاد کی مند پر بیٹھ کر درس دیا جائے اور لوگوں کو فیض پہنچایا جائے۔“

امام غزہ اساتذہ کے لیے چند اصول مقرر کرتے ہوئے فرماتے ہیں: ”استاد کو چاہیے کہ وہ اپنے شاگردوں کے ساتھ ان کے والدین کی طرح محبت کرے اور خلوص کا برتاؤ کرے۔ اسے کسی قسم کے معاوی خواہ کی امید نہیں رکھنی چاہیے۔ اس کو اپنے شاگردوں کی فلاج و بہبود کے لیے کوئی کسر اخانہ نہیں رکھنی چاہیے۔“

طالب علم پر سختی کرنے کے بجائے استاد کو چاہیے کہ وہ اپنی ناراضگی کا اظہار و سرے ذرا لکھ سے کر دے۔ اسے چاہیے کہ وہ پہلے اپنے طلبہ کی صلاحیتوں کا اندازہ کرے اور پھر اس کے مطابق ان کو تعلیم دے۔ استاد کو اس بات کا پورا لحاظ رکھنا چاہیے کہ اس کے کم ذہین شاگردوں پڑھتے وقت یہ محسوس نہ کرنے پائیں کہ وہ ان کو تغیری سمجھتا ہے اور اس لیے دیقق مسائل ان کو نہیں بتاتا۔ استاد کو اپنے مضمون میں مہارت ہونی چاہیے۔ وہ با قاعدگی کے ساتھ مطالعے کا عادی ہو۔

اگر ان اصولوں پر عمل کیا جائے گا تو اساتذہ اور طلبہ کے درمیان پیدا شدہ خلاہی پر نہ ہوگا بلکہ طلبہ مذووب اور بلند اخلاق بنتیں گے۔ ان میں نظم و ضبط فرماں برداری کا احساس پیدا ہوگا۔

ماہر نفیات لیشر گلو بیک کے مطابق ۱۰۰ میں سے ۹۲ مجرم ایسے ہوتے ہیں جو بچپن میں سکول سے بھاگے ہوتے ہیں۔ اس کا سبب اساتذہ کا مقتضم انداز، عدم توجہ اور روکھا بچیکا طرز تدریس ہوتا ہے جو بچوں کو سکول سے تنفر کرتا ہے۔

تعلیم و تربیت کے ضمن میں آج سو شل میڈیا ایک بہت بڑے ہتھیار کے طور پر سامنے آیا ہے۔ موائل اور انتہنیٹ نے اس وقت پوری دنیا میں اپنے پنج گاؤںے ہوئے ہیں اور شاہید ہی کوئی ہو جو اس کے زخم سے باہر ہو۔ WHO کے مطابق اس کے کثرت اور بے ہنگام استعمال کی وجہ سے نوجوانوں میں ذہنی امراض، ذپریشن، انگرزاں، اکیلاپن، فریزریشن پیدا ہوتی ہے۔ گھر میں ہو کر بھی والدین، بہن بھائیوں سے رابطہ کا فقدان ہوتا ہے۔ نیند کی کمی آڑے آتی ہے۔ اشتعال پسندی بڑھ رہی ہے۔ کم عمر لڑکوں / لڑکیوں کے گھر چھوڑنے کے واقعات بڑھ رہے ہیں۔ ذہنی صحیت متاثر ہو رہی ہے۔

امریکی سرجن جزل ڈاکٹر دیک مرتحی نے طلبہ اور نوجوانوں پر سو شل میڈیا کے اثرات سے متعلق ایک ایڈواکری جاری کی ہے کہ نوجوانوں کی صحیت کو خطرہ لاحق ہے۔ یہ ایک بہت بڑا مسئلہ ہے۔ سو شل میڈیا کے ماحول کو صحیت مند اور محفوظ بنانے کے لیے اقدامات کیے جانے مانند میثاق

چاہئیں۔ اس وقت ۱۳ سے ۷۸ سال کے نوجوانوں میں پچانوے فیصلہ تک کسی نہ کسی سو شل میڈیا پلیٹ فارم کو استعمال کر رہے ہیں۔ ڈاکٹر کا کہنا ہے کہ بچپن دماغی نشوونما کے لیے اہم ہوتا ہے، اس لیے سو شل میڈیا کے ذریعے انہیں نقصان پہنچنے کا زیادہ خطرہ ہوتا ہے۔ سرجن جزل نے پالیسی سازوں، میکنالوجیکل کمپنیوں، محققین، خاندانوں اور نوجوانوں پر زور دیا ہے کہ وہ سو شل میڈیا کے اثرات کو سمجھیں۔ اس سے زیادہ سے زیادہ فائدہ حاصل کریں جبکہ نقصانات کو کم سے کم کریں۔ بچوں کے لیے زیادہ محفوظ اور صحیت مند آن لائن ماحول تخلیل دیں۔

بچوں کو سو شل میڈیا پر ایسے مواد سے واسطہ پڑتا ہے جو پر تشدید اور جنسی ہوتا ہے۔ اس کے استعمال سے بہت سے بچے نیند پوری نہیں کر سکتے۔ جو وقت انہیں والدین، دوستوں کے ساتھ گزارنا ہے وہ سو شل میڈیا کی نذر ہو جاتا ہے۔ جو بچے میں گھٹنے سے زائد سو شل میڈیا پر گزارتے ہیں ان کے لیے ذہنی امراض میں بنتا ہونے کا خطرہ بڑھ جاتا ہے۔ ایک ریسرچ کے مطابق جو بچے کھلیل کے میدان میں نہیں جاتے اور موبائل کا استعمال کرتے رہتے ہیں وہ وقت سے پہلے بڑے ہو جاتے ہیں۔

آج حالات اس بات کا تقاضا کرتے ہیں کہ والدین اپنے بچوں کی صحیت مند سرگرمیوں اور مصروفیات کے لیے منصوبہ بندی کریں۔ اخترنیت پر موجود منفی مواد کی خبر سمجھیں۔ اس کے ثابت استعمال کو روایج دیں۔ سو شل میڈیا پر سائنس کے حوالے سے ہرزبان میں اور ہر سطح کے یونیورسیٹز موجود ہیں۔ بچوں کی تعلیم conceptual learning اور بہتر تفہیم کے لیے ان کو اس طرف راغب کیا جائے۔

ترکی کے صدر رجب طیب اردوغان نے ایکشن جیتنے کے بعد اپنی قوم کے نوجوانوں سے خطاب کرتے ہوئے جن زریں خیالات کا اظہار کیا ہے وہ پوری امت کے نوجوانوں کے لیے مشعل راہ ہیں۔ انہوں نے کہا کہ: اللہ تعالیٰ کے ساتھ کسی کوششیک نہ کرو۔ گناہ اور جھوٹ سے بچوں تو پہ میں تاخیر نہ کرو۔ نماز کو بالکل درست طریقے سے پڑھو۔ سلام کو اور دعا کو اہمیت دو۔ چہرے پر مسکراہٹ سجاو۔ عاجزی سے چلو۔ چلا کر مت بولو۔ جاہل اور برے ہمسائے سے دور رہو۔ تمام کاموں میں مشاورت کرؤ۔ اللہ کا حکم ہے۔ اچھے دوستوں کا انتخاب کرو۔ علمی مجالس میں شرکت کرو۔ سوت نہ بنو اور نہ ہی جلد باز بنو۔ صحیح جلدی اٹھو۔ تھوڑا بولو اور غلط بات مت پھیلاؤ۔ شفقت والا رویہ اپنا کو اور فراخ دل بنو۔ جب کوئی مصیبت آئے تو صبر کرو۔ کیونکہ جس نے صبر کیا وہ کامیاب ہوا۔

❀ ❀ ❀

# جنتی کون دوزخی کون؟

پروفیسر محمد یونس جنوجوہ

اللہ تعالیٰ کو راضی کرنے والے اعمال پر جنت کی بشارت ہے جبکہ اس کی نافرمانی کرنے والوں کو دوزخ کی وعید ہے۔ عموماً یہ کہہ دیا جاتا ہے کہ فلاں شخص چونکہ بہت اچھے اعمال کرتا ہے لہذا اُس کا انعام بخیر ہوگا جبکہ فلاں آدمی اللہ تعالیٰ کی نافرمانی کرتا ہے لہذا وہ دوزخ میں جلتے گا۔ انسانوں کے مشاہدے پر مبنی اس قسم کے فیصلے صد فیصد صحیح نہیں ہوتے۔ انسان تو دوسروں کے صرف ظاہری اعمال دیکھتا ہے، اسے کسی کے باطن کی خبر نہیں ہوتی جبکہ آخرت میں کامیابی اور ناکامی انسان کے باطن یعنی ایمان کی بنیاد پر ہوگی۔ یہ ہماری کم مفہومی ہے کہ نماز، روزے میں مشغول شخص کو خدار سیدہ سمجھ لیتے ہیں اور اُس کے عقیدت مند ہو جاتے ہیں۔ البتہ حسن ظن کے اعتبار سے یہ روایہ کسی حد تک درست ہے، کیونکہ ہم کسی انسان کی نیت کے بارے میں کوئی فیصلہ نہیں کر سکتے۔ اسے تو صرف عالم الغیب ہی جانتا ہے، یا پھر جس کے بارے میں وہ رسول اللہ ﷺ کو خبر دے دے۔ ظاہریت پر انعام کا حکم نہیں لگایا جاسکتا۔

کوئی شخص اگر موت کے وقت اس حال میں تھا کہ اللہ تعالیٰ اُس سے راضی تھا تو وہ جنت میں جائے گا اور اگر اس حال میں مراکہ وہ اللہ کا نافرمان تھا تو اس کا تھکانہ دوزخ ہوگا۔ یہ علم صرف اللہ تعالیٰ ہی کے پاس ہے۔ اس بنا پر اللہ تعالیٰ نے جس کو نام لے کر جنتی فرمایا ہے شک وہ جنتی ہے۔ اسی طرح اللہ تعالیٰ کے بتانے سے رسول اللہ ﷺ نے کسی کو جنتی بنایا ہے تو وہ بلاشبہ جنتی ہے اور جس کو جنتی بتایا گیا ہے وہ جنتی ہے۔ اللہ تعالیٰ یا رسول اللہ ﷺ کے علاوہ کیوں کاروں کے بارے میں کوئی شخص بھی ان کے جنتی ہونے کا حکم نہیں لگاسکتا۔ اسی طرح بد کرداروں کے آخرت کے انعام کا علم بھی کسی انسان کے پاس نہیں۔ یہ انسان کی فطری کمزوری ہے کہ وہ ظاہر سے متاثر ہو جاتا ہے اور حقیقت حال جانے کے لیے کوشش نہیں کرتا۔ اسلام کامل دین ہے۔ اگر اللہ تعالیٰ کی دی ہوئی بصیرت یعنی قرآن و حدیث سے راہنمائی لی جائے تو صراطِ مستقیم جاتی ہے۔ کچھ لوگوں کو نام بنام

جنقی اور کچھ کو نام بنام دوزخی بتایا گیا ہے۔ ان کے علاوہ کسی کو نہ یقین طور پر جنتی کہا جا سکتا ہے نہ دوزخی۔ ہاں کسی کے بارے میں حسن نظر یا شو نظر رکھا جا سکتا ہے!

قرآن و حدیث میں اس وضاحت کے باوجود کہ کسی کے جنتی یا جہنمی ہونے کا علم اللہ تعالیٰ کے سوا کسی نہیں لوگوں نے اپنے مشاہدے یا علم کی بنا پر کچھ لوگوں کو جہنمی یا جنتی سمجھ لیا ہے۔ چونکہ انبیاء و رسول ﷺ کے سوابار گاؤ ایزدی میں مقبول ہونے کا سرٹیفیکیٹ کسی کے پاس نہیں، لہذا کسی کو ایسی خصوصیت کا حامل قرار دینا درست نہیں۔ ہم اللہ تعالیٰ سے بخشش مانگتے ہیں۔ کچھ لوگ نیک لوگوں کے بارے میں غلط فہمی میں بنتا ہو جاتے ہیں کہ وہ بھی ان کی بخشش کا وسیلہ بن سکتے ہیں حالانکہ وہ بزرگ خود ساری زندگی اللہُ اغفرلی کہتے رہے ہوتے ہیں۔

علم الغیب صرف اللہ تعالیٰ ہے۔ غیب کی جو خبر یہ رسول اللہ ﷺ نے دی ہیں وہ بھی اللہ کے بتانے ہی سے دی ہیں۔ قرآن مجید میں ارشاد ہے: «وَمَا يَنْطِقُ عَنِ الْهُوَى ۚ إِنْ هُوَ إِلَّا وَحْيٌ يُوحَى ۚ» (النجم) ”وہ (یعنی محمد ﷺ) اپنی خواہشِ نفس سے منہ سے بات نہیں نکالتے۔ بلکہ وہ تو وہی بتاتے ہیں جو ان پر وحی کی جاتی ہے۔“ اللہ کے سوا کوئی نہیں جانتا کون جنتی ہے اور کون دوزخی! کسی شخص کو یہ حق نہیں پہنچتا کہ وہ کسی دوسرے انسان کے بارے میں جنت یا دوزخ کا حکم لگا سکے۔ اس کے لیے کئی دلائل دیے جاسکتے ہیں مگر یہ آیت ہی ساری حقیقت واضح کر دیتی ہے کہ: «فَيَغْفِرُ لِمَنْ يَشَاءُ وَيُعَذِّبُ مَنْ يَشَاءُ» (آل عمران: ۲۸۳) ”وہ جسے چاہے اسے بخشنے چاہے غذاب دے۔“ بعض اوقات صحابہ کرام ﷺ نے بھی بظاہر حالات جس کو جنتی سمجھا، آپ ﷺ نے اس کے جہنمی ہونے کی خبر دی۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ أَهْذِي رَجُلًا لِرَسُولِ اللَّهِ عَلَيْهِ السَّلَامُ عَلَيْهِ الرَّحْمَةُ وَالْبَرَّ إِذَا عَلِمَ مَا يُقَالُ لَهُ مَدْعُومٌ، فَبَيْتَمَا مَدْعُومٌ يَخْطُطُ رَخْلًا لِرَسُولِ اللَّهِ عَلَيْهِ السَّلَامُ إِذَا أَصَابَهُ سَهْمٌ عَاءِرٌ فَقَتَلَهُ ، فَقَالَ النَّاسُ: هَبَيْنَا لَهُ الْجَنَّةُ، فَقَالَ رَسُولُ اللَّهِ عَلَيْهِ السَّلَامُ: ((كَلَّا وَالَّذِي نَفْسِي بِيَدِهِ أَنَ الشَّمْلَةُ الَّتِي أَخْدَهَا يَوْمَ خَيْرٍ مِنَ الْمَعَافِيمِ لَمْ تُصِبْهَا التَّقَاضِيمُ لَتَشْتَغِلَ عَلَيْهِ تَارِ)) فَلَمَّا سَمِعَ ذَلِكَ النَّاسُ جَاءَ رَجُلًا بِشَرَائِكٍ أَوْ شَرَائِكَنَّ إِلَى النَّبِيِّ عَلَيْهِ السَّلَامُ فَقَالَ: ((شَرَائِكٌ مِنْ تَارٍ أَوْ شَرَائِكَنَّ مِنْ تَارٍ)) (متافق علیہ)

”حضرت ابو ہریرہ رضی اللہ عنہ کہتے ہیں کہ ایک شخص نے آخری حضرت ﷺ کی خدمت میں

بطور بدیہی ایک غلام پیش کیا جس کو ”دمع“ کے نام سے پکارا جاتا تھا۔ وہ ایک دن رسول اللہ صلی اللہ علیہ وسلم کی سواری سے ایک کجاؤہ اتار رہا تھا کہ اچانک اس کے ایک تیز تیر آ کر گا، جس سے وہ مر گیا۔ یہ سن کر لوگوں نے کہا کہ اس کو جنت مبارک ہو۔ رسول اللہ صلی اللہ علیہ وسلم نے فرمایا: ”ہرگز نہیں، اس ذات کی قسم جس کے قبضہ میں میری جان ہے، بے شک وہ اونی چادر جو اس نے خبر کے دن غیرت سے لی تھی اور وہ اس کے حصہ میں نہیں آئی تھی، اس پر آگ بھڑک رہی ہے۔ لوگوں نے جب آپ کی یہ بات سنی تو ایک شخص ایک یادو تسلیے کر بنی کریم صلی اللہ علیہ وسلم کی خدمت میں آیا۔ بنی کریم صلی اللہ علیہ وسلم نے فرمایا: ”آگ کا ایک تمہرے ہے یا آگ کے دو تسلیے ہیں؟“

لوگ تو اس کی موت کو مبارک بھجو رہے تھے جبکہ رسول اللہ صلی اللہ علیہ وسلم نے بتایا کہ وہ تو آگ میں جھلس رہا ہے۔ اسی طرح خیر کی جنگ میں شامل کچھ لوگوں نے بتایا کہ فلاں شخص بھی شہید ہوا ہے۔ جب آپ صلی اللہ علیہ وسلم نے سنا تو اسے جتنی بتایا۔ حضرت عبد اللہ بن عباس رضی اللہ عنہ کا بیان ہے کہ مجھ سے حضرت عمر بن الخطاب نے بیان کیا:

لَمَّا كَانَ يَوْمُ خَيْرٍ أَقْبَلَ نَفَرٌ مِّنْ صَحَابَةِ النَّبِيِّ صَلَّى اللَّهُ عَلَيْهِ وَسَلَّمَ فَقَالُوا : فُلَانٌ شَهِيدٌ ، حَتَّى مَرُوا عَلَى رَجُلٍ فَقَالُوا : فُلَانٌ شَهِيدٌ ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((كَلَّا إِنَّمَا رَأَيْتُهُ فِي النَّارِ، فِي بِرْدَةٍ غَلَّا أَوْ عَيَّاءً )) ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((يَا ابْنَ الْخَطَّابِ إِذْهَبْ فَنَادِ فِي النَّاسِ إِنَّهُ لَا يَدْخُلُ الْجَنَّةَ إِلَّا الْمُؤْمِنُونَ ثَلَاثًا)) قَالَ : فَرَجَعَتْ فَنَادِيَتْ إِلَّا إِنَّهُ لَا يَدْخُلُ الْجَنَّةَ إِلَّا الْمُؤْمِنُونَ ثَلَاثًا (رواه مسلم)

”جس دن خیر کی جنگ تھی، آنحضرت صلی اللہ علیہ وسلم کے صحابہ کی ایک نولی آئی اور کہنے لگی کہ فلاں بھی شہید ہو گیا۔ یہاں تک کہ وہ ایک شخص کے پاس سے گزرے تو دیکھ کر کہا کہ فلاں بھی شہید ہے۔ رسول اللہ صلی اللہ علیہ وسلم نے فرمایا: ”ہرگز نہیں، میں نے تو اس کو دوزخ کی آگ میں جلتا ہوا دیکھا ہے، اس چادر کی وجہ سے یا عبا کی وجہ سے جس کو اس نے مال غیرت سے چڑایا تھا۔“ پھر آنحضرت صلی اللہ علیہ وسلم نے حضرت عمرؓ سے فرمایا: ”ای ابن الخطاب! جاؤ اور ان لوگوں میں اعلان کرو کہ جنت میں صرف مؤمن واصل ہوں گے، تین مرتبہ یہ اعلان کرو،“ حضرت عمرؓ کہتے ہیں کہ میں نکل کر گیا اور میں نے پکار کر کہہ دیا کہ سن لو! کہ جنت میں مؤمن کے سوا اور کوئی داخل نہیں ہو گا، یہ میں نے تین مرتبہ کہا۔“

پس کسی شخص کے ظاہری کارنا موں کی وجہ سے اسے جنتی بتانا تسلی نہیں کیونکہ اس حوالے سے حقیقی علم تو صرف اللہ تعالیٰ کو ہے۔ لوگ دیکھ رہے ہوتے ہیں کہ فلاں شخص بہت نیکوکار ہے تو وہ اس کے عقیدت مند ہو جاتے ہیں لیکن اصل حقیقت تو اللہ ہی جانتا ہے۔

کسی شخص کو اپنے حسن عمل پر مطمئن نہیں ہونا چاہیے بلکہ خاتمہ بالخیر کی دعا کرتے رہنا چاہیے، کیونکہ انجام تو ایمان پر موت آنے پر مختصر ہے۔ اسی طرح کسی شخص کو اپنے بد اعمال ہونے کی وجہ سے ما یوس نہیں ہونا چاہیے بلکہ ہر وقت اپنی بخشش کی دعائیگتے رہنا چاہیے اور حسن خاتمہ کا سوال کرتے رہنا چاہیے۔ رسول اللہ ﷺ کی تعلیم ہے کہ نیک عمل کرتے رہو مگر ہر وقت اللہ کی رحمت کے طلب گار بھی رہو، کیونکہ اس کے بغیر کسی کا کوئی نیک عمل اسے جنتی نہیں بناسکتا۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((لَنْ يُنْجِيَ أَحَدًا مِنْكُمْ عَمَلُهُ)) قَالُوا: وَلَا أَنْتَ يَا رَسُولَ اللَّهِ؟  
قَالَ: ((وَلَا أَنَا، إِلَّا أَنْ يَتَعَمَّدَ فِي اللَّهِ بِرْحَمَتِهِ، فَسَدِّدُوا وَقَارِبُوا وَاغْدُوا  
وَرُؤُخُوا وَشَنِّعُوا مِنَ الدُّلُجَةِ، وَالْفَضْدَ الْفَضْدَ تَبَلَّغُوا)) (رواہ البیہقی)  
”تم میں سے کسی کو بھی صرف اس کا عمل آخرت میں نجات نہیں دے گا۔“ لوگوں نے  
تعجب سے پوچھا: یا رسول اللہ ﷺ کیا آپ کو بھی؟ فرمایا: ”ہاں مجھ کو بھی، بھروسے  
صورت کے کہ اللہ تعالیٰ مجھ کو اپنی رحمت میں لے گیر لے۔ لہذا میانہ روی کے ساتھ عمل  
کرتے رہو اور زیادہ بلند پروازیاں نہ کرو۔ میں کچھ صبح و شام کچھ شب کی تاریکی  
میں میانہ رفتار کے ساتھ چلتے رہو، منزل مقصود کو جا پہنچو گے۔“

رسول اللہ ﷺ کی رحمت کے خواست گار ہیں۔ ہمیں حضور ﷺ پر درود پڑھنے کا حکم ہے۔ درود میں ہم اللہ تعالیٰ سے دعا کرتے ہیں کہ وہ آپ پر رحمتیں بیحی۔ رسول پاک ﷺ کے لیے رحمت کی یہ دعا ہمارے لیے بھی بے حد اجر و ثواب کا باعث بنتی ہے۔ سورۃ الاعراف میں ایک شخص کا ذکر ہے جس کو اللہ تعالیٰ نے اپنی آیات کا علم دیا۔ وہ شخص جسے بلعم بن باعورا کہا جاتا ہے، اللہ تعالیٰ کی دی ہوئی اس فضیلت کو سنبھال نہ سکا اور نتیجتاً گمراہی کی موت مر گیا۔ اس سے ہمیں یہی تعلیم ملتی ہے کہ ہر وقت اللہ تعالیٰ کی رحمت کی دعا کرتے رہنا چاہیے اور کسی وقت بھی اپنے کسی نیک عمل کو اپنی کامیابی کا ذریعہ نہیں سمجھنا چاہیے۔ نیک عمل صرف وہی ہے جو موت سے پہلے پہلے صرف اللہ کی رضا کے لیے کیا جائے۔

اللہ تعالیٰ کی رحمت بے حد و حساب ہے۔ انتہائی گناہ کا رخص بھی اگر توبہ کر لے اور گناہ چھوڑ دے تو اس کی بخشش ہو جائے گی۔ ارشاد باری تعالیٰ ہے:

**﴿قُلْ لِعَبَادِي الَّذِينَ آتَيْتُهُمْ أَعْلَى أَنفُسِهِمْ لَا تَنْقِضُوا مِنْ إِيمَانِ اللَّهِ طَيْأَ**

**اللَّهُ يَعْفُرُ الظُّنُوبَ بِحِينَئِيمٍ إِنَّهُ هُوَ الْغَفُورُ الرَّحِيمُ﴾ (الزمر) (6)**

”اے نبی ﷺ! آپ کہیے: اے میرے وہ بندوں نے اپنی جانوں پر زیادتی کی ہے! اللہ کی رحمت سے ما یوس نہ ہونا، یقیناً اللہ سارے گناہ معاف فرمادے گا۔ یقیناً وہ بہت بخشنے والا نہیا یت رحم کرنے والا ہے۔“

ما یوس تو سراسر گناہ ہے۔ اگر کسی شخص نے پوری زندگی اللہ کی نافرمانی میں گزاری ہوا اور موت سے پہلے گناہوں سے تائب ہو جائے تو اللہ کی رحمت سے اس کے تمام گناہ مٹ جائیں گے۔ اللہ تعالیٰ ستر ہزار لوگوں کو بے حساب جنت میں داخل کرے گا اور اس کے علاوہ ہزار بہادر ہوسروں کو بھی معاف کر دے گا، تبھی تو جنت میں داخل ہوں گے۔ نیکوکاروں کو اپنے نیک اعمال کے نتیجے میں جہت میں جانے کا یقین ہونے کے بجائے امید رکھنی چاہیے۔ اسی طرح بد اعمال لوگوں کو اللہ کی رحمت سے ما یوس نہیں ہونا چاہیے۔

کتنے ہی لوگ ہیں جو رسول اللہ ﷺ کے حین حیات فوت ہوئے۔ آپ ﷺ نے ان کو دفن کیا، لیکن کسی کی قبر پختہ نہ بنائی بلکہ اس سے منع کیا۔ آپ ﷺ کا یہ فرمان کتب حدیث میں موجود ہے۔ اس کے باوجود آج مسلمانوں کی کثیر تعداد اپنے پسندیدہ افراد کی قبریں پختہ بناتے اور ان پر عمارتیں کھڑی کرتے ہیں۔ یہ کام رسول اللہ ﷺ کے حکم کی سراسر نافرمانی ہے۔ پھر ان قبروں میں دفن لوگوں کو اپنے زعم میں خدار سیدہ مان لیا جاتا ہے، حالانکہ ان کی حقیقت تو اللہ ہی جانتا ہے۔ یہی نہیں بلکہ انہیں اپنی ضروروں کے لیے پکارا جاتا ہے جب کہ وہ خود ساری زندگی اللہ تعالیٰ کے سوالی رہے۔ اپنے لیے رحمت مانگتے رہے اور ہوسروں کو یہی تعلیم دیتے رہے۔ یہ تو نری جہالت ہے کہ کسی مقبرے میں دفن شخص کو جنتی مان لیا جائے اور اسے اپنی حاجتوں کے لیے پکارا جائے۔

حقیقت تو یہ ہے کہ آخرت میں اللہ کے حضور ہر شخص کا انفرادی طور پر حساب کتاب ہوگا، جس کے نتیجے میں وہ جنت میں جائے گا یا اس کا ٹھکانا دوزخ ہوگا۔ قرآن مجید میں اس ضمن میں کئی جملہ ذکر کیا گیا ہے۔



# اسکوفیلڈ بابل

رضی الدین سید\*

عام مقدس انجلیوں سے ہٹ کر ”اسکوفیلڈ“ ایک نسبتاً جدید بابل ہے جو جنگ عظیم اول کے چند سال بعد شائع کی گئی تھی۔ اس کے مرتبہ کا نام اسکوفیلڈ (Scoofield) تھا۔ اس نے بابل میں موجود پیشین گوئیوں کو سامنے رکھ کر دنیا کی پیدائش سے اس کے آخری انجام تک ہونے والے تمام واقعات کی تشریح کی تھی۔ متن کے تصریحی حاشیے دیے جانے کے علاوہ اس میں حوالے کے لیے دوسری انجلیوں کے متن بھی دیے گئے ہیں۔ بابل (عہد نامہ قدیم) کو دراصل ریاست اسرائیل کے پس منظر میں دیکھا جاتا ہے۔ اسکوفیلڈ نے واضح کیا تھا کہ تخلیق کے بعد سے روز قیامت تک بہت بڑے بڑے واقعات رونما ہوں گے۔ اسی لیے اسرائیل کے قیام کے بعد عیسائی دنیا میں بھی اس کی اہمیت بہت بڑھ گئی تھی اور اس کا رواج عام ہونے لگا تھا۔ اس پر آمنا و صدقنا کہنے والے آج خود کو Dispensialists اور Evengilicals کے نام سے پکارتے ہیں، امریکہ میں جن کی کثرت ہے۔

زیر نظر بابل کی تشریح کے لحاظ سے ریاست اسرائیل کا قیام لازمی امر تھا جو ایک ” وعدہ الہی“ ہے۔ انجلیوں میں کہا گیا ہے کہ اللہ نے ابراہیم سے کہا: ”جو لوگ تجھے برکت دیں گے انہیں میں بھی برکت دوں گا۔“ (عہد نامہ قدیم: پیدائش، باب ۱۲، آیت ۳۳)۔ اسکوفیلڈ نے اس آیت کی رو سے فرار دیا کہ بنی اسرائیل کے لیے ایک الگ ریاست کا قیام لازمی ٹھہرتا ہے۔ جو اس کے لیے بھاگ دوڑ اور حمایت کرے گا، اللہ سے برکت دے گا۔ چنانچہ انہی ایوں مخلصوں کی تحریک کے باعث امریکی عیسائی یہودیوں کے حامی، جبکہ مذکورہ الہی وعدے کے مخالف مسلمان قوم کے دشمن بن چکے ہیں۔ وہ یہودیوں سے بھی زیادہ اسرائیل کے استحکام کے خواہاں

ہیں اور اس مقصد کے لیے لاکھوں ڈالر کے عطايات اسرائیل بھجتے ہیں۔ یہی وجہ ہے کہ بعض امریکی صدور جیسے ٹریڈ مین، جانسن، ریگن اور جارج بش وغیرہ عربوں کے خلاف اسرائیل کے موقف کے داعی نظر آتے ہیں۔ اسی باعث اسرائیل بھی انہی عیسائی ایتوخلسٹ شخصیات کو اپنے ہاں بار بار دورے کرواتا ہے تاکہ فلسطین کے مکمل حصول کے لیے وہ مزید زور شور سے آواز بلند کریں۔ صہیونیوں کے لیے اس سے زیادہ خوشی کی بات اور کیا ہو سکتی ہے کہ ان کی جان کے اذی دشمن ہی اب ان کے حمایتی و مددگار بن کے اٹھ کھڑے ہوئے ہیں!

بعد میں بھی اسکوفیلڈ کی اس انجیل پر حاشیے بڑھائے جاتے رہے۔ جنگ عظیم دوم کے دور میں چونکہ پریس ایجاد ہو چکے تھے، نیز حاشیوں والی اس بابل کی زبان عام انجیلوں کی زبان سے نسبتاً آسان تھی، اس لیے یہ بابل از خود مقبول ہوتی چلی گئی۔ کوئی عیسائی جب عہد نامہ قدیم سے اپنی مذہبی تعلیم شروع کر کے (یہودیوں کی یہ انجیل عیسائیوں کے لیے بھی یکساں مذہبی اہمیت رکھتی ہے، کیونکہ وہ حضرت موسیٰ کو بھی اپنا پیغمبر گردانتے ہیں) اسکوفیلڈ بابل کا مطالعہ کرتا ہے تو ابتدائے عمر ہی میں وہ یہودیوں کے نقطہ نظر کا اسیر ہونے لگتا ہے۔ مشین خوبصورت چھپائی کے باعث اس پر تحریر کردہ حاشیے اور وضاحتیں زیادہ پر کشش لگتے تھے۔ انہیں پڑھتے پڑھتے عیسائی اپنے آباء و اجداد کے تصورات کے بر عکس یہودیت کو ایک سچا دین سمجھنے لگ۔ یہ سلسلہ آج بھی پیہم جاری ہے۔ اسکوفیلڈ نے امریکی ذہنوں کو تبدیل کر دیا ہے اور ان کی اکثریت اب اسرائیل کے قیام پر پختہ ایمان رکھتی ہے۔ ان کا عقیدہ ہے کہ: ”خطہ فلسطین عربوں کا وطن نہیں بلکہ محض خدا کی منتخب کردہ قوم یہودیوں کا وطن ہے۔“ عیسائیوں کا حالیہ نظریہ ”Rapture“ بھی کہ قیامت سے پہلے تمام عیسائی آسمان پر اٹھا لیے جائیں گے اور وہ جنت کی آرام گاہوں میں بیٹھے زمین پر عیسیٰ اور کافروں کے درمیان برپا ہونے والی بھیانک جنگ ”آرمیگاڈان“ کا ناظارہ کریں گے جب کہ خود کو مرنے اور کٹ جانے سے محفوظ رکھ سکیں گے دراصل اسی اسکوفیلڈ بابل کا کرشمہ ہے۔

حد سے زیادہ پزیرائی کے باوجود اس بابل کے بارے میں عیسائیوں میں بہت تحفظات بھی پائے جاتے ہیں۔ ان کے مزدیک یہ ایک صہیونی چال ہے جس کے ذریعے عیسائیوں کو یہودی نواز اشتراکی نظریات کا ہمنوا بنا یا جا رہا ہے اور ان میں یہ نظریہ فروغ دیا جا رہا ہے

کہ: ”خدا اسرائیل کی ریاست کی حمایت کا طلب گار ہے۔“ ان کے علاوہ وہ اس کتاب کے نام پر لوگوں کو بے دینی کی طرف راغب کر کے چرچ سے ان کا رشتہ بھی کمزور کر ہے ہیں۔ عیسائیوں کو کہا جا رہا ہے کہ چرچ اور پادری اپنے شرعی فرائض صحیح طور پر انجام نہیں دے رہے اس لیے حضرت عیسیٰ خود اسکرہی تمام امور انجام دیں گے۔ بعض حلقوں کے مطابق، مصنف کے پیچے یقیناً کچھ ایسے لوگ تھے جو امریکی عیسائیوں کو پرشمش بنا رہے تھے۔ یہ بھی کہا جاتا ہے کہ اسکوفیلڈ ایک یہودی تھا جس نے بعد میں عیسائیت قبول کر لی تھی۔ کثرتِ شراب نوشی کی وجہ سے اس کی بیوی نے اس سے طلاق لے لی تھی۔

امریکی مصنفہ اور وہاں کی تقریر نویس گریس ہال سیل اپنی کتاب میں اس بابل کے ضمن میں تفصیل دیتی ہے کہ:

”..... اسکوفیلڈ نظریے کے حامیوں کی تعداد امریکہ میں بڑھتی جا رہی ہے۔ امریکہ میں غالباً ۸۰ ہزار بیاندہ پرست پادری موجود ہیں۔ انہی کے بیشتر مقررین اسکوفیلڈ کے نظریے کا پر چار کرتے ہیں جبکہ بڑی اور بااثر تعلیم گاہیں وہاں ڈسپینٹلٹ عقیدے کی تعلیم دیتی ہیں۔ اسکوفیلڈ میں کئی صد یوں کے رجحانات کو نہایت مؤثر انداز سے سمجھا کیا گیا ہے جس کی اہمیت کو جتنا بھی بیان کیا جائے، کم ہے۔ اس زمانے میں اسکوفیلڈ نے بابل میں اپنے خیالات شامل کر کے مذکورہ نظریے کی مقبولیت پر نہایت گہرا اثر ڈالا ہے۔

عادی بادہ نوش اسکینڈلز کے ٹککار، اوائل عمری میں ازوادی الجھنوں سے دو چار اسکوفیلڈ نے ایک بیوی اور دو بچے خود سے علیحدہ کر دیے تھے۔ اسے سینٹ لوئی میں جعل سازی کے الزامات کے تحت ۱۸۷۹ء میں جیل کی سزا بھی ہوئی تھی۔“

## اسکوفیلڈ بابل کی کمزوریاں

گریس ہال سیل کے مطابق اس بابل میں کئی کمزوریاں بھی ہیں:

- (۱) یہ صحیح اور مسیحیت کے معنی کی لفی کرتی ہے۔ یعنی یہودیوں کو خدا کی پسندیدہ قوم تسلیم کرتی ہے۔
- (۲) مسیحیت کو یہودیوں کا یہ غمال بناتی ہے، خواہ وہ کچھ بھی کرتے رہیں۔
- (۳) عیسیٰ کو نہیں بلکہ یہودیوں اور اسرائیل کو مرکزی حیثیت دیتی ہے۔
- (۴) یہ خدا کو بدایت دیتی ہے کہ وہ مبشراتی عیسائیوں یا یہودیوں کو سر بلند کرے۔
- (۵) اس کی تعلیم یہ ہے کہ خدا کے وعدے زمین پر صرف اس کے منتخب بندوں کے لیے ہیں۔

(۶) اسکوفیلڈ Rapture کا نظریہ سکھاتی ہے، یعنی اس کے پیروکار دوزخ سے بالکل دور رہیں گے۔

(۷) یہ سکھاتی ہے کہ عیسیٰ خود بھی یہودی باوشاہت قائم کرنے کے لیے دنیا میں آئیں گے۔

(۸) امریکی مبشراتی مبلغ جیری فال ویں کی تقاریر کی رو سے ہر عیسائی کو چاہیے کہ اسرائیل کی حمایت کرے اور اگر ہم نے اسرائیل کو تحفظ دینے میں ناکامی دکھائی تو خدا کے آگے ہم اپنی اہمیت کھو دیں گے۔

مصنفوں سابق صدر جمی کا رڑکے اس بیان کا حوالہ دیتی ہے کہ: "۱۹۲۸ء میں اسرائیل کے جنم کے معنی یہی ہیں کہ یہودی، جنہیں کئی سال پہلے نکال دیا گیا تھا، اب باہل کی سرزی میں پر واپس آگئے ہیں۔ اسرائیل کا قیام درحقیقت باہل کی پیش گوئی کی تکمیل اور باہل کے بیان کا حاصل ہے۔" گریس ہال سیل نے یہ بھی تحریر کیا ہے کہ: "اسکوفیلڈ ریفرنس باہل میں یہ بات واضح طور پر بتائی گئی ہے کہ خدا کو صرف دو قوموں سے دلچسپی ہے: ایک یہودی اور دوسرا عیسائی!" امریکہ میں اسرائیل سے جو شدید محبت پیدا ہوئی ہے، اس میں دیگر عوامل کے ساتھ "اسکوفیلڈ حوالہ جاتی باہل" کا بھی بڑا ہاتھ ہے، جس نے عیسائی پادریوں کو بھی اپنے پیغمبر کے قاتلوں کا جرم بھلا کر انہی کا ہمنوا بنا دیا ہے۔ ایک اعتبار سے وہ اب یہودیوں سے بھی بڑھ کر یہودی ہو گئے ہیں۔ شاید اسی لیے بیشتر امریکی صدور اسرائیل کی حمایت اور فلسطین کی بر بادی پر متفق ہیں۔

## حوالہ جات

(۱) گوگل سرچ: انسائی کلو پیڈ یا کولنس۔ عنوان: اسکوفیلڈ باہل

(۲) کتاب "جدید صلیبی جنگ"، از گریس ہال سیل، ترجمہ رضی الدین سید



قرآن حکیم کی مقدس آیات اور احادیث نبوی آپ کی دینی معلومات میں اضافے اور دعوت و تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔

اگر میں نے اس چند وجد جہد میں حصہ نہیں لیا تو روزِ محشر مجھے کیا اجر ملے گا؟ اس کے برعکس اگر آپ ایڑی چوٹی کا زور لگاتے ہیں، اور اس جماعت سے مل کر ہر ممکن کوشش کرتے ہیں جس کے بارے میں آپ کا خیال ہے کہ یہ اسلام کے نفاذ کے بارے میں مخلص ہے، تو اسلام چاہے آئے نہ آئے لیکن آپ کی آخرت سنور جائے گی۔ یعنی آپ کی فلاح یقینی ہے۔ یہ سوچنا ٹھیک نہیں کہ ہمارے کرنے سے کیا ہو گا! اصل میں یہ آپ ہی کے کرنے کا کام ہے۔ جب تک ہر مسلمان اس کو اپنی ذمہ داری نہیں سمجھتا تب تک اسلام کے نفاذ کی کوئی کوشش کامیاب نہیں ہو سکتی۔ اس لیے ہر شخص کو اپنی ذمہ داری لینی ہو گی کیونکہ آخرت میں ہر ایک سے پوچھ ہو گی۔ اللہ تعالیٰ یہ نہیں پوچھے گا کہ تمہارے ملک میں اسلامی نظام کیوں نہیں نافذ ہوا تھا۔ وہ پوچھے گا: تم نے کیا کیا تھا؟ اس حوالے سے تمہارا عمل کیا تھا؟ لہذا جواب اپنا دینا پڑے گا۔ اللہ تعالیٰ کسی پر وہ بوجھ نہیں ڈالتا جو وہ اٹھانہ سکے۔ آپ کسی عالم دین کی، کسی مقرر کی، کسی قومی لیڈر کی تقریر سنتے ہیں اور وہ واد کرتے ہیں تو اس سے آپ کا حق ادا نہیں ہو جاتا۔ حق تو یہ ہے کہ اگر آپ کو سمجھا آگئی ہے کہ یہ بات دین و دنیا کے حوالے سے درست ہے اور پھر بھی آپ اس کی حمایت میں کھڑے نہیں ہوتے تو معاف سمجھیے، آپ کا جرم بڑھ جاتا ہے۔



### ماہنامہ "میثاق" لاہور

داعی قرآن ڈاکٹر اسرار احمدؒ کے فرآنی فکر کا ترجمان ایک علمی دعویٰ اور تربیتی رسالہ!

**صرف آپ ہی کے زیر مطابعہ کیوں؟**

وقت اور حالات کی اشد ضرورت ہے کہ اسے ایک مشن سمجھ کر داعظین و مرتعین، تعلیمی اداروں، لائبریریوں، مکتبہ جات اور ہر گھر و فرد اور خاص طور پر الاقرب فالاقرب کی بنیاد پر اپنے دوست، احباب اور اعززہ و اقرباء تک پہنچانے میں اپنا کردار ادا کریں۔

**یہ آپ کے لیے صدقہ جاریہ ہو گا!**

فلسفہ انقلاب کے نقطہ نظر سے  
سیرت النبی ﷺ کا اجتماعی مطالعہ

# منهج انقلابِ نبوی

غارہ را کی تھائیوں سے لے کر  
مذہب النبی میں اسلامی ریاست کی تشکیل  
اور اس کی بین الاقوامی توسعہ تک  
اسلامی انقلاب کے مرحلے، مدارج اور لوازم مشتمل

بانی تنظیم اسلامی

محترم ڈاکٹر اسرار احمد رحمۃ اللہ علیہ  
کے دس خطبات جمعہ کا مجموعہ

(جدید نظر ثانی شدہ ایڈیشن)

● صفحات: 360 ● قیمت اشاعت خاص: 750 روپے ● اشاعت عام: 500 روپے



”منهج انقلابِ نبوی“ کے مباحث کی تلخیص مشتمل کتابچہ

## رسولِ انقلاب ﷺ کا طریقِ انقلاب

● صفحات: 64 ● قیمت اشاعت خاص: 125 روپے ● اشاعت عام: 60 روپے

مکتبہ خدام القرآن لاہور

35869501-3، کے ماذل ناؤن لاہور، فون:

Sep. 2023  
Vol.72

Regd. CPL No. 115  
No.9

Monthly **Meesaq** Lahore



کوہاڑا خاصہ ہے کافی ٹھیک

[KausarCookingOils](#)